



ବେଦ, ବାଇବଲ୍ ଏବଂ
କୁର୍ଆନ୍ରେ ଏକେଶ୍ୱରବାଦ

ଶକୀଲ୍ ଅହମଦ

ଭୂମିକା

ମୁସଲମାନ ହୁଅନ୍ତୁ ବା ଅନ୍ୟ ଯେ କୌଣସି ଧର୍ମାବଲମ୍ବୀ, ଅନେକ ଭାଇ-ଭଉଣୀଙ୍କ ପାଇଁ ଇସଲାମ୍ ଏବେ ମଧ୍ୟ ଏକ ଅନୁରାଧା ଧର୍ମ ହୋଇ ରହିଛି । ଏହି ଧର୍ମ ବିଷୟରେ ଅଜ୍ଞତା ଓ ଅପପ୍ରଚାର ଅନେକ ଭ୍ରାନ୍ତ ଧାରଣା ସୃଷ୍ଟି କରିଛି ଏବଂ ଜନସମାଜରେ ଏହାକୁ ଏକ ନିର୍ଦ୍ଦୟ ଏବଂ ଅମାନବିକ ଧର୍ମ ରୂପେ ଉପସ୍ଥାପିତ କରୁଛି ।

କିନ୍ତୁ ପ୍ରକୃତରେ ଇସଲାମ ଏକ ସୁନ୍ଦର ଜୀବନ ମାର୍ଗ । ଏହାର କୌଣସି ଶିକ୍ଷା, ସତ୍ୟ ଓ ନ୍ୟାୟର ବିରୋଧୀ ନୁହେଁ କିମ୍ବା ଏହାର କୌଣସି ବିଧି ମାନବ ସମାଜ ପାଇଁ କ୍ଷତିକାରକ ନୁହେଁ । ଧର୍ମ ମାନବ ଜାତିର କଲ୍ୟାଣ ପାଇଁ ଉଦ୍ଦିଷ୍ଟ, ଏଣୁ ଏହାର ଶିକ୍ଷା ମାନବ-କଲ୍ୟାଣର ପରିପକ୍ଷୀ ହେବା ସଂଭବ ନୁହେଁ । ଇସଲାମ ସମାଜରେ ପ୍ରେମ ଓ ଶାନ୍ତି ପ୍ରତିଷ୍ଠା କରିବା ପାଇଁ ଚାହେଁ । ଘୃଣା ବା ଅଶାନ୍ତିର ଅଗ୍ନି ଜଳାଇବା ଏହାର ଉଦ୍ଦେଶ୍ୟ ନୁହେଁ । ଯେଉଁ ଧର୍ମ ମାନବ ସମାଜର କ୍ଷତି ସାଧନ କରେ, ମଣିଷ-ମଣିଷ ମଧ୍ୟରେ ଘୃଣା ଓ ଭେଦଭାବ ସୃଷ୍ଟି କରେ କିମ୍ବା ଅଯଥା ରକ୍ତପାତ କରିବାର ଶିକ୍ଷା ଦିଏ, ତାକୁ କଦାପି ମାନବଧର୍ମ କୁହାଯାଇ ନପାରେ । ମାନବ କଲ୍ୟାଣର ପରିପକ୍ଷୀ କୌଣସି ଜୀବନ-ବ୍ୟବସ୍ଥା, କୌଣସି ବିଶ୍ୱାସ ବା ଆଚରଣ ‘ମାନବଧର୍ମ’ ପଦବାଚ୍ୟ ନୁହେଁ । ଏହି କାରଣରୁ ମାନବସମାଜର ଧନ-ଜୀବନ, ମାନ-ସମ୍ମାନ ବା ଚରିତ୍ର ପ୍ରତି ହାନିକାରକ ସମସ୍ତ ଆଚରଣ ଗୁଡ଼ିକୁ ଇସଲାମରେ ନିଷିଦ୍ଧ କରାଯାଇଛି । ଏପରିକି ପଶୁପକ୍ଷୀକୁ ଅଯଥା କଷ୍ଟ ଦେଲେ ମଧ୍ୟ ମନୁଷ୍ୟ ଈଶ୍ୱରଙ୍କ ନିକଟରେ ଉତ୍ତରଦାୟୀ ରହିବ । ସାମାନ୍ୟ ପିଣ୍ଡୁଡ଼ିକୁ ମଧ୍ୟ ଅନ୍ୟାୟରେ ମାରିଦେବା ପାଇଁ ଇସଲାମ ଅନୁମତି ଦେଇନାହିଁ ।

ଏଭଳି ଏକ ଧର୍ମ ବିଷୟରେ ଭ୍ରାନ୍ତ ଆରଣ୍ୟ ରହିବା ଅତ୍ୟନ୍ତ ଦୁଃଖଦାୟକ ।

ଇସଲାମ ନାମରେ ଯାହା ସବୁ ହୁଏ, ସବୁ ଗୁଡ଼ିକ ଇସଲାମ ବିଧି ସମ୍ମତ ନୁହେଁ । କିଛି ଭାରତୀୟ ନାଗରିକ ଯଦି ଦେଶର ଆଇନ ଅମାନ୍ୟ କରି ଚୋରି ବା ଡକାୟତି କରନ୍ତି, ତେବେ ସମସ୍ତ ଭାରତବାସୀଙ୍କୁ ଚୋର ଭାବିବା କିମ୍ବା ଦେଶର ସମ୍ବିଧାନକୁ ଦୋଷ ଦେବା ଆଦୌ ଠିକ୍ ନୁହେଁ । ସେହିପରି କେତେକ ମୁସଲମାନ ବ୍ୟକ୍ତିଙ୍କର ଆତ୍ମରଖ ଇସଲାମର ମାନଦଣ୍ଡ ହୋଇ ନପାରେ ।

ଇସଲାମ ବିଷୟରେ ଜାଣିବା ନିମନ୍ତେ ଆଗ୍ରହୀ ଭାଇ-ଭଉଣୀ ମାନଙ୍କର ସହାୟତା ପାଇଁ, ସମାଜରେ ଶାନ୍ତି ଓ ସାଂସ୍କୃତିକ ସଦ୍‌ଭାବର ଉନ୍ନତି ପାଇଁ ଏବଂ ଧର୍ମ ନାମରେ ବିଭାଜିତ ‘ମାନବ-ପରିବାର’ର ସଦସ୍ୟ ମାନଙ୍କୁ ଧାରସର ନିକଟବର୍ତ୍ତୀ କରିବା ପାଇଁ ଏଇ କ୍ଷୁଦ୍ର ପୁସ୍ତକଟି ମୋର ଏକ ପ୍ରାରମ୍ଭିକ ପଦକ୍ଷେପ ।

‘ଧର୍ମ’ ମାନବଜାତି ପାଇଁ ଏକ ଈଶ୍ଵରଦତ୍ତ ଜୀବନମାର୍ଗ । ଈଶ୍ଵରବିଶ୍ଵାସ ହିଁ ଏହାର ମୂଳାଧାର । ଈଶ୍ଵରଙ୍କୁ ବାଦ୍ ଦେଇ ଧର୍ମର ପରିକଳ୍ପନା କରାଯାଇନପାରେ । ଏହି ପୁସ୍ତକରେ ମୁଁ ଇସଲାମର ପ୍ରଥମ ଶିକ୍ଷା ତଥା ଧର୍ମର ପ୍ରଥମ ସିଦ୍ଧାନ୍ତ ‘ଏକେଶ୍ଵରବାଦ’ ଉପରେ ଆଲୋଚନା କରିଛି ଏବଂ ଏହି ଶିକ୍ଷା ଯେ ବିଶ୍ଵର ଚାରିଗୋଟି ବୃହତ ଧର୍ମର ସର୍ବୋଚ୍ଚ ଗ୍ରନ୍ଥରେ ସମାନ ଭାବରେ ରହିଛି ଏହା ପ୍ରମାଣିତ ମଧ୍ୟ କରିଛି ।

ଅବଶ୍ୟ ଏପରି କୌଣସି ଧର୍ମ ମତବାଦ ନାହିଁ ଯେଉଁଥିରେ ସମସ୍ତ ବିଶ୍ଵବାସୀ ଶତପ୍ରତିଶତ ଏକମତ ହୋଇପାରିବେ । ବିଭିନ୍ନ

ଧର୍ମ ଗୁଡ଼ିକ ମଧ୍ୟରେ ତୀବ୍ର ମତଭେଦ । ହିନ୍ଦୁ, ମୁସଲମାନ ଏବଂ
ଖ୍ରୀଷ୍ଟିୟାନ - ଏମାନଙ୍କ ମଧ୍ୟରୁ ପ୍ରତ୍ୟେକ ଅନେକ ଗୋଷ୍ଠୀ ଓ ଶାଖା
ପ୍ରଶାଖାରେ ବିଭକ୍ତ । କୌଣସି ଧର୍ମଗ୍ରନ୍ଥର ଏକ ନିର୍ଦ୍ଦିଷ୍ଟ ବ୍ୟାଖ୍ୟା
ସେହି ଧର୍ମର ସମସ୍ତ ଅନୁଗାମୀ ମାନଙ୍କ ପାଇଁ ଗ୍ରହଣୀୟ ହୋଇପାରି
ନାହିଁ । ଏପରି ସ୍ଥଳେ ଇଶ୍ଵରବାଦ ବିଷୟରେ ମତପାର୍ଥକ୍ୟ ରହିବା
ଅସ୍ଵାଭାବିକ ନୁହେଁ ।

ତଥାପି ବିଭିନ୍ନ ଧର୍ମଗ୍ରନ୍ଥରେ ସମାନ ଭାବରେ ରହିଥିବା ସୁନ୍ଦର
ସୁନ୍ଦର ଶିକ୍ଷା ଗୁଡ଼ିକ ସାଂପ୍ରଦାୟିକ ସମନ୍ୱୟ କ୍ଷେତ୍ରରେ ସହାୟକ
ହୋଇପାରେ ଏବଂ ଧର୍ମ ନାମରେ କଳହରତ ମାନବ-ପରିବାରରେ
ବିଶ୍ଵ-ଭାତୃତ୍ୱର ସଂଚାର କରିପାରେ । ଏହି ଆଶା ନେଇ ପୁସ୍ତକଟି
ରଚିତ । ଯଦି ଏହା ଇସଲାମକୁ ବୁଝିବା ଦିଗରେ ଏବଂ ପାରସ୍ପରିକ
ସ୍ନେହ ଓ ପ୍ରେମର ଭଳତି ପଥରେ କିଛିଟା ସାହାଯ୍ୟ କରିପାରେ,
ତେବେ ମୋର ଶ୍ରମ ସାର୍ଥକ ହେବ ।

RESEARCH ACADEMY

ଲେଖକ

ସୂଚୀପତ୍ର

କ୍ର.ନଂ.	ବିଷୟ	ପୃଷ୍ଠା
୧.	ମାନବ ଛାତି ଗୋଟିଏ ପରିବାର	୧
୨.	ମାନବ ଧର୍ମ ଗୋଟିଏ	୨
୩.	ଧର୍ମ ଏକ ଜୀବନ ମାର୍ଗ	୩
୪.	ଧର୍ମର ସିଦ୍ଧାନ୍ତ ପରିବର୍ତ୍ତନଶୀଳ ନୁହେଁ	୩
୫.	ଧର୍ମରେ ଈଶ୍ବର ବିଶ୍ବାସ	୪
୬.	ଆମ ଈଶ୍ବର ଏବଂ ତାଙ୍କର ଅସ୍ଥିତ୍ବ	୬
୭.	ଈଶ୍ବରଙ୍କୁ ଚିହ୍ନିବା କିପରି	୯
୮.	ବ୍ରହ୍ମାଣ୍ଡରେ ଜଣେ ହିଁ ଈଶ୍ବର	୧୦
୯.	ବିଭିନ୍ନ ଧର୍ମରେ ଏକେଶ୍ବରବାଦ	୧୧
୧୦.	ଏକେଶ୍ବରବାଦର ଅର୍ଥ	୧୩
୧୧.	ଉପାସନା	୧୪
	- ବେଦର ଶିକ୍ଷା	୧୯
	- ବାଇବେଲର ଶିକ୍ଷା	୨୪
	- କୁରଆନର ଶିକ୍ଷା	୨୯
୧୨.	ଭସଲାମରେ ପ୍ରତିମା ପୂଜା ନାହିଁ	୩୮
୧୩.	ଅନ୍ୟର ଉପାସନା କ୍ଷମଣୀୟ ନୁହେଁ	୪୧
୧୪.	ଈଶ୍ବରଙ୍କର ନାମ	୪୩
୧୫.	ଅଲ୍ଲୋପନିଷଦରେ 'ଅଲ୍ଲାହ' ଶବ୍ଦ ଦ୍ବାରା ଈଶ୍ବରଙ୍କର ସ୍ଥିତି	୪୬
୧୬.	ମହାମାନ୍ୟ ମୁହମ୍ମଦଙ୍କ ଆଗମନା ବିଷୟରେ ଭବିଷ୍ୟବାଣୀ	୫୨
	- ଭବିଷ୍ୟ ପୁରାଣରେ ଭବିଷ୍ୟବାଣୀ	୫୨
	- ବେଦରେ ନରାଶଂସ ରୂପେ ଭବିଷ୍ୟବାଣୀ	୫୮
	- କଳକୀ ଅବତାର ରୂପେ ଭବିଷ୍ୟବାଣୀ	୬୦
	- ବାଇବେଲରେ ଭବିଷ୍ୟବାଣୀ	୬୪
୧୭.	ଧର୍ମ ବିଷୟରେ ବାଧ-ବାଧକତା ନାହିଁ	୬୯
୧୮.	ମନୁଷ୍ୟ ନିଜ କର୍ମ ପାଇଁ ଉତ୍ତରଦାୟୀ	୭୦
୧୯.	ଜଗଦଗୁରୁ ଶଙ୍କରାଚାର୍ଯ୍ୟଙ୍କ ଦୃଷ୍ଟିରେ 'ଭସଲାମ୍'	୭୩
୨୦.	ମୁସଲମାନ କେବଳ କୁରଆନର ଅନୁପାଳନ କାହିଁକି କରନ୍ତି ?	୭୭

ମାନବ ଜାତି ଗୋଟିଏ ପରିବାର

ଆମେ ମନୁଷ୍ୟ - ବିଶ୍ୱର ଶ୍ରେଷ୍ଠଭମ ଜୀବ । ଭିନ୍ନ ସଂପ୍ରଦାୟ ଏବଂ ଭିନ୍ନ ବଂଶରେ ଆମେ ଜନ୍ମ ନେଇଛୁ ନିଶ୍ଚୟ, ଆମ ଭାଷା ଏବଂ ବର୍ଣ୍ଣରେ ମଧ୍ୟ ଭିନ୍ନତା ରହିଛି, ତଥାପି ଆମେ ଏହି ଚରମ ସତ୍ୟଟିକୁ ଅସ୍ୱୀକାର କରିପାରିବା ନାହିଁ ଯେ ଆମେ ସମସ୍ତେ ମନୁଷ୍ୟ - ଗୋଟିଏ ଜାତି ଏବଂ ଗୋଟିଏ ପରିବାରର ସଦସ୍ୟ ।

ସମସ୍ତେ ଭାଇ ବଂଧୁ କୁଟୁମ୍ବ - “ବସୁଧେବ କୁଟୁମ୍ବକମ୍” ।

ଏକ ଧରାପୃଷ୍ଠରେ ଆମେ ବାସ କରୁ, ଗୋଟିଏ ସୂର୍ଯ୍ୟ ସଭିଙ୍କ ପାଇଁ ଆଲୋକର ଉତ୍ସ, ଗୋଟିଏ ଉଦ୍ୟାନ ସମସ୍ତଙ୍କର ଖାଦ୍ୟର ଉତ୍ସାର, ଗୋଟିଏ ଜଳ ଧାରା ଆମ ତୃଷ୍ଣା ନିବାରଣ କରେ, ସଂପୂର୍ଣ୍ଣ ପରିବାର ପାଇଁ ଗୃହକର୍ତ୍ତାଙ୍କର ଗୋଟିଏ ମାତ୍ର ବ୍ୟବସ୍ଥା । ସେଇ ହିଁ ସମସ୍ତଙ୍କର ପାଳନକର୍ତ୍ତା, ହର୍ତ୍ତା କର୍ତ୍ତା - ଭାଗ୍ୟ-ବିଧାତା ।

ଏହି ପରିବାରର ସଦସ୍ୟମାନଙ୍କର ଶାରୀରିକ ଗଠନ ଏକା ପରି,
ଏକା ଋକ୍ତ ସଭିଙ୍କ ଦେହରେ ପ୍ରବାହିତ,
ସେମାନଙ୍କର ପ୍ରାକୃତିକ ଆବଶ୍ୟକତାରେ ମଧ୍ୟ ପାର୍ଥକ୍ୟ ନାହିଁ,
କାମନା - ବାସନା ଏକା,
ମାନବୀୟ ଦୁର୍ବଳତା ସଭିଙ୍କର ରହିଛି,
ଭୋକ-ଶୋଷ, ଗ୍ରାସ୍ତ-ଶୀତ ସଭିଙ୍କୁ ସମଭାବରେ ଅନୁଭୂତ ହୁଏ,
ଇନ୍ଦ୍ରିୟ ସମଭାବରେ ସମସ୍ତଙ୍କୁ ଆକର୍ଷିତ କରେ,
ସଂସାରର ମୋହ ସଭିଙ୍କୁ ପ୍ରଲୋଭିତ କରେ,
ବିପଦରେ ସମସ୍ତେ ଐଶ୍ୱରୀୟ ସହାୟତା ଲୋଡ଼ନ୍ତି ଏବଂ
ଉଦ୍ଧାରକର୍ତ୍ତାଙ୍କର ପ୍ରୟୋଜନ ସଭିଙ୍କି ପଡ଼ିଥାଏ ।

ଏଇଠି ଟିକେ ରହିଯାଇ ନିଜ ଅନ୍ତରକୁ ପ୍ରଶ୍ନ କରିବା ଯେ ସମାନ ସ୍ୱଭାବ ଏବଂ ସମାନ ମାନବୀୟ ଦୁର୍ବଳତା ଥିବା ଗୋଟିଏ ପରିବାରର ସଦସ୍ୟମାନଙ୍କ ପାଇଁ ସେମାନଙ୍କ ପାଳନକର୍ତ୍ତା କେତେଗୋଟି ଧର୍ମ ନିରୂପଣ କରିଛନ୍ତି ଏବଂ କେତୋଟି ଜୀବନପକ୍ଷା ଦେଇଛନ୍ତି ?

ମାନବ ଧର୍ମ ଗୋଟିଏ

ଯଦି ଆମେ ଗଭୀର ଭାବେ ଚିନ୍ତା କରୁ ତେବେ ଆମ ଅନ୍ତରାତ୍ମା ନିଶ୍ଚୟ କହିଉଠିବ ଯେ ସମଗ୍ର ମାନବ ପରିବାର ପାଇଁ ଗୋଟିଏ ଧର୍ମ ବା ଗୋଟିଏ ହିଁ ମାର୍ଗ ରହିବା ଉଚିତ୍ । ଯଦି ଈଶ୍ୱର ଏକ, ମାନବ ଜାତି ଏକ, ତେବେ ମାନବଧର୍ମ ଅବଶ୍ୟ 'ଏକ' ହେବା ଉଚିତ୍ ।

ବାସ୍ତବରେ ଏହା ସତ୍ୟ ମଧ୍ୟ । ଈଶ୍ୱରଦତ୍ତ ଧର୍ମ ଯୁଗେ ଯୁଗେ ଏକହିଁ ରହିଆସିଛି । ବିଭିନ୍ନ ଧର୍ମରେ ବିଭାଜିତ ଏଇ ମାନବ ସମାଜକୁ ଈଶ୍ୱର ନିଜେ ଖଣ୍ଡ-ବିଖଣ୍ଡିତ କରି ନାହାନ୍ତି । ଏହି କାର୍ଯ୍ୟ ମନୁଷ୍ୟ ହିଁ କରିଛି । ଈଶ୍ୱର ମାନବ ଜାତି ପାଇଁ ଗୋଟିଏ ମାତ୍ର ଧର୍ମ-ବ୍ୟବସ୍ଥା ଦେଇଛନ୍ତି । ସୃଷ୍ଟିର ଆରମ୍ଭରୁ ପ୍ରଚଳିତ ଏହି ଆଦି ସନାତନ ଧର୍ମ ଯୁଗେ ଯୁଗେ ଏକ ହିଁ ରହିଛି । ସେହି ଗୋଟିଏ ଧର୍ମର ସଂଦେଶ ଦେବାପାଇଁ ଏଇ ଧରା ପୃଷ୍ଠରେ ଲକ୍ଷାଧିକ ମାର୍ଗଦର୍ଶକ ବା ଧର୍ମ ପ୍ରବର୍ତ୍ତକ (Prophets) ଆସିଛନ୍ତି ଏବଂ ଅନେକ ଦିବ୍ୟଗ୍ରନ୍ଥର ଅବତରଣ ହୋଇଛି । ବିଭିନ୍ନ ଭାଷାରେ, ବିଭିନ୍ନ ସମୟରେ ଏବଂ ପୃଥିବୀର ବିଭିନ୍ନ ସ୍ଥାନରେ ପ୍ରକଟିତ ହୋଇଥିବା ସତ୍ତ୍ୱେ ସମସ୍ତ ଈଶ୍ୱରୀୟ ଗ୍ରନ୍ଥ ଗୁଡ଼ିକର ସିଦ୍ଧାନ୍ତ ଏବଂ ମୌଳିକ ଶିକ୍ଷା ସମାନ ଥିଲା, କାରଣ ସମସ୍ତ ଦିବ୍ୟଗ୍ରନ୍ଥ ଏକ ଈଶ୍ୱରଙ୍କ ଦ୍ୱାରା ପ୍ରେରିତ ହୋଇଥିଲା ଏବଂ ତାଙ୍କରି ଦିବ୍ୟବାଣୀ ବହନ କରିଥିଲା ।

କିନ୍ତୁ କାଳ କ୍ରମେ “ଧର୍ମ” ଅପଭ୍ରଂଶ ହେଲା । ବିଭିନ୍ନ ସମୟରେ ଧର୍ମଗୁରୁ ମାନେ ନିଜର ପାର୍ଥ ମାଇଁ ଧର୍ମଗତ ମାନଙ୍କରେ ମରିତର୍ଦ୍ଦନ କଲେ, ଯାହା ମାନବ

ଦିବ୍ୟଶିକ୍ଷା ବିକୃତ ହୋଇପଡ଼ିଲା । ତଥାପି ଆଜି ମଧ୍ୟ ସେଇ ଦିବ୍ୟ ଧର୍ମଧାରାର ଝଲକ ବିଶ୍ୱରେ ପ୍ରଚଳିତ ଅନେକ ଧର୍ମଗ୍ରନ୍ଥ ଗୁଡ଼ିକରେ ଦେଖିବାକୁ ମିଳେ ।

ଧର୍ମ ଏକ ଜୀବନ ମାର୍ଗ

ଧର୍ମ କେବଳ ଏକ ବିଶ୍ୱାସ ବା ପୂଜା ଅର୍ଚ୍ଚନାର ନାମ ନୁହେଁ । ଏହା ଉପାସନା କୈନ୍ଦ୍ରିକ ଏକ ସଂପୂର୍ଣ୍ଣ ଜୀବନ ବ୍ୟବସ୍ଥା । ‘ଧର୍ମ’ ମାନବ ସମାଜର ଇହକାଳ ଓ ପରକାଳର କଲ୍ୟାଣ ପାଇଁ ପ୍ରଷ୍ଟାଳ ଦ୍ୱାରା ପ୍ରେରିତ ଏକ ଜୀବନ ମାର୍ଗ । ଏହି ମାର୍ଗର ଅନୁସରଣ ଦ୍ୱାରା ଧରାପୃଷ୍ଠରେ ଶାନ୍ତି ପ୍ରତିଷ୍ଠିତ ହୁଏ ଏବଂ ପରଲୋକରେ ସ୍ୱର୍ଗପ୍ରାପ୍ତି ହୁଏ ।

ଧର୍ମ ବ୍ୟବସ୍ଥାଟି ମୁଖ୍ୟତଃ ଦୁଇ ଭାଗରେ ବିଭକ୍ତ । ଏହାର ପ୍ରଥମ ଭାଗଟି ଈଶ୍ୱରଙ୍କର ଅଧିକାର ଏବଂ ମନୁଷ୍ୟର ତାଙ୍କ ପ୍ରତି କର୍ତ୍ତବ୍ୟ ସମ୍ପର୍କରେ ନିୟମ ପ୍ରଦାନ କରେ ଏବଂ ଏହାର ଦ୍ୱିତୀୟ ଭାଗଟି ପ୍ରାଣୀମାନଙ୍କର ଅଧିକାର, ବିଶେଷତଃ ମାନବ ଅଧିକାର ଏବଂ ତାର ସୁରକ୍ଷା ସମ୍ବନ୍ଧୀୟ ନୀତି-ନିୟମ ପ୍ରଦାନ କରେ ।

ଧର୍ମର ସିଦ୍ଧାନ୍ତ ପରିବର୍ତ୍ତନଶୀଳ ନୁହେଁ

ସ୍ୱର୍ଗୀୟ ଧର୍ମର ସିଦ୍ଧାନ୍ତ କୌଣସି ଯୁଗରେ ବଦଳି ନାହିଁ । ଏକ ଈଶ୍ୱରଙ୍କର ଉପାସନା କରିବା, ପ୍ରାଣୀର ମଜାକ କରିବା, କାହାରି ଅଯଥା କ୍ଷତି ନ କରିବା ଏବଂ ନିଜକୁ ଆପଣା କର୍ମ ପାଇଁ ଈଶ୍ୱରଙ୍କ ନିକଟରେ ଉତ୍ତରଦାୟୀ ମନେ କରି ଈଶ୍ୱରଙ୍କର ସେହି ନିୟମ ଅନୁସାରେ ଜୀବନ ନିର୍ବାହ କରିବା ଯାହା ସେ ନିଜ ଧର୍ମଦୂତ ଏବଂ ଧର୍ମଗ୍ରନ୍ଥ ମାଧ୍ୟମରେ ପ୍ରଦାନ କରନ୍ତି - ଏହାହିଁ ଯୁଗେ ଯୁଗେ ଧର୍ମର ଅପରିବର୍ତ୍ତନୀୟ ମୌଳିକ ସିଦ୍ଧାନ୍ତ ରହି ଆସିଛି । ଯେଉଁମାନେ ନିଜ ସମୟର ଧର୍ମପ୍ରବର୍ତ୍ତକ (Prophets) କ ଦ୍ୱାରା ଉପସ୍ଥାପିତ ଏହି ଜୀବନମାର୍ଗକୁ ଗ୍ରହଣ କରନ୍ତି ଏବଂ ଇଚ୍ଛା

କାମନା, ପ୍ରଚ୍ଛିନ୍ନ ପ୍ରଥା ଓ ପରମ୍ପରା ଆଦିକୁ ତ୍ୟାଗ କରି ଏହାର ଅନୁପାଳନ କରନ୍ତି, ସେମାନେ ଯେଉଁ ଯୁଗର ମନୁଷ୍ୟ ହୁଅନ୍ତୁ, ଯେଉଁ ଦେଶର ହୁଅନ୍ତୁ, ଯେଉଁ ଭାଷାଭାଷୀ ହୁଅନ୍ତୁ - ଅବଶ୍ୟ ଧାର୍ମିକ ଏବଂ ପରମେଶ୍ୱରଙ୍କର “ଆଜ୍ଞାଧୀନ”, ଯାହାର ଆରବୀ ଅନୁବାଦ “ମୁସଲିମ୍” । ନିଜ ଈଶ୍ୱରଙ୍କ ନିକଟରେ ଏହି ସମର୍ପଣର ଭାବନା ତଥା ଆଜ୍ଞାବହତାର ଆରବୀ ଅନୁବାଦ “ଇସଲାମ୍” । ଏହା ଏକ ଆଦି ଧର୍ମ ଏବଂ ଏହି ସାକ୍ଷତ ଧର୍ମର ଶିକ୍ଷା ହଜାର ହଜାର ବର୍ଷ ଧରି ଧରାପୃଷ୍ଠର ବିଭିନ୍ନ କୋଣରେ ଈଶ୍ୱରଙ୍କ ଦ୍ୱାରା ନିଯୁକ୍ତ ଅବତାର ବା ମୁନିରସି ମାନେ ମାନବ ପରିବାରକୁ ଦେଇ ଆସିଛନ୍ତି ।

ଧର୍ମରେ ଈଶ୍ୱର ବିଶ୍ୱାସ

ଈଶ୍ୱର ବିଶ୍ୱାସ ହିଁ ଧର୍ମର ମୂଳାଧାର । ଏହାରି ଉପରେ ହିଁ ଧର୍ମର ସଂପୂର୍ଣ୍ଣ ଅଙ୍ଗାନିକା ଛିଡ଼ା ହୋଇଛି । ଏହି ବିଶ୍ୱାସହିଁ ମନୁଷ୍ୟକୁ ସତକର୍ମ କରିବାର ପ୍ରେରଣା ଦିଏ, ଅସତମାର୍ଗରୁ ନିବୃତ୍ତ ରଖେ ଏବଂ ତାକୁ ଧର୍ମନିଷ୍ଠ କରି ଗଢ଼ିତୋଳେ ।

କିନ୍ତୁ ଆମେ ଦେଖୁ ଯେ ମାନବ ସମାଜରେ ଈଶ୍ୱରଙ୍କ ବିଷୟରେ ବିଭିନ୍ନ ମତବାଦ ରହିଛି । କିଏ କହେ - ଏ ବିଶ୍ୱ ବ୍ରହ୍ମାଣ୍ଡ ଆପେ ସୃଷ୍ଟି ହେଲା, ଆପେ ଆପେ କାର୍ଯ୍ୟରତ ଏବଂ ଆପେ ଧ୍ୱଂସ ହୋଇଯିବ - ସବୁ କିଛି ଅଟୋମେଟିକ୍ । କିଏ କହେ “ଈଶ୍ୱର ଏକ” ତ ଆଉ କିଏ କହେ “ସେ ଅନେକ” । କିଏ ପୁଣି କହେ “ସେ ଏକରେ ଅନେକ - ଅନେକରେ ଏକ” । କେହି ସୃଷ୍ଟିର ବିଭିନ୍ନ ବସ୍ତୁକୁ ଈଶ୍ୱର ମନେ କରେ - ବିଭିନ୍ନ ଜୀବ-ଜଡ଼କୁ ଈଶ୍ୱର ବୋଲି ବିଶ୍ୱାସ କରେ । ଆଉ କେହି କହେ “କର୍ମ ହିଁ ଭଗବାନ” । ଅସଂଖ୍ୟ ମତବାଦର ବହୁତ୍ୱର ମଧ୍ୟରେ ଈଶ୍ୱରଙ୍କ ସଂଜ୍ଞାଟି ସାଧାରଣ ମନୁଷ୍ୟଟି ପାଇଁ ଏକ ଅବୋଧ ରହସ୍ୟ ହୋଇ ରହିଯାଇଛି ।

ଏ ସଂସାର ଏକ ବିଶାଳ କର୍ମାବଳୀ ଯେଉଁଠି ମନୁଷ୍ୟର ସାଧୁତା, ସତ୍ୟବାଦିତା,

ସଂଯମତା, ନୈତିକତା, ଦାନଶୀଳତା, ଦୟା ପରାୟଣତା, ବୁଦ୍ଧିମତା ଏବଂ ନ୍ୟାୟ ପରାୟଣତା ଆଦି କର୍ମର ପରୀକ୍ଷା ନିଆଯାଏ । କିନ୍ତୁ ସର୍ବପ୍ରଥମ ପରୀକ୍ଷାଟି ତା' ବୁଦ୍ଧି ଓ ବିବେକର ନିଆଯାଏ - ତାର ନ୍ୟାୟ ପରାୟଣତା ଏବଂ ବିଚାରଶକ୍ତିର ନିଆଯାଏ । ପ୍ରଥମେ ଈଶ୍ବର ଏହା ଦେଖନ୍ତି ଯେ ତାଙ୍କ ଦ୍ବାରା ସୃଷ୍ଟ ସଂସାରର ଶ୍ରେଷ୍ଠ ଜୀବ - ମାନବ, ଯାହାକୁ ବୁଦ୍ଧି ଓ ବିବେକ ପ୍ରଦାନ କରାଯାଇଛି ଏବଂ ତା' ଅନ୍ତରରେ ଈଶ୍ବରଙ୍କ ସତ୍ତାକୁ ଉପଲବ୍ଧ୍ୟ କରିବାର ସାମର୍ଥ୍ୟ ରଖାଯାଇଛି, ସେ ନିଜ ପ୍ରଭୁକୁ ଚିହ୍ନି ପାରୁଛି ନା ନାହିଁ । ନିଜ ବୁଦ୍ଧି ଏବଂ ବିଚାର ଶକ୍ତିର ପ୍ରୟୋଗ କରି ସେ ସ୍ରଷ୍ଟା ଏବଂ ସୃଷ୍ଟି ମଧ୍ୟରେ ପ୍ରଭେଦ କରିପାରୁଛି ନା ନାହିଁ । ଯେଉଁ ମଣିଷଟି ନିଜ ସ୍ରଷ୍ଟାଙ୍କୁ ଚିହ୍ନିବାରେ ଭୁଲ କରେ, ସେ ତାଙ୍କର ଉପାସନା କ'ଣ କରିବ ? ଯେଉଁ ଦାସ ନିଜ ପ୍ରଭୁକୁ ଚିହ୍ନି ନପାରେ ସେ ବା ତାଙ୍କର ସେବା କିପରି କରିବ ? ଯେଉଁ ପତ୍ନୀ ନିଜ ସ୍ବାମୀ ଏବଂ ପରପୁରୁଷ ମଧ୍ୟରେ ପ୍ରଭେଦ କରି ନପାରେ ସେ ଅନ୍ୟର ସେବା ଅବଶ୍ୟ କରିବ ।

ଏଣୁ ଆସନ୍ତୁ ଆମେ ଆମ ଈଶ୍ବରଙ୍କୁ ଜାଣିବା । ତାଙ୍କ ଦିବ୍ୟ ଗୁଣାବଳୀ ଏବଂ ମାହାତ୍ମ୍ୟ ବିଷୟରେ, ତାଙ୍କ ଅନନ୍ତ ଶକ୍ତି ଓ ସାମର୍ଥ୍ୟ ବିଷୟରେ ତଥା ତାଙ୍କର ମନୁଷ୍ୟ ଉପରେ ଥିବା ଅଧିକାର ବିଷୟରେ କିଛି ଜ୍ଞାନଲାଭ କରିବା । କିନ୍ତୁ କୌଣସି କାଳ୍ପନିକ କାହାଣୀ ବା ବଂଶ ପରମ୍ପରା ସୂତରୁ ନୁହେଁ, ବରଂ ଯୁକ୍ତିଯୁକ୍ତ ପ୍ରମାଣକୁ ଆଧାର କରି ଜାଣିବା । ନିର୍ମଳ ହୃଦୟ ନେଇ ସତ୍ୟର ଅନ୍ବେଷଣ କଲେ ଅବଶ୍ୟ ଈଶ୍ବର ସହାୟତା କରନ୍ତି ।

ଆମ ଲକ୍ଷର ଏବଂ ତାଙ୍କର ଅସ୍ତିତ୍ବ

କେତେକ ଲୋକ କହନ୍ତି ଯେ ଏ ସଂସାରରେ ଲକ୍ଷର ବୋଲି କେହି ନାହାନ୍ତି । ସମଗ୍ର ଜଗତ ଆପେ ଆପେ ସୃଷ୍ଟି ହେଲା, ଆପେ ଆପେ କାର୍ଯ୍ୟରତ ଏବଂ ଆପେ ଏସବୁ ପାଇଯିବ । ସବୁ କିଛି ଆକସ୍ମିକ ମାତ୍ର ।

ଯଦି କେହି ଆମକୁ କହେ ଯେ ଆମ ଘର କିମ୍ବା ଘରର ଆସବାବ ପତ୍ର ଆପେ ଆପେ ନିର୍ମିତ ହୋଇଛି, କ'ଣ ଆମେ ଏହା ସ୍ୱୀକାର କରି ନେବା ? ଯଦି କେହି କହେ ଯେ କୌଣସି ଏକ କରଖାନା ଆପେ ଆପେ ଗଢ଼ି ଉଠିଛି, ଆପେ ଆପେ କାର୍ଯ୍ୟ କରୁଛି ଏବଂ ତା ଭିତରୁ ଭଳିକି ଭଳି ଆକୃତିର ଦ୍ରବ୍ୟ ସବୁ ପ୍ରସ୍ତୁତ ହୋଇ ଆପେ ବାହାରି ପଡୁଛି, ଅଥଚ କାରଖାନାଟିର ନିର୍ମାତା କିମ୍ବା ସଂଚାଳକ କେହି ନାହାନ୍ତି, କ'ଣ ଆମେ ଏହା ବିଶ୍ୱାସ କରି ପାରିବା ?

ଏହି ବିଶ୍ୱାଳ ବ୍ରହ୍ମାଣ୍ଡ ବିଷୟରେ ଚିନ୍ତା କଲେ ସ୍ୱୀକାର କରିବାକୁ ପଡ଼େ ଯେ ଏହାର ପ୍ରତିଟି ଉଡ଼ନା ଅତି ନିଖୁଣ ଏବଂ ପ୍ରତିଟି ବ୍ୟବସ୍ଥା ଅତ୍ୟନ୍ତ ବିପ୍ଳୟକର । କୌଣସିଠିରେ ଟିକିଏ ହେଲେ ଅସନ୍ତୁଳନ କିମ୍ବା ବିଶୃଙ୍ଖଳା ଦେଖିବାକୁ ମିଳେ ନାହିଁ । ଜଳ, ଛଳ, ଆକାଶ ତଥା ସୂର୍ଯ୍ୟ ବ୍ରହ୍ମ ନକ୍ଷତ୍ର ଆଦି ପରସ୍ପର ମିଳିମିଶି ଶୃଙ୍ଖଳିତ ଭାବରେ ନିଜ ନିଜ କର୍ତ୍ତବ୍ୟ କରିଚାଲିଛନ୍ତି । ଯେଉଁ ପୃଥିବୀରେ ଆମେ ବାସ କରୁ, ଏହା ନିଜ ଅକ୍ଷ ଚାରିପଟେ ଘଣ୍ଟାକୁ ୧୦୦୦ ମାଇଲ ବେଗରେ ନରୁ ପରି ଘୁରୁଛି । ଯଦି ପୃଥିବୀର ଏହି ଗତି ଘଣ୍ଟା ପ୍ରତି ୧୦୦ ମାଇଲ ହୋଇଥାଆନ୍ତା ତେବେ ଅ.ମ ଦିନ ୫ ରାତି ବର୍ତ୍ତମାନର ଦିନ ରାତି ଅପେକ୍ଷା ୧୦ ଗୁଣ ଦୀର୍ଘ ହୁଅନ୍ତା । ଏବଂ ଜୁମାରାତ ୧୦୦ ଘଣ୍ଟାର ସୂର୍ଯ୍ୟତାପ ସମସ୍ତ ବୃକ୍ଷଜାତୀ ଗୁଡ଼ିକୁ ଯୋଡ଼ି ପାଇଁଷ କରିଦିଅନ୍ତା । ଧରାପୃଷ୍ଠରେ ଜୀବ-ଜଗତ ବଞ୍ଚିବା ସଂଭବ ହୁଅନ୍ତା ନାହିଁ ।

ସୂର୍ଯ୍ୟ ଆମଠାରୁ ୧୪ କୋଟି ୯୬ ଲକ୍ଷ କିଲୋମିଟର ଦୂରରେ ରହିଛି । ଏହାର ଉପରି ଭାଗର ତାପମାତ୍ରା ୬୦୦୦ ଡିଗ୍ରୀ ସେଣ୍ଟିଗ୍ରେଡ୍ ଯାହା ବଡ଼ ବଡ଼ ପାହାଡ଼କୁ ମଧ୍ୟ ପୋଡ଼ି ପାଉଁଶ କରିଦେଇପାରେ । କିନ୍ତୁ ସୂର୍ଯ୍ୟ ପୃଥିବୀ ଠାରୁ ଏମିତି ଏକ ସଂତୁଳିତ ବ୍ୟବଧାନ ରକ୍ଷା କରି ଚାଲିଛି ଯାହା ପଳରେ ଆମକୁ ଆବଶ୍ୟକତା ଠାରୁ ଅଧିକ ଉତ୍ତାପ ପହଞ୍ଚେ ନାହିଁ । ଯଦି ପୃଥିବୀ ଠାରୁ ସୂର୍ଯ୍ୟର ବ୍ୟବଧାନ ଦୁଇଗୁଣ ହୋଇଯାଏ, ତେବେ ଭୂପୃଷ୍ଠରେ ଏତେ ଥଣ୍ଡା ଅନୁଭୂତ ହେବ ଯେ ସମସ୍ତ ଜୀବ ଜଗତ ବରଫ ପାଲଟି ଯିବେ । ଆଉ ଯଦି ଏହି ଦୂରତା ବର୍ତ୍ତମାନ ଦୂରତାର ଅଧ ହୋଇଯାଏ, ତେବେ ଏତେ ଉତ୍ତାପ ସୃଷ୍ଟି ହେବ ଯେ ଜୀବ-ଜଗତ ପୋଡ଼ି ପାଉଁଶ ହୋଇଯିବ । ବୃହତ୍ ଆମଠାରୁ ୩ଲକ୍ଷ ୮୫ ହଜାର କିଲୋମିଟର ଦୂରରେ ରହିଛି । ଯଦି ଏହି ବ୍ୟବଧାନ ଅଧା ହୋଇଯାଏ ତେବେ ସମୁଦ୍ର ଗୁଡ଼ିକରେ ଏତେ ଉଚ୍ଚ ଉଚ୍ଚ ଜୁଆର ଉଠିବ ଯାହା ସମଗ୍ର ସ୍ଥଳଭାଗକୁ ଜଳଭାଗ କରି ଦେବ ।

ବିଶ୍ୱ ବ୍ୟବସ୍ଥାର ଏହି ସାଧାରଣ ଘଟଣା ଗୁଡ଼ିକ ଦେଖିଲେ ସ୍ୱାକାର କରିବାକୁ ପଡ଼େ ଯେ ମନୁଷ୍ୟକୁ ଧରା ପୃଷ୍ଠରେ ଜୀବିତ ରଖିବା ପାଇଁ ଏକ ସୁଦୃଢ଼ ଓ ସୁସଂଗଠିତ ବ୍ୟବସ୍ଥା କାର୍ଯ୍ୟରତ । ଏତେ ଗୁଡ଼ିଏ ବୃହତ୍ ଶକ୍ତିକର ପରସ୍ପର ସହଯୋଗରେ କାର୍ଯ୍ୟ କରିବା ଆଦୌ କୌଣସି ଆକସ୍ମିକତା ହୋଇ ନପାରେ କିମ୍ବା କୌଣସି ଆକସ୍ମିକତା ଏତେ ଗୁଡ଼ିଏ ଶକ୍ତିମାନଙ୍କୁ ଆଶ୍ଚର୍ଯ୍ୟଜନକ ଶୃଙ୍ଖଳାର ସହିତ ବର୍ଷ ବର୍ଷ ଧରି କାର୍ଯ୍ୟକ୍ଷମ କରାଇବାରେ ସମର୍ଥ ହୋଇ ନପାରେ । ମହାକାଶରେ ଘୁରୁଥିବା ଗୋଟିଏ ମାତ୍ର ଗ୍ରହର କକ୍ଷବୃତ୍ତି ସଂସାରକୁ ଧ୍ୱଂସ କରିଦେବା ପାଇଁ ଯଥେଷ୍ଟ । ଏଥିରୁ ସ୍ପଷ୍ଟ ପ୍ରମାଣିତ ହୁଏ ଯେ ସମଗ୍ର ବ୍ରହ୍ମାଣ୍ଡର ପ୍ରତ୍ୟେକଟି ସୃଷ୍ଟି ଜଣେ ଅଦୃଶ୍ୟ ମହାଶକ୍ତିଙ୍କ ଦ୍ୱାରା ନିୟନ୍ତ୍ରିତ ।

ଚାରୋଟି ମାଙ୍କଡ଼ ଯଦି ଗୋଟିଏ ଟାଇପ ମେସିନ୍ ଧରି ବସି ପଡ଼ନ୍ତି ଏବଂ ସେଥିରେ ବର୍ଷ ବର୍ଷ ଧରି ମନଇଚ୍ଛା ପିଟି ଚାଲନ୍ତି, ସେମାନଙ୍କ ଦ୍ୱାରା ଟାଇପ କରାଯାଇଥିବା କାଗଜ ଗତା ମଧ୍ୟରୁ ଆକସ୍ମିକ ଭାବରେ କବି ରାଧାନାଥ ରାୟଙ୍କ

କବିତାଟିଏ ବାହାରି ପଡ଼ିବା ଯେମିତି ସଂଭବ ନୁହେଁ, ଠିକ୍ ସେହିପରି ଆକସ୍ମିକ ଭାବରେ ସଂସାରର ରଚନା ପୁଣି ଅବିଚ୍ଛିନ୍ନ ଭାବରେ ଯୁଗ ଯୁଗ ଧରି ଏହାର ସୃଷ୍ଟିକ୍ରିତ ସଂସ୍ଥାପନା କଦାପି ସମ୍ଭବ ନୁହେଁ ।

ବୁଢ଼ାଟିଏ ଦାଣ୍ଡପିଣ୍ଡାରେ ବସି ଅରଟରେ ସୂତା କାଟୁ ଥାଏ । ବାଟୋଇ ଜଣେ ତାକୁ ପଚାରିଲେ -

“ମାଉସା, ତୁମେ କଣ ଏକଥା ବିଶ୍ୱାସ କର ଯେ ଈଶ୍ବର ଅଛନ୍ତି ଏବଂ ଏ ସଂସାରକୁ ସେଇ ହିଁ ଚଳାଇଛନ୍ତି ?”

ବୁଢ଼ୀ ଉତ୍ତର ଦେଲା - “ନିଶ୍ଚୟ”

ବାଟୋଇ ପ୍ରଶ୍ନ କଲେ - “ତୁମେ କିପରି ଏହା ପ୍ରମାଣ କରିପାରିବ ?”

ଏଥର ବୁଢ଼ାଟି ଅରଟ ଛାଡ଼ି ବସିପଡ଼ିଲା । ତାପରେ ବାଟୋଇକୁ ଚାହିଁ ପଚାରିଲା - “ବାପା, ମୋତେ ଟିକେ କହ, ଏ ଅରଟଟି କାହିଁକି ତାଲୁ ନାହିଁ ?”

“ଭଲ କଥା, ତମେ ତ ବୁଲେଇବା ବନ୍ଦ କରି ଦେଲ, ଆଉ ତାଲତା କିପରି ?” ବାଟୋଇ କହିଲେ ।

ବୁଢ଼ୀ ଅସ୍ତ ହସି କହିଲା - “ବାପା, ଯଦି ଏଇ ଛୋଟ ଅରଟଟି ନ ବୁଲାଇଲେ ତାଲୁ ନାହିଁ, ତେବେ ଏ ବିଶ୍ୱାସ ସଂସାର ଆପେ ଆପେ କିପରି ଚାଲି ପାରିବ ?”

ବାଟୋଇ ବୁଢ଼ୀ ଉତ୍ତରରେ ସଂତୁଷ୍ଟ ହୋଇଗଲେ ।

ଇଶ୍ଵରଙ୍କୁ ଚିହ୍ନିବା କିପରି ?

କିଛି ଲୋକ କହନ୍ତି “ଆମେ ତ ଇଶ୍ଵରଙ୍କୁ ଦେଖି ପାରୁ ନାହିଁ, ତାଙ୍କୁ ମାନିବୁ କିପରି ?”

କୌଣସି ବସ୍ତୁର ଅସ୍ଥିତ୍ୱ ତା’ର ଦୃଶ୍ୟ ହେବା କିମ୍ବା ନହେବା ଉପରେ ନିର୍ଭର କରି ନଥାଏ । ଅନେକ ପଦାର୍ଥ ଆମକୁ ଦୃଷ୍ଟିଗେ ଟକ ହୁଏ ନାହିଁ କିନ୍ତୁ ସମସ୍ତେ ସେଗୁଡ଼ିକର ଅସ୍ଥିତ୍ୱ ଅନୁଭବ କରନ୍ତି । ଯଥା - ସୁଗନ୍ଧ, ପବନ ଏବଂ ଆତ୍ମା ଆଦି ଦୃଶ୍ୟ ହୁଏ ନାହିଁ, କିନ୍ତୁ ସମସ୍ତେ ଏହାକୁ ସ୍ଵୀକାର କରନ୍ତି । ଗାଁ ଦାଣ୍ଡରେ ସାପଟିଏ ଚାଲିଗଲେ ତା ଚିହ୍ନ ମାଟି ଉପରେ ରହିଯାଏ । ସାପକୁ ନ ଦେଖି କେବଳ ତା’ ଯିବା ଚିହ୍ନଟିକୁ ଦେଖି ଆମେ ଅନାୟସରେ କହିଦେଉ ଯେ ସାପଟିଏ ଏହି ବାଟେ ଯାଇଛି । ସେହିପରି ରାସ୍ତାରେ ଗାଈର ଗୋବର ପଡ଼ିଥିବା ଦେଖି ଗାଈଟି ସେହି ବାଟେ ଯାଇଛି ବୋଲି ମାନି ନିଆଯାଏ, କାରଣ କୌଣସି ବସ୍ତୁର ନିଦର୍ଶନ ତାର ଅସ୍ଥିତ୍ୱ ବିଷୟରେ ସୂଚନା ପ୍ରଦାନ କରିଥାଏ । ପୋଲିସ୍ ଏବଂ ଡିଟେକ୍ଟିଭ୍ ମାନେ ଏହି ସୂତ୍ରର ପ୍ରୟୋଗ କରି ଅପରାଧୀକୁ ଠାବ କରନ୍ତି ।

କୌଣସି ନିର୍ମାଣ କାର୍ଯ୍ୟ ମଧ୍ୟ ନିର୍ମାତାର ଅସ୍ଥିତ୍ୱ ପ୍ରତିପାଦନ କରେ । ସେହିପରି ଏ ସୁନ୍ଦର ସଂସାରର ରଚନା ଏବଂ ପରିଚାଳନା ଏହାର ରଚୟିତା ଏବଂ ସଂଚାଳକର ଅସ୍ଥିତ୍ୱ ପ୍ରତିପାଦନ କରେ ।

ବ୍ରହ୍ମାଣ୍ଡରେ ଜଣେ ହିଁ ଈଶ୍ବର

ବିଶ୍ବ ବ୍ରହ୍ମାଣ୍ଡର କୌଣସି କ୍ଷେତ୍ରରେ ସାମାନ୍ୟତମ ଅବ୍ୟବସ୍ଥା ଦେଖାଯାଏ ନାହିଁ । ପ୍ରତ୍ୟେକ ବ୍ୟବସ୍ଥାରେ ଏକ ଅତ୍ୟୁତ ସଂତୁଳନ ଓ ଶୃଙ୍ଖଳା ରହିଛି ।

ଚନ୍ଦ୍ର-ତାରା କର୍ତ୍ତବ୍ୟରେ ହେଲା କରନ୍ତି ନାହିଁ, ସୂର୍ଯ୍ୟ ବିଳମ୍ବିତ ହୁଏ ନାହିଁ, ସାଗର ସାମା ଲଙ୍ଘେ ନାହିଁ, ଗ୍ରହ କକ୍ଷତ୍ୟୁତ ହୁଅନ୍ତି ନାହିଁ, ସୂର୍ଯ୍ୟ, ଚନ୍ଦ୍ର, ଜଳ ବାୟୁ ଆଦି ମିଳିମିଶି ଯୁଗ ଯୁଗ ଧରି କାର୍ଯ୍ୟରତ, କିନ୍ତୁ ସେମାନଙ୍କ ମଧ୍ୟରେ ସଂଘର୍ଷ ଘଟେ ନାହିଁ । ଏଭଳି ବିରଳ ବ୍ୟବସ୍ଥା କେବଳ ଗେ ଟିଏ ପରିସ୍ଥିତିରେ ସଂଭବ ହୋଇପାରେ, ଯେଉଁଠି ସମଗ୍ର ବାହିନୀ ମାତ୍ର ଜଣଙ୍କର ଆଦେଶରେ ପରିଚାଳିତ । କୌଣସି ସୈନ୍ୟ ବାହିନୀରେ ଏକାଧିକ ସେନାଧ୍ୟକ୍ଷ ରହିଲେ ସେଥିରେ ବିଶ୍ବଖଳା ସୃଷ୍ଟି ହେବ, କୌଣସି ଦେଶରେ ଦୁଇ ଜଣ ‘ରାଜା’ ରହିଲେ ସେ ରାଜ୍ୟ ନାଶ ହେବ ଏବଂ କୌଣସି ପରିବାରରେ ଏକାଧିକ ମୁରବା ହେଲେ ସେ ପରିବାର ନଷ୍ଟ ହୋଇଯିବ । ତେବେ ଏ ବିଶାଳ ବିଶ୍ବ-ବ୍ୟବସ୍ଥା ସମାନ ଶକ୍ତି ଓ କ୍ଷମତା ରଖୁଥିବା ଏକାଧିକ ମାଲିକଙ୍କର ଉପସ୍ଥିତିରେ କିପରି ଶୃଙ୍ଖଳିତ ରହିପାରନ୍ତା ? ପ୍ରତ୍ୟେକ ଯୁଗରେ ମନୁଷ୍ୟ ସମାଜକୁ ଏହି ଧ୍ରୁବ ସତ୍ୟଟି ବିଷୟରେ ଅବଗତ କରାଯାଇଛି, ଅର୍ଥାତ୍ - ବିଶ୍ବ ବ୍ରହ୍ମାଣ୍ଡରେ ଜଣେ ହିଁ ଈଶ୍ବର ବିଦ୍ୟମାନ ।

ବିଭିନ୍ନ ଧର୍ମରେ ଏକେଶ୍ୱରବାଦ

ହିନ୍ଦୁ ଧର୍ମର ମୂଳମନ୍ତ୍ର ହେଉଛି ବ୍ରହ୍ମସୂତ୍ର :-

‘एकम ब्रह्म द्वितीय नास्ते, नेह, ना, नास्ते, किञ्चन’

(ଏକମ ବ୍ରହ୍ମ, ଦ୍ୱିତୀୟ ନାସ୍ତେ, ନେହ ନା, ନାସ୍ତେ କିଂଚନ୍)

ଓଡ଼ିଆରେ ଏହାର ଅର୍ଥ ହେଉଛି - “ଏକମ ତ୍ର ପରମେଶ୍ୱର ଅଛନ୍ତି, ଦ୍ୱିତୀୟ କେହି ନାହାନ୍ତି, ଚିକିଏ ମଧ୍ୟ ନାହାନ୍ତି ।”

ଏହି ବ୍ରହ୍ମସୂତ୍ର ହିଁ ବେଦର ସାର ଏବଂ ଧର୍ମର ଆଧାର ।

ଯଦି ଆମେ ଏହାକୁ ଇଂରାଜୀରେ ଅନୁବାଦ କରିବା, ଏହାର ଅର୍ଥ ହେବ -

"There is only one God, not the second, not at all, not in the least bit."

ଯଦି ଆମେ ଏହାକୁ ଆରବୀ ଭାଷାରେ ପଢ଼ିବା ତେବେ ଏହା ହେବ :-

‘الله واحد’

ଲା’ଇଲାହା ଇଲ୍ଲାହ

ଏହାହିଁ ଆଦି ଧର୍ମ ଉତ୍ତରାମର ମୂଳ ମନ୍ତ୍ର ।

ବେଦାନ୍ତରେ ପରମେଶ୍ୱରଙ୍କୁ କୁହାଯାଇଛି -

‘एकोमेव द्वितीयम्’

(ଏକମେବ ଦ୍ଵିତୀୟମ)

(Chandogya Upanisad, Adhyaya No. 6, Section No.2, Sloka No.1)

ଅର୍ଥାତ୍ ପରମେଶ୍ଵର ଏକ ଏବଂ ଅଦ୍ଵିତୀୟ ଅଟନ୍ତି ।

ରମ ବେଦରେ ଉଲ୍ଲେଖ ଅଛି :-

ଭାବାର୍ଥ :- “ପରମେଶ୍ଵରଙ୍କ ଉପାସନା ବିନା କୌଣସି ମନୁଷ୍ୟର ବିଜ୍ଞାନ ବା ପବିତ୍ରତା ସମ୍ଭବ ହୋଇପାରେ ନାହିଁ । ଏଣୁ ସବୁ ମନୁଷ୍ୟ ଏକ ପରମେଶ୍ଵରଙ୍କର କେବଳ ଉପାସନା କରିବା ଉଚିତ୍ । ୬ ।”

(Rig Ved Part - 1, Adhyaya - 4, Sukta - 50, Sloka 6)

ଖ୍ରୀଷ୍ଟୀୟାନ ଧର୍ମଗ୍ରନ୍ଥ ବାଇବେଲରେ ଉଲ୍ଲେଖ ଅଛି ଯେ ଯୀଶୁଖ୍ରୀଷ୍ଟଙ୍କୁ ପ୍ରଶ୍ନ କରାଗଲା ଯେ ଈଶ୍ଵରଙ୍କ ସମସ୍ତ ଆଜ୍ଞା ଗୁଡ଼ିକ ମଧ୍ୟରେ କେଉଁ ଆଜ୍ଞାଟି ସର୍ବପ୍ରଧାନ ? ମହାମାନ୍ୟ ଧର୍ମଦୂତ ଯୀଶୁ ଉତ୍ତର ଦେଲେ -

"Hear O Israel, the Lord, our God is one Lord."

(Book of Mark 12-29)

“ପ୍ରଧାନ ଆଜ୍ଞା ଏହି, ହେ ଇସ୍ରାଏଲ ଶୁଣ, ପ୍ରଭୁ, ଆମମାନଙ୍କର ଈଶ୍ଵର ଏକମାତ୍ର ପ୍ରଭୁ ଅଟନ୍ତି ।”

ଯହୁଦୀ (Jews) ମାନଙ୍କ ଗ୍ରନ୍ଥ ବାଇବେଲର Old Testament ଏଥିରେ ଉଲ୍ଲେଖ ଅଛି ଯେ ଈଶ୍ଵର କହୁଛନ୍ତି -

"I, even I, am the Lord and apart from me there is no saviour "

“ଆମେ, ଆମେ ହିଁ ସଦାପ୍ରଭୁ ଅଛୁ ଓ ଆମ ଛଡ଼ା ଆଉ ଦ୍ରାଶକର୍ତ୍ତା ନାହିଁ ।”

(Book of Isaiah Ch 43, Verse 11)

ପୁସ୍ତକମାନ ଧର୍ମଗ୍ରନ୍ଥ କୁରଆନ ମଧ୍ୟ କହେ -



କହିଦିଅ ସେ ଅଲ୍ଲାହ୍ ଏକ ଅଟନ୍ତି ।

(Qur'an : 112-1)

ଆପଣ ଦେଖିଲେ ଯେ ପୃଥିବୀର ଚାରିଗୋଟି ବୃହତ ଧର୍ମର ସର୍ବୋଚ୍ଚ ଗ୍ରନ୍ଥ ‘ଇଶ୍ଵର ଏକ’ ବୋଲି ଘୋଷଣା କରୁଛନ୍ତି, ଏହାକୁ ଆରବୀ ଭାଷାରେ ‘ତୌହିଦ୍’ ଏବଂ ଓଡ଼ିଆରେ ‘ଏକେଶ୍ଵରବାଦ’ କୁହାଯାଏ । କିନ୍ତୁ ଏକେଶ୍ଵରବାଦର ପ୍ରକୃତ ଅର୍ଥ କ’ଣ ?

ଏକେଶ୍ଵରବାଦର ଅର୍ଥ

‘ଏକ ଇଶ୍ଵର’ର ଅର୍ଥ କେବଳ ଏତିକି ନୁହେଁ ଯେ ସଂସାରର ସ୍ରଷ୍ଟା ଓ ପାଳନ କର୍ତ୍ତା ଜଣେ, ବରଂ ଏହାର ଅର୍ଥ ହେଉଛି ଯେ ବିଶ୍ଵ ବ୍ରହ୍ମାଣ୍ଡର ରତ୍ନସିନ୍ଧୁ, ଏଥିରେ ଥିବା ପ୍ରତ୍ୟେକଟି ଜୀବ-ଜନ୍ତୁର ଧାରଣ ଓ ପାଳନ କର୍ତ୍ତା, ସଭିକର ଦ୍ରାଶକର୍ତ୍ତା ଓ ତତ୍ତ୍ଵାବଧାରକ ଏବଂ ସମସ୍ତଙ୍କର ସେବା-ଉପାସନାର ଅଧିକାରୀ କେବଳ ଏକ ପରମେଶ୍ଵର ଅଟନ୍ତି । ସେ ଅନୁପମ, ଅଜନ୍ମ ଏବଂ ଅମର । କେହି ତାଙ୍କ ସମତୁଲ୍ୟ ନୁହେଁ । ସେ ଅନାଦି, ଅନନ୍ତ ଏବଂ ନିରାକାର - ବିଶ୍ଵ ବ୍ରହ୍ମାଣ୍ଡର ଅଦ୍ଵିତୀୟ ଅଧୀଶ୍ଵର ।

ପୃଥିବୀର ଅଧିକାଂଶ ଲୋକ ଏକ ଇଶ୍ଵରରେ ବିଶ୍ଵାସ କରନ୍ତି ଏବଂ ତାଙ୍କୁ ହିଁ ସ୍ରଷ୍ଟା ଏବଂ ପାଳନକର୍ତ୍ତା ସ୍ଵୀକାର କରନ୍ତି, କିନ୍ତୁ ସେଇ ଇଶ୍ଵରଙ୍କୁ ଏକମାତ୍ର ଦ୍ରାଶକର୍ତ୍ତା

ଏବଂ ଉପାସ୍ୟ ଭାବେ ଗ୍ରହଣ କରନ୍ତି ନାହିଁ । ସେମାନେ ଅନ୍ୟର ମଧ୍ୟ ସେବା ଉପାସନା କରନ୍ତି ଯିଏ ଈଶ୍ବର ନୁହେଁ ।

ଆସନ୍ତୁ ଦେଖିବା ଏହି ‘ଉପାସନା’ ନ ମଜ କର୍ମଟି କ’ଣ, ଯାହାକୁ ଅଧିକାଂଶ ଲୋକେ ଏକ ଈଶ୍ବର ବିଶ୍ୱାସ ରଖିବା ସତ୍ତ୍ୱେ ଅନ୍ୟ ପାଇଁ କରନ୍ତି ।

ଉପାସନା

ହର୍ତ୍ତା କର୍ତ୍ତା ବା ଦ୍ରାଶକର୍ତ୍ତା ମନେ କରି କି ହାରି ପୂଜାର୍ଚ୍ଚନା କରିବା ଏବଂ ତା’ପ୍ରତି ଆନୁଗତ୍ୟ ପ୍ରଦର୍ଶନ କରିବାକୁ “ଉପାସନା” କୁହାଯାଏ । ଆସନ୍ତୁ, ଟିକିଏ ବିସ୍ତୃତ ଭାବରେ ଏହାର ଆଲୋଚନା କରିବ ।

ଆମେ ଜାଣୁ ଯେ ବସ୍ତୁ ମନୁଷ୍ୟର ଏକ ମୌଳିକ ଆବଶ୍ୟକତା । କିନ୍ତୁ ଏପରି ଅନେକ ଗ୍ରାମ ରହିଛି ଯେଉଁଠି ଗୋଟିଏ ବୋଲି ଲୁଗା ଦୋକାନ ନାହିଁ । ଔଷଧ ମଧ୍ୟ ଏକ ମୌଳିକ ଆବଶ୍ୟକତା, ଅଥଚ୍ ଅସଂଖ୍ୟ ଗ୍ରାମ ଦେଖିବାକୁ ମିଳେ ଯେଉଁଠି ଔଷଧ ଦୋକାନଟିଏ ନାହିଁ । ସେହି ପରି ବିଦ୍ୟାଳୟ ଏବଂ ଡାକ୍ତରଖାନା ସୁବିଧା ମଧ୍ୟ ଅନେକ ଜନ-ବସତିରେ ନାହିଁ । କିନ୍ତୁ - ଗୋଟିଏ ଜିନିଷ ପ୍ରତି ଗ୍ରାମ ଓ ସହରରେ, ଜଙ୍ଗଲ ମଧ୍ୟରେ ଏବଂ ପାହାଡ଼ ଉପରେ, ଏପରିକି ମନୁଷ୍ୟର ବାସଗୃହରେ ମଧ୍ୟ ଦେଖିବାକୁ ମିଳେ, ଆପଣ ଅନୁମାନ କରିପାରୁଛନ୍ତି ଏହା କ’ଣ ?

ଏହା ହେଉଛି ଉପାସନା ପୀଠ - ମନ୍ଦିର, ମସଜିଦ୍, ଗର୍ଭା ଏବଂ ଗୁରୁଦ୍ୱାର ।

ଯେଉଁଠାରେ କିଛି ଲୋକ ବାସ କରନ୍ତି, ସେଠାରେ ପୂଜାସ୍ଥଳଟିଏ ଅବଶ୍ୟକ ଥାଏ । ସତେ ଯେପରି ଲୋକେ କହିବାକୁ ଚାହାନ୍ତି ଯେ ଔଷଧ ଦୋକାନ ନଥିଲେ କାମ ଚଳିଯାଉପାରେ, ସ୍କୁଲ ବା ଡାକ୍ତରଖାନା ନଥିଲେ ମଧ୍ୟ ଚଳି ହେବ, କିନ୍ତୁ “ଉପାସନା ପୀଠ” ବ୍ୟତୀତ ଜୀବନଯାପନ କରିବା ସଂଭବ ନୁହେଁ । ମନୁଷ୍ୟର

ଏହି ଭାବନାରୁ ପ୍ରମାଣିତ ହୁଏ ଯେ ପୂଜା-ଉପାସନା ତା' ଜୀବନର ଅବିଚ୍ଛେଦ୍ୟ ଅଙ୍ଗ ଏବଂ ଏକ ପ୍ରମୁଖ ଆବଶ୍ୟକତା । ମାନବ ଇତିହାସରେ ଦେଖିବାକୁ ମିଳେ ଯେ ମାନବ-ସମାଜ ଯୁଗେ ଯୁଗେ କୌଣସି ନା କୌଣସି ସଭାର ଉପାସନା କରି ଆସିଛି । “ଉପାସନା”ର କାରଣ ସଂପର୍କରେ ଆପଣ କେବେ ଚିନ୍ତା କରିଛନ୍ତି ଯେ କାହିଁକି ମଣିଷ ପୂଜା-ଉପାସନା କରେ ?

ଏହାର କାରଣ ହେଲା ମନୁଷ୍ୟ ସଂସାରରେ ନିଜକୁ ଅତ୍ୟନ୍ତ ଦୁର୍ବଳ ଏବଂ ଅସହାୟ ମନେ କରେ । ସେ ଅନୁଭବ କରେ ଯେ ଜୀବନର ଏକ ବିଶାଳ ପରିସର ତ' ଆୟତ୍ତରେ ନାହିଁ । ସଫଳତା ପାଇଁ କଠୋର ପରିଶ୍ରମ କରି ମଧ୍ୟ ସେ ବିଫଳ ହୋଇଥାଏ । ଲାଭବାନ ହେବା ଆଶାରେ କରିଥିବା ବ୍ୟବସାୟଟି ତାକୁ କ୍ଷତିଗ୍ରସ୍ତ ମଧ୍ୟ କରି ଉଠାଏ । ରୋଗ-ବ୍ୟାଧି ଓ ଦୁର୍ଘଟଣାରୁ ତାକୁ ମୁକ୍ତି ମିଳେ ନାହିଁ । ଶାନ୍ତିର କାମନା ତା'ର ପୂର୍ଣ୍ଣ ହୁଏ ନାହିଁ । ସେ ମୃତ୍ୟୁ ଚାହେଁ ନାହିଁ ଅଥଚ ମୃତ୍ୟୁ ତାକୁ ଛାଡ଼େ ନାହିଁ । ଅସୁମାରୀ ଅଭିଳାଷ ତା'ର ଅପୂର୍ଣ୍ଣ ରହିଯାଏ ।

କେବଳ ଏତିକି ନୁହେଁ, ଅ ହୁରି ଅନେକ ବିପଦର ତାକୁ ସମ୍ମୁଖୀନ ହେବାକୁ ପଡ଼େ । ବାତ୍ୟାର ତାଣ୍ଡବ ଦେଖି ତା'ହୃଦୟ ଥରି ଉଠେ । ବନ୍ୟାର ବିଚାରାଳୟ ତାକୁ ଆତଙ୍କିତ କରେ । ଭୁମିକମ୍ପର ଧ୍ବଂସଲାଳା ତାକୁ ଭୟଭୀତ କରେ । ସମୁଦ୍ର ବକ୍ଷରେ ତା' ଗୌଜା ଚଳମଳ ହୁଏ । ଘଡ଼ଘଡ଼ି ଗର୍ଜନରେ ତା' ଛାତି ଦୋହଲି ଉଠେ । ରୋଗ ବ୍ୟାଧି ତାକୁ ବ୍ୟତିବ୍ୟସ୍ତ କରେ । ଦୁର୍ଘଟଣାରୁ ମଧ୍ୟ ସେ ସୁରକ୍ଷା ଚାହେଁ । ସମୁଦ୍ର ବକ୍ଷରେ ହେଉ କିମ୍ବା ମହାକାଶରେ, ଜୁଟାରରେ ହେଉ ବା ପ୍ରାସାଦରେ, ପ୍ରକୃତିର ଅସୁମାରୀ ବିପଦ ପ୍ରତି ମୁହୂର୍ତ୍ତରେ ଡେମୋକ୍ରିୟା ଖର୍ଚ୍ଚ ଇତି ତା' ଉପରେ ଝୁକୁଥାଏ ।

ଏପରି ଅବସ୍ଥାରେ ବିଚରୀ ଅସହାୟ ମଣିଷଟି ଏକ ଅଦୃଶ୍ୟ ଶକ୍ତିର ସହାୟତା ଖୋଜେ ଯିଏ ତାକୁ ଆଶ୍ରୟ ଦିଅନ୍ତା, ବିପଦରୁ ଉଦ୍ଧାର କରନ୍ତା ଏବଂ ଇହଲୋକରେ ଶାନ୍ତି ଓ ପରଲୋକରେ ମୁକ୍ତି ପ୍ରଦାନ କରନ୍ତା । ବ.ସ୍ତବରେ କାର୍ଯ୍ୟସିଦ୍ଧିର ଏହି ଆବଶ୍ୟକତା ଏବଂ ମନୁଷ୍ୟର ଅସହାୟତା ହିଁ ତାକୁ ପୂଜାର୍ଚ୍ଚନା ପାଇଁ ପ୍ରବର୍ତ୍ତାଇଥାଏ ।

ଏହି ଆବଶ୍ୟକତାର ପୂର୍ବ ପାଇଁ ମନୁଷ୍ୟର ଦୃଷ୍ଟି ଯାହା ଉପରେ କେନ୍ଦ୍ରିଭୂତ ହୋଇଛି, ଯାହା ପ୍ରତି ସେ କିଛି ଭରସା କରିଛି, ତାକୁ ‘ଉପାସ୍ୟ’ ରୂପେ ଗ୍ରହଣ କରି ନେଇଛି ଏବଂ ତାକୁ ପ୍ରସନ୍ନ କରିବା ପାଇଁ ପୂଜା-ଆରାଧନା କରିଛି ।

ତାକୁ ହୃଦୟ-ସିଂହାସନରେ ଅଭିଷିକ୍ତ କରିଛି,
ସ୍ମୃତି ଗାନ କରି ତାର ବନ୍ଦନା କରିଛି,
ତା’ ଧ୍ୟାନ-ଚିତ୍ତନରେ ନିଜକୁ ହଜାଇ ଦେଇଛି,
ହୃଦୟର ଶାନ୍ତି ପାଇଁ ତ’ ନାମ ଜପ କରିଛି - ଉଚ୍ଚନ କାର୍ତ୍ତନ କରିଛି,
ତାକୁ ପ୍ରଣାମ କରିଛି - ତା’ ଚରଣରେ ମଥା ରଖି ଦେଇଛି,
ବିପଦରେ ଆକୁଳ ହେଇ ତାକୁ ଡ଼କିଛି -
ପ୍ରାର୍ଥନା କରିଛି, ଗୃହ ରା ଜଣାଇଛି,
ତା’ ଶରଣାପନ୍ନ ହୋଇ ସାହାଯ୍ୟ ଡିକ୍ଷା କରିଛି,
ଉପାସ୍ୟର ପ୍ରସନ୍ନତା ପାଇଁ ନୈବେଦ୍ୟ ଅର୍ପଣ କରିଛି,
ପଶୁବଳୀ ଏବଂ ଦାନ-ଦକ୍ଷିଣା ଦେଇଛି,
ତା’ ପାଇଁ ଉପବାସ ରହିଛି - ବ୍ରତ ପାଳନ କରିଛି,
ତା’ ଉଦ୍ଦେଶ୍ୟରେ ତୀର୍ଥଯାତ୍ରା କରିଛି,
ମନଃମାମନୀ ପୁରଣ ପାଇଁ ତା ନିକଟରେ ମାନସିକ କରିଛି,
ତା’ ସାନ୍ନିଧ୍ୟ ଲାଭ ପାଇଁ ଘର ସଂସାର ତ୍ୟାଗ କରିଛି,
ଅରଣ୍ୟ ଓ ପାହାଡ଼ରେ ବସି ତପସ୍ୟା କରିଛି,
ତା’ ଆଜ୍ଞା ପାଳନ ପାଇଁ କଠୋର ସାଧନା କରିଛି,
ତା’ ପାଇଁ ବହୁ ସଂଘର୍ଷ କରିଛି ଏବଂ
ନିଜ ପ୍ରାଣ ମଧ୍ୟ ଉତ୍ସର୍ଗ କରି ଦେଇଛି ।

ମନୁଷ୍ୟର ଏ ସମସ୍ତ ଆଚରଣ ଗୁଡ଼ିକ “ଉପାସନା”ର ଅନ୍ତର୍ଭୁକ୍ତ । ଆରବୀ ଭାଷାରେ ଏଗୁଡ଼ିକୁ ‘ଇବାଦତ’ କୁହାଯାଏ ଏବଂ ଏହା ଏକ ପରମେଶ୍ୱର ଅଲ୍ଲାହଙ୍କର ଅଧିକାର । ତାଙ୍କର ଆହୁରି ଅନେକ ସୁନ୍ଦର ନାମ ରହିଛି, ଯାହା ବିଷୟରେ ଆମେ ପରବର୍ତ୍ତୀ ଅଧ୍ୟାୟରେ ଆଲୋଚନା କରିବା ।

ଉପାସକ ନିଜ ଉପାସ୍ୟର ପ୍ରସନ୍ନତା ପାଇଁ ଯାହା ସବୁ କରେ, ତ ହା 'ଉପାସନା' । ଏହାହିଁ ଉପାସନାର ପରିଭାଷା । ବୋଧହୁଏ ଏପରି କୌଣସି ବ୍ୟକ୍ତି ନାହିଁ ଯିଏ ନିଜ ଜୀବନଶାରେ କାହାରି ମଧ୍ୟ ଉପ ସନା କରିନାହିଁ । କିଛି ନହେଲେ ମଧ୍ୟ ଅନ୍ତତଃ ବିପଦରେ ତା' ହୃଦୟ କାହାକୁ ଡାକି ବସିଥିବ । ଏହାକୁ 'ପ୍ରାର୍ଥନା' କହନ୍ତି ଏବଂ ପ୍ରାର୍ଥନା ହେଉଛି ଶ୍ରେଷ୍ଠରମ ଉପାସନା ।

ପୁରା-ଉପାସନା କେବଳ ଜଣକର ହିଁ ପ୍ରାପ୍ୟ ଏବଂ ଜଣେ ହିଁ ଏହାର ଯୋଗ୍ୟ । ସେ ଆମ ସ୍ତ୍ରୀ ଏବଂ ପାଳନକର୍ତ୍ତା । ତାଙ୍କରି ସମ୍ମୁଖରେ ମସ୍ତକ ନତ କରି ଦେବାରେ ହିଁ ଆମର ଗୌରବ । ତାଙ୍କ ବ୍ୟତୀତ ବ୍ରହ୍ମାଣ୍ଡରେ ଆଉ କାହାର ଏତେ ଶକ୍ତି ଅଛି ଯେ ଆମ ଆବଶ୍ୟକତା ପୂରଣ କରି ପାରିବ ? ଆମକୁ ବିପଦରୁ ରକ୍ଷା କରିବ କିମ୍ବା ଆମ ଭାଗ୍ୟ ବଦଳାଇ ଦେବ । ଆକାଶରୁ ପାତାଳ ପର୍ଯ୍ୟନ୍ତ ସମସ୍ତ ଜୀବ-ଜନ୍ତୁ ଅସହାୟ । ଈଶ୍ବର ସୃଷ୍ଟି କଲେ ସୃଷ୍ଟି ହୁଅନ୍ତି, ସେ ଜୀବିତ ରଖିଲେ ଜୀବିତ ରୁହନ୍ତି ଏବଂ ମୃତ୍ୟୁର ଆଦେଶ ଦେଲେ ମରିବ କୁ ବାଧ୍ୟ ହୁଅନ୍ତି । ସାମାନ୍ୟ ଶସ୍ୟ ଦାନାଟିଏ ମନୁଷ୍ୟ ବା ପକ୍ଷୀଟିକୁ, ଯୋଗାଇ ଦେବାର ସାମର୍ଥ୍ୟ ସଂସାରରେ ଅନ୍ୟ କାହାରି ନାହିଁ ।

ଆମେ କେବେ ଚିନ୍ତା କରିଛୁ ଯେ ଶସ୍ୟ ଦାନାଟିଏ କିପରି ପ୍ରସ୍ତୁତ ହୁଏ ? ଗୋଟିଏ ଶସ୍ୟ-ଦାନା ପ୍ରସ୍ତୁତ କରିବା ପାଇଁ ବିଷ୍ଣୁ-ବ୍ରହ୍ମାଣ୍ଡର ଅନେକ ମହାଶକ୍ତି ଗୁଡ଼ିକୁ ମାସ ମାସ ଧରି ମିଳିତ ଭାବରେ କାର୍ଯ୍ୟ କରିବାକୁ ପଡ଼େ । ମଞ୍ଜିଟି ମାଟିରେ ପୋତି ଦେଲାପରେ ଏହି ଶକ୍ତି ଗୁଡ଼ିକ କାର୍ଯ୍ୟ ଆରମ୍ଭ କରି ଥାଆନ୍ତି ।

ମାଟି ଖାଦ୍ୟସାର ଯୋଗାଇ ଦିଏ, ସୂର୍ଯ୍ୟ ଉତ୍ତାପ ପ୍ରଦାନ କରେ, ମେଘ ଜଳ ବ୍ୟବସ୍ଥା କରେ, ପୁଣି ବାୟୁ, ସୂର୍ଯ୍ୟ ଓ ସମୁଦ୍ର ମିଶି ମେଘ ସୃଷ୍ଟି କରନ୍ତି । ମାଟି, ପାଣି, ପବନ, ସୂର୍ଯ୍ୟ, ସମୁଦ୍ର - ସମସ୍ତେ ମିଶି ମାସ ମାସ ଧରି ନିଜ ନିଜର କର୍ତ୍ତବ୍ୟ କରନ୍ତି, ତେବେ ଯାଇ ଶସ୍ୟ ମଞ୍ଜିଟିଏ ଗୁଡ଼ିକ ରୂପ ଧାରଣ କରେ ଏବଂ ବାଜଟିଏ ବୃକ୍ଷ ହୋଇ ଠିଆ ହୁଏ । ତା' ପରେ ହିଁ ଆମେ ଫଳମୂଳ ବା ଶସ୍ୟ ଆଦି ପାଇଥାଉ । ଅର୍ଥାତ୍ ଶସ୍ୟ ଦାନାଟିଏ ସୃଷ୍ଟି କରିବା ପାଇଁ ସେତିକି ଶକ୍ତି ଦରକାର ଯେତିକି ଶକ୍ତି ଧରିତ୍ରୀ, ଜଳ, ବାୟୁ, ସୂର୍ଯ୍ୟ ଓ ସମୁଦ୍ରକୁ ନିୟନ୍ତ୍ରଣ କରିବା ପାଇଁ ଦରକାର । ଏଥିରୁ ସହଜରେ ବୁଝିହୁଏ ଯେ ମନୁଷ୍ୟର ପ୍ରତିଟି ଆବଶ୍ୟକତାକୁ ପୂରଣ କରିବା ପାଇଁ

ବ୍ରହ୍ମାଣ୍ଡ ପରିଚାଳନାର ଶକ୍ତି ଓ ସାମର୍ଥ୍ୟର ପ୍ରୟୋଜନ ରହିଛି ଯାହା କେବଳ ବ୍ରହ୍ମାଣ୍ଡର
ଅଧୀଶ୍ୱରଙ୍କ ବ୍ୟତୀତ ଅନ୍ୟ କାହାରି ନାହିଁ ।

ଧରିତ୍ରୀ-ଆକାଶ, ସୂର୍ଯ୍ୟ-ଚନ୍ଦ୍ର, ଗ୍ରହ-ନକ୍ଷତ୍ର, ବୃକ୍ଷଲତା, ଜୀବଜନ୍ତୁ, ମାନବ
କିମ୍ବା ଦେବତା - ଏମାନଙ୍କ ମଧ୍ୟରୁ କାହାକୁ ଏକ ଇଶ୍ୱରଙ୍କ ବ୍ୟତୀତ ଦ୍ୱିତୀୟ କେହି
ରଚନା କରିଛି ? ଏମାନଙ୍କ ମଧ୍ୟରୁ କିଏ ଇଶ୍ୱରଙ୍କ ବ୍ୟତୀତ ଅନ୍ୟ କାହାରି କୃପା
ବଳରେ ବଞ୍ଚିଛି ? ଏମାନଙ୍କ ମଧ୍ୟରେ କିଏ ଅଛି ଯାହାକୁ ଇଶ୍ୱର ବିନାଶ କରିବ କୁ
ଭଲ୍ଲା କଲେ ସେ ବଞ୍ଚିଯାଇ ପାରିବ ?

ଯଦି ଆମକୁ ଜୀବିତ ରଖିବାରେ ଅନ୍ୟ କାହାରି କୃପା ସଂପୂର୍ଣ୍ଣ ନୁହେଁ, ଯଦି
ଅ ମ ଭାଗ୍ୟ ଏକାଧିକ ବିଧାତାଙ୍କର ନିୟନ୍ତ୍ରଣାଧୀନ ନୁହେଁ, ତେବେ ଆମର କ୍ଷୁଦ୍ରରୁ
କ୍ଷୁଦ୍ରତମ ପୂଜା-ଅର୍ଚ୍ଚନାର ଯୋଗ୍ୟ ମଧ୍ୟ ଦ୍ୱିତୀୟ କେହି ନୁହେଁ - ଏହା ଏକ ସ୍ୱତଃ
ସିଦ୍ଧ କଥା । ଏହି ଚରମ ସତ୍ୟଟିକୁ ଗ୍ରହଣ କରିନେବା ପାଇଁ ହଜାର-ହଜାର ଧର୍ମଦୂତ
ମାନଙ୍କ ମାଧ୍ୟମରେ ପୃଥିବୀର ବିଭିନ୍ନ ପ୍ରାନ୍ତରେ ଥିବା ମାନବ ସମାଜକୁ ଯୁଗେ ଯୁଗେ
ଆହ୍ୱାନ ଦିଆଯାଇଛି । ତାକୁ ବାରମ୍ବାର ଦେଖାଇ ଦିଆଯାଇଛି ଯେ ଏ ସଂସାରର
ଏକମାତ୍ର ଈଶ୍ୱର ଅଛନ୍ତି ଏବଂ ସେଇ ହିଁ ସମସ୍ତ ପ୍ରକାରର ସେବା ଉପାସନାର
ଅଧିକାରୀ ଅଟନ୍ତି । ଏହା ହିଁ ଆଦି ଧର୍ମର ବ୍ରହ୍ମସୂତ୍ର ଏବଂ ଇସଲାମର ମୁକମ୍ମଲ -

لَا إِلَهَ إِلَّا اللَّهُ

ଲା-ଇଲାହା ଇଲ୍ଲାହ

ସ୍ୱର୍ଗୀୟ ଧର୍ମର ଏହି ଅଟକ ସିଦ୍ଧାନ୍ତ ଆଜି ମଧ୍ୟ ପୃଥିବୀର ପ୍ରମୁଖ ଧର୍ମଗ୍ରନ୍ଥ
ମାନଙ୍କର ପୃଷ୍ଠା ମଣ୍ଡନ କରୁଛି । ଆସନ୍ତୁ ବେଦ, ବାଇବେଲ ଏବଂ କୁରଆନର
କେତୋଟି ଉଦାହରଣ ଦେଖିବା ଏବଂ ଜାଣିବା ଯେ ହିନ୍ଦୁ, ଖ୍ରୀଷ୍ଟିୟାନ, ଯହୁଦୀ ଏବଂ
ମୁସଲମାନ ଧର୍ମାବଲମ୍ବୀ ମାନଙ୍କର ସର୍ବୋଚ୍ଚ ଗ୍ରନ୍ଥ କେଉଁ ପରମେଶ୍ୱରଙ୍କ ଉପାସନା
କରିବା ପାଇଁ ଆଦେଶ ପ୍ରଦାନ କରୁଛନ୍ତି । ପାଠକମାନଙ୍କର ସନ୍ତୋଷ ପାଇଁ ଉଦ୍ଦତାଂଶର
ଫଟୋ କିମ୍ବା ଉପସ୍ଥ ପିତ କର ଯାଉଛି ।

ବେଦର ଶିକ୍ଷା

ବେଦ ଅର୍ଥ 'ଜ୍ଞାନ' । ବେଦ ହିନ୍ଦୁ ଧର୍ମର ସର୍ବ ପ୍ରାଚୀନ ତଥା ସର୍ବୋଚ୍ଚ ଧର୍ମଗ୍ରନ୍ଥ । କୋଟି କୋଟି ହିନ୍ଦୁ ଭାଇ ଏହାକୁ ଉତ୍ତର ବାଣୀ ବୋଲି ବିଶ୍ୱାସ କରନ୍ତି । ବେଦ ବିଶ୍ୱାରଦ ମାନଙ୍କ ମତରେ ବେଦ ପରମେଶ୍ୱରଙ୍କ ପ୍ରେରିତ ଦିବ୍ୟବାଣୀ । ସୃଷ୍ଟିର ପ୍ରାରମ୍ଭରେ ମନୁଷ୍ୟର କଲ୍ୟାଣ ନିମନ୍ତେ ପରମାତ୍ମା ଯେଉଁ ମାର୍ଗଦର୍ଶକ ଜ୍ଞାନ ମହର୍ଷି ଅଗ୍ନି, ବ୍ରହ୍ମ, ଆଦିତ୍ୟ ଏବଂ ଅଜ୍ଞାତା ଆଦି ରଷି ମାନଙ୍କ ଅନ୍ତରରେ ପ୍ରକଟ କରିଥିଲେ, ତାହାହିଁ ଶ୍ରୁତି ବା ବେଦ । ବେଦର ପ୍ରତ୍ୟେକ ମନ୍ତ୍ରର କେହି ନା କେହି ରଷି ଅଛନ୍ତି ଏବଂ ବେଦ ଭାଷ୍ୟକାର ମାନେ ଲେଖୁଛନ୍ତି ଯେ କେବଳ ଋଗବେଦର ରଷିଙ୍କ ସଂଖ୍ୟା ପ୍ରାୟ ୩୦୦ ହେବ । ବେଦର ଉତ୍ପତ୍ତି ସ୍ଥଳ, କାଳ ଏବଂ ଯେଉଁ ରଷି ମାନଙ୍କ ପୁତ୍ରରୁ ଏହା ମନୁଷ୍ୟ ନିକଟରେ ପହଞ୍ଚିଲା ସେମାନଙ୍କ ଜୀବନୀ ବା ଶିକ୍ଷା ବିଷୟରେ ଇତିହାସରେ କୌଣସି ବିବରଣୀ ନାହିଁ ।

ବେଦର ଉତ୍ପତ୍ତି ବିଷୟରେ ମତ ଭେଦ ରହିଛି । ପଣ୍ଡିତ ଦୟାନନ୍ଦ ସରସ୍ୱତୀଙ୍କ ମତରେ ବେଦ ୧୩୧୦ ନିୟୁତ ବର୍ଷ ପୂର୍ବେ ଅବତୀର୍ଣ୍ଣ ହୋଇଛି । କେତେକ ଅନ୍ୟ ବିଦ୍ୱାନ କହନ୍ତି ଏହା ୪୦୦୦ ବର୍ଷରୁ ଅଧିକ ପ୍ରାଚୀନ ନୁହେଁ । Encyclopedia Britannica ବେଦର ଇତିହାସ ବିଷୟରେ ଲେଖୁଛି ଯେ ବେଦ ସମ୍ଭବତଃ ଖ୍ରୀ.ପୂ.୧୫୦୦-୧୨୦୦ ମଧ୍ୟରେ ରଚନା କରାଯାଇଛି ଏବଂ ଲେଖୁଛି :-

"The Vedas were handed down orally for many generations before being committed to writing."

(Britannica Ready Reference 2005, Vol 10, P 87)

ହୁରଆଦ୍ରେ ଆଦିଗ୍ରନ୍ଥ ନାମକ ଏକ ଦିବ୍ୟଗ୍ରନ୍ଥର ଉଲ୍ଲେଖ ରହିଛି ଏବଂ

କୁରଆନ୍ ଏହା ମଧ୍ୟ ଘୋଷଣା କରୁଛି ଯେ -

وَلِكُلِّ أُمَّةٍ رَسُولٌ

ଭାବାର୍ଥ :- ପ୍ରତ୍ୟେକ ସଂପ୍ରଦାୟ ପାଇଁ ଜଣେ ରସୁଲ (ମାର୍ଗଦର୍ଶକ)
ପ୍ରେରିତ ହୋଇଛନ୍ତି ।

(Al-Qur'an 10-47)

ତାରିଗୋଟି ବେଦ ଅଛି - ଋଗ୍‌ବେଦ, ଯଜୁର୍‌ବେଦ, ସାମବେଦ ଏବଂ
ଅଥର୍ବବେଦ । ଆସନ୍ତୁ ଦେଖିବା ବେଦ ଆମକୁ କାହାର ସେବା ଉପାସନା କରିବାର
ଆଦେଶ ଦେଉଛନ୍ତି ।

ଋଗ୍‌ବେଦରେ ଆମେ ପଢ଼ୁ ଯେ ସମସ୍ତ ପ୍ରଣୀୟା ଏବଂ ସ୍ତୁତିର କେବଳ ଈଶ୍ବର
ଅଧିକାରୀ ଅଟନ୍ତି :-

ଭାବାର୍ଥ - ଏହି ମନ୍ତ୍ରରେ ଶ୍ରେଷ୍ଠାକଙ୍କାର ଅଛି । ମନୁଷ୍ୟ ଏହି
ସଂସାରରେ ଈଶ୍ବରଙ୍କ ଦୂରା ରଚିତ ହୋଇଥିବା ପଦାର୍ଥ ଗୁଡ଼ିକୁ ଦେଖି
ଏହା କହିବା ଉଚିତ୍ ଯେ ସମସ୍ତ ଧନ୍ୟବାଦ ଏବଂ ସ୍ତୁତିର କେବଳ
ଈଶ୍ବର ଅଧିକାରୀ ଅଟନ୍ତି । ୨ ।

(Rig Veda, Part-I, Adhyaya-1, Sukta No 14, Sloka No 2)

ଋଗ୍‌ବେଦ କୁହେ ଯେ ଈଶ୍ବରଙ୍କ ବ୍ୟତୀତ ଅନ୍ୟ କାହାରି ବିପଦ ବେଳେ
ଆଶ୍ରୟ ନେବା ଅନୁଚିତ, କାରଣ ସେଇ ହିଁ ଆମର ରକ୍ଷକ ଏବଂ ମୋକ୍ଷଦାତା :-

ଭାବାର୍ଥ—ପ୍ରମୁଖ ଋଷିଙ୍କ ରଚନା, ମୋକ୍ଷଦାତା ଜଣା ଦେବ, ବାମ, ଅନନ୍ତବାଚା,
ଜ୍ୟୋତିର୍ ଶରମେଶ୍ବରଙ୍କୁ ଗୁଡ଼ି ବଦାନ୍ କେବେ ଅନ୍ୟ କାହାଙ୍କ ମଧ୍ୟ ଇଶ୍ବର ଭାବେ ଦର୍ଶିବ ବା
ସ୍ତୁତି କରିବା ଅନୁଚିତ୍ । * ।

(Rig Veda, Part-I, Adhyaya No 3, Sukta No 44, Sloka No 5)

ଯଜୁର୍ବେଦ କୁହେ ଯେ ଏକ ଈଶ୍ବର ହିଁ ସୃଷ୍ଟିର ରଚୟିତା, ଧାରଣ କର୍ତ୍ତା, ପାଳନ କର୍ତ୍ତା ଏବଂ ବିନାଶ କର୍ତ୍ତା । ତେଣୁ ସେଇ ହିଁ କେବଳ ଉପ ସନା ଯୋଗ୍ୟ :-

ଭବାର୍ଥ—ହେ ମନୁଷ୍ୟଗଣ ! ଯେଉଁ ସ୍ବର୍ଗର ଦୃଷ୍ଟି ସମ୍ମୁଖରେ ପମନ୍ତ ରଚନା ତଥା ଧାରଣ କରନ୍ତି, ସୁଖି ଦଳସ୍ବ ଜାଲରେ ବନ୍ଦୀର ତଥା ସୁନବାର ରଚନା କରନ୍ତି, ଯାହାତର ଅଧାର ଦ୍ବାରା ସମସ୍ତେ ବିଦ୍ୟମାନ ଅଛନ୍ତି ଏବଂ ବିଚ୍ଛିନ୍ନ; ସେହି ପମନ୍ତଙ୍କର ପ୍ରମାଣ ପରମାତ୍ମାଙ୍କର ଲୋପନା କର । ତାଙ୍କଠାରୁ ଭୟ ଅନ୍ୟ କାହାଙ୍କ ଉପାସନା କର ନାହିଁ । ୨ ।

(Yajur Veda, Khanda-2, Adhyaya No 31, Sloka No 2)

ଯଜୁର୍ବେଦରେ ଉଲ୍ଲେଖ ଅଛି ଯେ ସେ ଈଶ୍ବର କାହା ସଦୃଶ ନୁହନ୍ତି ଏବଂ ସେ ଉତ୍ପନ୍ନ ହୁଅନ୍ତି ନାହିଁ :-

ଭବାର୍ଥ—ହେ ମନୁଷ୍ୟଗଣ ! ଯେଉଁ ପରମେଶ୍ବର ସମସ୍ତ ଐଶ୍ବର୍ଯ୍ୟବାନ୍, କାହାଙ୍କ ସଦୃଶ ନୁହନ୍ତି, ଅନନ୍ତ ବ୍ୟାପ୍ତ, ଈଶ୍ବର ହୁଅନ୍ତି ନାହିଁ, ହୋଇ ନଥିଲେ ବା ହେବେ ନାହିଁ ଏବଂ ପମନ୍ତଙ୍କଠାରୁ ବଡ଼ ଅଛନ୍ତି, ତାହାଙ୍କର ବୁଦ୍ଧେମାନେ ଜରନ୍ତର ଉପାସନା କର । ୨୧ ।

(Yajur Veda Khanda-2, Adhyaya - 33 Sloka No 79)

ଯଜୁର୍ବେଦ ଶିକ୍ଷା ଦିଏ ଯେ ପରମେଶ୍ବର ପ୍ରକୃତି ଏବଂ ଜୀବଗଣଙ୍କଠାରୁ ପୃଥକ ଅଟନ୍ତି ଅର୍ଥାତ୍ ସେ ସୃଷ୍ଟିର କୌଣସି ଅଂଶ ବିଶେଷ ନୁହନ୍ତି :-

ଭାବାର୍ଥ - ହେ ମନୁଷ୍ୟଗଣ ! ଯେ ଅନନ୍ତ ବ୍ରହ୍ମ, ସେ ପ୍ରକୃତି ଏବଂ ଜୀବଜଗତଠାରୁ ପୃଥକ୍ ଅଟନ୍ତି । ଏହିପରି ପ୍ରକୃତି ସ୍ବରୂପ କରଣ ବିଭୁ ଅଟନ୍ତି, ତାଙ୍କଠାରୁ ଯେ ଯେ ଉତ୍ପନ୍ନ ହୁଅନ୍ତି ସେମାନେ ସମୟ ପରି ଈଶ୍ବରଙ୍କ ନିୟମ ଦ୍ବାରା ନଷ୍ଟ ହୋଇଯାଉଛନ୍ତି ।

(Yajur Veda, Khanda-2, Adhyaya No.33, Sloka No.38)

ଯଜୁର୍ବେଦ ଶିକ୍ଷା ଦିଏ ଯେ ଈଶ୍ବର ନିରାକାର :-

ଭବାର୍ଥ—ସବୁ ବସ୍ତୁର ଲୋକ ଯନ୍ତ୍ର ମନୁଷ୍ୟଙ୍କୁ ଉପଦେଶ ଦେଇ ତହିଁରୁ କି “ଜନ୍ମେମାନେ ଯେଉଁ ସଂକଳ୍ପମାନୁ ନିରୁଦ୍ଧାର ଦଫ୍ତର ବ୍ୟାପକ ପରମେଶ୍ବରଙ୍କର ଉପାସନା କରୁଁ ଏବଂ ତାଙ୍କୁ ସ୍ବର୍ଗ ସମ୍ବନ୍ଧରେ ବୃତ୍ତି କରନ୍ତା ବ୍ୟକ୍ତି ବୋଲି ଜାଣୁ; ବୁଦ୍ଧେମାନେ ମଧ୍ୟ ତାଙ୍କର ଉପାସନା କର ଏବଂ ତାଙ୍କୁ ପମନ୍ତଙ୍କର ସମ୍ବନ୍ଧିତ ବାବୋଲି କୁହୁ” । ୧୮ ।

(Yajur Veda, Khanda-2, Adhyaya No 25, Slok No 18)

ଯଜୁର୍ବେଦରେ ଉଲ୍ଲେଖ ଅଛି ଯେ ଆମ ଈଶ୍ବର ଅଦ୍ବିତୀୟ । ତାଙ୍କରି ଉପାସନା ଏବଂ ଆଜ୍ଞା ପାଳନ କଲେ ସେ ମନୁଷ୍ୟକୁ ଧର୍ମ ମାର୍ଗରେ ପରିଚାଳିତ କରନ୍ତି :-

ସ୍ବତୀର୍ଥ—ଯେ ଯଜୁର୍ବେଦ ପଢ଼ିବ ପରମେଶ୍ବରଙ୍କ ସ୍ତୁତିପଦା ଚକ୍ରକୁ, ଯଜୁର୍ବେଦ ଶାସ୍ତ୍ର ପାଳନ କରିବ ଏବଂ ଯେତେବେଳେ ଯଜୁର୍ବେଦରେ ଉଲ୍ଲେଖ କରାଯାଇଛି ମନୁଷ୍ୟ, ତାହାକୁ ବ୍ୟାପ୍ତ କରିବ ସଂସାରରେ ମାର୍ଗରୁ ପୃଥକ୍ କରି ଧର୍ମର ମାର୍ଗରେ ଲୋକ ସେବା ଦେଇ ଧର୍ମ, ଅର୍ଥ, କାମ ଏବଂ ମୋକ୍ଷକୁ ଧରି ଯିବାର ନିମନ୍ତେ ପ୍ରସର୍ଥ କରିବ । ଏହି ଏକ ଅଦ୍ବିତୀୟ ଇଶ୍ବରଙ୍କୁ ସ୍ତୁତି ଅନ୍ୟ ନାହାଁର ଉପାସନା ଦେଖି ନକରିବା ଉଚିତ । ୧୭ ।

(Yajur Veda, Khanda-2, Adhyaya No 40, Slok No 16)

ରଗବେଦର ଆମେ ଜାଣି ଯେ ଈଶ୍ବରଙ୍କୁ କାହାରି ସହାୟତାର ଆବଶ୍ୟକତା ନାହିଁ :-

ସ୍ବତୀର୍ଥ—ଯେ ଯଜୁର୍ବେଦ ପଢ଼ିବ, ଯଜୁର୍ବେଦର ବ୍ୟାପକ ଏବଂ ସବୁ ଶିକ୍ଷଣର ଦାତା, ତାହାଙ୍କର ଅନ୍ୟ କେହି ସହାୟ ନାହାନ୍ତି, ଯେ ଅନ୍ୟ ନିହାରି ଯଜୁର୍ବେଦର ଚକ୍ର କରିବ ନାହିଁ, ତାହାକୁ ସବୁ ମନୁଷ୍ୟ ଈଶ୍ବରଙ୍କୁ ଦ୍ଵାରା ସେବା କରନ୍ତୁ । ଯେଉଁ ମନୁଷ୍ୟ ଯେଉଁ ପରମେଶ୍ବରଙ୍କୁ ସ୍ତୁତି ଅନ୍ୟ ଇଶ୍ବରଙ୍କୁ ଦେଇ ମାନୁଅଛି, ସେହି ବ୍ୟକ୍ତିଙ୍କର ବଡ଼ ବଡ଼ କ୍ଷତି ହେବ । ୧ ।

(Rig Veda, Adhyaya No 1, Sukla 7, Sloka No 9)

ରଗବେଦ ଏହା ମଧ୍ୟ କୁହେ ଯେ ଅନ୍ୟ କାହାରି ଉପାସନା ପ୍ରକାଶନ :-

ସ୍ବତୀର୍ଥ—ମନୁଷ୍ୟମାନଙ୍କ ଦ୍ଵାରା ଯେ ଯଜୁର୍ବେଦ ପ୍ରକାଶନ, ସବୁ ଜଗତକୁ ଉଦ୍ଧାର ଦା ଯଜୁର୍ବେଦ ରଚନା କରିବାକୁ ଅଟନ୍ତି, ସେ ଯେ ମନୁଷ୍ୟରେ ଉପାସନା କରନ୍ତୁ-ଯେଉଁ ଅଟନ୍ତି; କାରଣ ତାଙ୍କୁ ଧର୍ମ ଅନ୍ୟ ନାହାଁର ଉପାସନା କରି ଇଶ୍ବରଙ୍କ ଉପାସନାକୁ ଚଳୁ ରହିଲେ ତାହା ତଥାପି ମିଳିପାରେ ନାହିଁ । ଏହି ଜାଣି ଉପାସନା ହସ୍ତରେ କେହି କେହି କୌଣସି ଦ୍ଵିତୀୟ ପଦାର୍ଥର ସ୍ଥାନ ତଥାପି ନକରି ପାରିବେ । * ।

(Rig Veda, Part-I, Adhyaya No 2, Sukla 24, Sloka No 3)

ଏଥର ଆସନ୍ତୁ ଦେଖିବା ଗାୟତ୍ରୀ ମନ୍ତ୍ର । ଅନେକ ହିନ୍ଦୁ ଭାଇ ଏହି ମନ୍ତ୍ରକୁ ପଞ୍ଜରେ ରଖନ୍ତି ଏବଂ ଏହାର ଜପ ମଧ୍ୟ କରନ୍ତି ।

(ବେଦର ଶ୍ଳୋକ ଗୁଡ଼ିକ ବେଦ ଭାଷ୍ୟକାର ମହର୍ଷି ଦୟାନନ୍ଦ
ସରସ୍ୱତୀଙ୍କ ବେଦଭାଷ୍ୟରୁ ଉଦ୍ଧୃତ । ଓଡ଼ିଆ ଅନୁବାଦ ଶ୍ରୀ ମଧୁସୂଦନ
ମହାନ୍ତି ଏବଂ ପ୍ରକାଶକ ଧର୍ମଗ୍ରନ୍ଥ ଷୋର, କଟକ)

ସନାତନ ଧର୍ମର ସର୍ବଶ୍ରେଷ୍ଠ ଗ୍ରନ୍ଥରେ ବିଶୁଦ୍ଧ ଏକେଶ୍ୱରବାଦର ଶିକ୍ଷା ବିଷୟରେ
ଆମେ ଅବଗତ ହେଲୁ । ଏବେ ଆମର ଦେଖିବା ବାଇବେଲରେ ଲିଖିତବାଦ ।

ବାଇବେଲର ଶିକ୍ଷା

ବାଇବେଲର ପରିଚୟ ଦେଇ ଏହାର ପ୍ରକାଶକ ବାଇବେଲ ମଧ୍ୟରେ ଲେଖିଛନ୍ତି :-

“ବାଇବେଲ ୬୬ଟି ପୁସ୍ତକର ସମଷ୍ଟି । ଏହାର ମୁଖ୍ୟତଃ ଦୁଇଟି
ଭାଗ ରହିଛି, ୧- ପୁରାତନ-ନିୟମ, ଯାହା ଯିହୁଦୀମାନଙ୍କର ଧର୍ମଶାସ୍ତ୍ର
ଓ ୨- ନୂତନ-ନିୟମ, ଯେଉଁଥିରେ ଯୀଶୁଖ୍ରୀଷ୍ଟ ଓ ଆଦ୍ୟ
ଖ୍ରୀଷ୍ଟିୟାନମାନଙ୍କ ବିବରଣୀ ରହିଛି । ୧୫୦୦ ବର୍ଷ ଧରି ବିଭିନ୍ନ
ସମୟରେ, ବିଭିନ୍ନ ସ୍ଥାନରେ ବାସ କରୁଥିବା ବିଭିନ୍ନ ଲେଖକମାନଙ୍କ
ଦ୍ୱାରା ବାଇବେଲ ଲିଖିତ ହୋଇଛି । ଲେଖକମାନେ ମୁଖ୍ୟତଃ ତିନୋଟି
ଭାଷାରେ ଏହା ଲେଖିଥିଲେ ।”

ପୁରାତନ ନିୟମ (Old Testament) ରେ ମୋଟ ୩୯ଟି ପୁସ୍ତକ ରହିଛି ।

ଏହାର ପ୍ରଥମ ପାଞ୍ଚଟି ପୁସ୍ତକ ହେଉଛି :-

୧. Genesis (ଆଦି ପୁସ୍ତକ)
୨. Exodus (ଯାତ୍ରା ପୁସ୍ତକ)
୩. Leviticus (ଲେବୀୟ ପୁସ୍ତକ)
୪. Numbers (ଗଣନା ପୁସ୍ତକ)
୫. Deuteronomy (ଦ୍ୱିତୀୟ ବିବରଣ)

ଏହି ପାଞ୍ଚଟି ପୁସ୍ତକ ମହାମାନ୍ୟ ଧର୍ମଦୂତ ମୁସ ଜ୍ (Moses-1400 BC – 1300 BC) ମାଧ୍ୟମରେ ପ୍ରକଟିତ ହୋଇଥିଲା ବେଳି କୁହାଯାଏ । କୁରଆନ୍ ମଧ୍ୟ ଆମକୁ ସଂବାଦ ଦେଉଛି ଯେ ମହାମାନ୍ୟ Moses କୁ ଦିବ୍ୟଗ୍ରନ୍ଥ ପ୍ରଦାନ କରାଯାଇଥିଲା କିନ୍ତୁ କୁରଆନ୍ରେ ଏହି ଗ୍ରନ୍ଥର ନାମ “ତୈରାହ୍” (Torah) ବୋଲି ଉଲ୍ଲେଖ ରହିଛି ।

ପୁରାତନ ନାୟମ ଅର୍ଥାତ୍ Old Testament ରେ Psalms ନାମକ ପୁସ୍ତକ ମଧ୍ୟ ଅଛି ଯାହା ମହାମାନ୍ୟ ଧର୍ମଦୂତ ଦାଉଦଙ୍କ (David . 1000–962 BC) ମାଧ୍ୟମରେ ପ୍ରକଟିତ ହୋଇଥିଲା । କୁରଆନ୍ କହେଯେ ମହାମାନ୍ୟ ଦାଉଦଙ୍କୁ ଦିବ୍ୟଗ୍ରନ୍ଥ ପ୍ରଦାନ କରାଯାଇଥିଲା, କିନ୍ତୁ ଏହାର ନାମ ‘ଜବୁର୍’ (Zaboor) ଥିଲା ।

ନୂତନ ନିୟମରେ (New Testament) ୨୭ଟି ପୁସ୍ତକ ରହିଛି । ଏହାର ପ୍ରଥମ ଚାରିଗୋଟି Gospels ଯଥା Mark Mathew, Luke ଏବଂ John, ଯେଉଁଥିରେ ପରମେଶ୍ଵରଙ୍କ ମହା ମାନ୍ୟ ଧର୍ମଦୂତ ଇସ (Prophet Jesus Christ : 4 BC – 30 AD) ଅର୍ଥାତ୍ ଯୀଶୁଖ୍ରୀଷ୍ଟଙ୍କର ଶିକ୍ଷା ଏବଂ ବାବରଣୀ ମାନ ରହିଛି । ଏହି ପୁସ୍ତକ ଗୁଡ଼ିକ ଦିବ୍ୟଗ୍ରନ୍ଥ ବୋଲି ଖ୍ରୀଷ୍ଟିୟାନ ଭାଇମାନେ ବିଶ୍ଵାସ କରନ୍ତି । କୁରଆନ୍ ମହାମାନ୍ୟ ଯୀଶୁଖ୍ରୀଷ୍ଟଙ୍କ ମାଧ୍ୟମରେ ଏକ ଦିବ୍ୟ ଗ୍ରନ୍ଥର ଅବତରଣ ଘଟିଥିବା ବିଷୟ ଘୋଷଣା କରୁଛି କିନ୍ତୁ ଏଥିରେ ଉଲ୍ଲେଖ ଅଛିଯେ ସେ ଗ୍ରନ୍ଥଟିର ନାମ ‘ଇଞ୍ଜାଲ୍’ (Injeel) ଥିଲା ।

New Testament ର ଅବଶିଷ୍ଟ ପୁସ୍ତକ ଗୁଡ଼ିକ ବିଭିନ୍ନ ଲୋକମାନଙ୍କ ଦ୍ଵାରା ରଚନା କରାଯାଇଛି ।

ବାଇବେଲର ଇତିହାସ ସଂପର୍କରେ ଆମେ ଇତିହାସରୁ ଜାଣିବାକୁ ପାଉ ଯେ Old Testament ର ହିବ୍ରୁ ଭାଷାରେ ଥିବା ମୂଳ ଲେଖାଟି ହଜିରଲା । (Britannica Ready Reference Encyclopedia, 2005 Vol 2, Pg-6) ପୁରାତନ ନାୟମର ପୁସ୍ତକ ଗୁଡ଼ିକର ସଂଗ୍ରହ ଏବଂ ସୁରକ୍ଷା ବିଷୟରେ ଓଡ଼ିଆ ବାଇବେଲର ପ୍ରକାଶକ ବାଇବେଲରେ ଲେଖିଛନ୍ତି -

“ପୁରାତନ ନିୟମର ପୁସ୍ତକଗୁଡ଼ିକ କିପରି ଏବଂ କେବେ ସଂଗ୍ରହ କରାଗଲା, ତା’ର ବିଷ୍ଣୁତ ବିବରଣୀ ଜାଣିବା ଅସମ୍ଭବ ।”

ଏହାର ପ୍ରଥମ ପାଞ୍ଚଗୋଟି ପୁସ୍ତକ ସଂବନ୍ଧରେ Encyclopedia Britannica ର ଲେଖକ ଲେଖିଛନ୍ତି -

"By tradition their authorship has been ascribed to Moses, but biblical scholarship has shown that they were written and compiled at a much later date, probably in the 9th - 5th Century BC "

(Britannica Ready Reference Encyclopedia, 2005 Vol 9, P-274)

ସେହିପରି New Testament ର ୨୭ଟି ପୁସ୍ତକ ବିଷୟରେ Britannicaର ଲେଖକ ଲେଖିଛନ୍ତି -

"Most were written in the later 1st Century AD, though none can be dated precisely."

(Britannica Ready Reference Encyclopaedia, 2005, Vol.7 P-100)

ତ୍ରିଟାନିକାରେ ଏହା ମଧ୍ୟ ଉଲ୍ଲେଖ ଅଛି ଯେ -

"Authorship of many biblical books is anonymous or pseudonymous, " ଅର୍ଥାତ୍ ବାଇବେଲରେ ଥିବା ଅନେକ ପୁସ୍ତକ ଗୁଡ଼ିକର ଲେଖକ ଅଜ୍ଞାତ ନାମଧାରୀ ଅଥବା ଛଦ୍ମନାମ ଧାରୀ ।

(Britannica Ready Reference Encyclopedia, 2005, Vol 2 Pg-5)

ଆସନ୍ତୁ ଦେଖିବା ବାଇବେଲରେ ଇଶ୍ଵରବାଦର କିଭଳି ଶିକ୍ଷା ରହିଛି ।
ବ.ଉବେଲରେ ଉଲ୍ଲେଖ ଅଛି :-

“ଏହେତୁ ତୁମ୍ଭେମାନେ ଆମ୍ଭର ପ୍ରତିଯୋଗୀ ଅନ୍ୟ ଦେବତାଗଣ ନିର୍ମାଣ

କରିବ ନାହିଁ, ଆପଣାମାନଙ୍କ ନିମନ୍ତେ ରୌପ୍ୟମୟ ଦେବତା ଓ ସ୍ୱର୍ଣ୍ଣମୟ ଦେବତା ନିର୍ମାଣ କରିବ ନାହିଁ ।”

(Book of Exodus, Ch 20, Verse No 23)

“ଆମେ ତୁମ୍ଭମାନଙ୍କୁ ଯାହା ଯାହା କହିଅଛୁ, ସେସମସ୍ତ ବିଷୟରେ ସାବଧାନ ହୁଅ, ଅନ୍ୟ ଦେବଗଣର ନାମ ସ୍ମରଣ କରାଅ ନାହିଁ, କିଅବା ତୁମ୍ଭମାନଙ୍କ ମୁଖରୁ ତାହା ଶୁଣା ନ ଯାଉ ।”

(Book of Exodus, Ch 23, Verse No 13)

“ଯେହେତୁ ଆମ୍ଭେମାନେ ଯେକୌଣସି ସମୟରେ ପ୍ରାର୍ଥନା କରୁ, ସେସମୟରେ ସଦାପ୍ରଭୁ ଆମ୍ଭମାନଙ୍କ ପରମେଶ୍ୱର ଯେପରି ଆମ୍ଭମାନଙ୍କର ନିକଟବର୍ତ୍ତୀ ହୁଅନ୍ତି, ସେପରି ଆଉ କେଉଁ ମହାଗୋଷ୍ଠୀର ପରମେଶ୍ୱର ସେମାନଙ୍କର ନିକଟବର୍ତ୍ତୀ ହୁଅନ୍ତି ?”

(Book of Deuteronomy, Ch. 4, Verse No. 7)

“ଆଉ ତୁମ୍ଭର କି ତୁମ ପୂର୍ବପୁରୁଷମାନଙ୍କର ଅଜ୍ଞାତ କୌଣସି ଦେବତା, ଅର୍ଥାତ୍, ତୁମ୍ଭମାନଙ୍କ ଚତୁର୍ଦ୍ଦିଗସ୍ଥିତ ନିକଟବର୍ତ୍ତୀ ବା ତୁମଠାରୁ ଦୂରବର୍ତ୍ତୀ, ପୃଥିବୀର ଏକ ପ୍ରାନ୍ତରୁ ପୃଥିବୀର ଅନ୍ୟ ପ୍ରାନ୍ତ ମଧ୍ୟରେ ଯେକୌଣସି ଗୋଷ୍ଠୀର ଯେକୌଣସି ଦେବତା ହେଉ, ତାହା ବିଷୟରେ ତୁମ୍ଭକୁ ଭୁଲାଇ ଯେବେ ତୁମ୍ଭ ମାତୃ-ପୁତ୍ର ଭ୍ରାତା, କି ତୁମ ପୁତ୍ର, କି ତୁମ କନ୍ୟା, କି ତୁମ ବନ୍ଧୁସ୍ଥାୟିନୀ ଭାୟିନୀ, କିଅବା ତୁମ ପ୍ରାଣସମାନ ମିତ୍ର ଗୋପନରେ କହେ, ବାଲି, ଆମ୍ଭମାନେ ଅନ୍ୟ ଦେବତାଗଣର ସେବା କରୁ, ତେବେ ତୁମ୍ଭ ସେହି ଲୋକର ଜଥାରେ ସମ୍ମତ ହେବ ନାହିଁ, କି ତାହାର କଥା ଶୁଣିବ ନାହିଁ, କିଅବା ତାହା ପ୍ରତି ଚକ୍ଷୁଲଜ୍ଞା କରିବ ନାହିଁ, ଅବା ତାହାକୁ ଦୟା କରିବ ନାହିଁ, କି ତାହାକୁ ଲୁଚାଇ ରଖିବ ନାହିଁ ।”

(Book of Deuteronomy, Ch 13, Verse No 6-8)

“ତୁମେମାନେ ଆପଣାମାନଙ୍କ ସଦାପ୍ରଭୁ ପରମେଶ୍ୱରଙ୍କର ସେବା କରିବ, ତହିଁରେ ସେ ତୁମମାନଙ୍କ ଅନୁକମ୍ପାରେ ଆଶୀର୍ବାଦ କରିବେ, ପୁଣି ଆମେ ତୁମ ମଧ୍ୟରୁ ରୋଗ ଦୂର କରିବ ।”

(Book of Exodus Ch 23, Verse No 25)

“ଯେଉଁ ଲୋକ କେବଳ ସଦାପ୍ରଭୁଙ୍କ ବିନା କୌଣସି ଦେବତା ନିକଟରେ ବଳିଦାନ କରେ, ସେ ବର୍ଜନୀୟ ରୂପେ ବିନଷ୍ଟ ହେବ ।”

(Book of Exodus Ch 22, Verse No 20)

“ଯେଉଁ ମନୁଷ୍ୟ ସଦାପ୍ରଭୁଙ୍କ ଘୃଣିତ, ଶିଳ୍ପକରର ହସ୍ତକୃତ କୌଣସି ଖୋଦିତ କି ଛାଥରେ ତଳା ପ୍ରତିମା ନିର୍ମାଣ କରି ଗୋପନରେ ସ୍ଥାପନ କରେ, ସେ ଶାପଗ୍ରସ୍ତ ହେଉ । ତହିଁରେ ସମସ୍ତ ଲୋକ ତୁମର ଦେହ କହିବେ, ଆମେନ (ଏପରି ହେଉ) ।”

(Book of Deuteronomy, Ch 27, Verse No 15)

“(ସାବଧାନ), ନୋହିଲେ ତୁମେମାନେ ଅପଣାମାନଙ୍କୁ ଭ୍ରଷ୍ଟ କରି ପୁରୁଷର କି ସ୍ତ୍ରୀର ମୂର୍ତ୍ତି, କି ପୃଥିବୀର କୌଣସି ପଶୁର ମୂର୍ତ୍ତି, କି ଆକାଶରେ ଉଡ଼ନ୍ତା କୌଣସି ପକ୍ଷୀର ମୂର୍ତ୍ତି, କି ଭୂତର କୌଣସି ଉରୋଗାମୀ ଜନ୍ତୁର ମୂର୍ତ୍ତି, କି ଭୂମିର ନୀଚସ୍ଥ ଜଳଚର କୌଣସି ଜନ୍ତୁର ମୂର୍ତ୍ତି କରି ଅପଣାମାନଙ୍କ ନିମନ୍ତେ କୌଣସି ଖୋଦିତ ପ୍ରତିମା ନିର୍ମାଣ କରିବ ।

କିଅବା ସଦାପ୍ରଭୁ ତୁମମାନଙ୍କ ପରମେଶ୍ୱର ଯେଉଁ ମାନଙ୍କୁ ସମୁଦାୟ ଆକାଶମଣ୍ଡଳର ଅଧଃସ୍ଥିତ ସମସ୍ତ ଦେଶୀୟ ଲୋକମାନଙ୍କ ନିମନ୍ତେ ନିଯୁକ୍ତ କରିଅଛନ୍ତି, ଏପରି ସୂର୍ଯ୍ୟ ଓ ଚନ୍ଦ୍ର ଓ ତାରା ପ୍ରଭୃତି ଆକାଶର ସମସ୍ତ ବାହିନୀ ପ୍ରତି ଉର୍ଦ୍ଧ୍ୱଦୃଷ୍ଟି କରି ଅନାଇଲେ ଭ୍ରାତ ହୋଇ ତୁମେମାନେ ସେମାନଙ୍କୁ ପ୍ରଣାମ କରିବ ଓ ସେବା କରିବ ।”

(Book of Deuteronomy Ch 4, Verse No 16-19)

“ମୁଁ ତୁମ୍ଭମାନଙ୍କୁ ଯାହା ଆଜ୍ଞା କରୁଅଛି, ସେହି ବାକ୍ୟରେ ତୁମ୍ଭେମାନେ କିଛି ମିଶାଇବ ନାହିଁ, କିଥବା ତହିଁରୁ କିଛି ଉଣା କରିବ ନାହିଁ, ମୁଁ ତୁମ୍ଭମାନଙ୍କୁ ଯାହା ଯାହା ଆଜ୍ଞା କରୁଅଛି, ତୁମ୍ଭେମାନେ ସଦାପ୍ରଭୁ ତୁମ୍ଭମାନଙ୍କ ପରମେଶ୍ୱରଙ୍କର ସେହି ସବୁ ଆଜ୍ଞା ପାଳନ କର ।”

(Book of Deuteronomy, Ch 4, Verse No 2)

(ବାଇବେଲର ଉଦ୍ଦତାଂଶ ଗୁଡ଼ିକ ବାଇବେଲ ସେ ସାଇଟି ଅଫ୍ ଇଣ୍ଡିଆ, ମହାତ୍ମା ଗାନ୍ଧୀ ରୋଡ୍, ବାଙ୍ଗାଲୋରରୁ ପ୍ରକାଶିତ ଓଡ଼ିଆ ବାଇବେଲରୁ ନିଆଯାଇଛି ।)

କୁରଆନର ଶିକ୍ଷା

କୁରଆନ୍ ୬୧୦ ମସିହାରେ ଆରବ ଦେଶର ମକ୍କା ସହରରେ ଜନ୍ମଲାଭ କରିଥିବା ଈଶ୍ୱରଙ୍କର ମହାମାନ୍ୟ ଧର୍ମଦୂତ ମୁହମ୍ମଦଙ୍କ (Prophet Muhammad 510-632 AD) ମାଧ୍ୟମରେ ଦୀର୍ଘ ୨୩ ବର୍ଷ ଧରି ଅବତୀର୍ଣ୍ଣ ହୋଇଥିଲା । ବିଶ୍ୱର କେଟି କୋଟି ନରନାରୀ ଏହାକୁ ଈଶ୍ୱରଙ୍କର ବିଶୁଦ୍ଧ ବାଣୀ ବୋଲି ବିଶ୍ୱାସ କରନ୍ତି ।

କୁରଆନ ଅକୃତ ସୁରକ୍ଷା ବଳୟ ମଧ୍ୟରେ ରହିଛି । ଏହା ଏକମାତ୍ର ଦିବ୍ୟଗ୍ରନ୍ଥ ଯାହାର ସୁରକ୍ଷାର ଦାୟାଦ୍ୱ ସ୍ୱୟଂ ପରମେଶ୍ୱର ଗ୍ରହଣ କରିଛନ୍ତି ଏବଂ ଏଥିପାଇଁ ସେ ଅଙ୍ଗୀକାର ଦେଇଛନ୍ତି । ସମସ୍ତ ପ୍ରକାର ଅପଭ୍ରଂଶ ଏବଂ ଅପମିଶ୍ରଣରୁ କୁରଆନକୁ ରକ୍ଷା କରିବା ପାଇଁ ପରମେଶ୍ୱରଙ୍କ ବଚନବଦ୍ଧତାର କୁରଆନ ମଧ୍ୟରେ ହିଁ ଘୋଷଣା କରାଯାଇଛି । ପରମେଶ୍ୱର କୁହନ୍ତି -

إِنَّا نَحْنُ نَزَّلْنَا الذِّكْرَ وَإِنَّا لَهُ لَخَفِظُونَ ﴿١﴾

ଭାବାର୍ଥ :- ଆମେ ହିଁ ଏହି କୁରଆନ କୁ ଅବତୀର୍ଣ୍ଣ କରିଅଛୁ ଏବଂ (ସ୍ୱୟଂ) ଆମେହିଁ ଏହାର ସଂରକ୍ଷକ ।

(Al-Qur'an 15 9)

ମହାମାନ୍ୟ ମୁହମ୍ମଦଙ୍କ ଜୀବନ କାଳରେ ହିଁ ଏହି ଗ୍ରନ୍ଥ ବିଭିନ୍ନ ଉପାୟରେ ସୁରକ୍ଷିତ ହୋଇସାରିଥିଲା । ମହାମାନ୍ୟ ମୁହମ୍ମଦ ଲେଖା ପଢ଼ା ଜାଣି ନଥିଲେ । କୁରଆନର ପ୍ରତିଟି ଶ୍ଳୋକ ପ୍ରକଟିତ ହେବା ମାତ୍ରେ ସେ ତାକୁ ଲିପିବଦ୍ଧ କରାଇ ନେଉଥିଲେ । ଏହାଛଡ଼ା ତାଙ୍କର ଅନୁଗାମୀ ମାନେ କୁରଆନକୁ କଣ୍ଠସ୍ଥ କରି ନେଉଥିଲେ । ଏ ସଂବନ୍ଧରେ ପ୍ରସିଦ୍ଧ Encyclopaedia Britannica ଲେଖିଛି -

"Obviously, many people learned the words of the revelation by heart, but there are also traditions that, at the time of their revelation, Muhammad had them written down on "pieces of paper, stones, palm-leaves, shoulder-blades, ribs, and bits of leather," i. e. whatever writing material there was at hand."

(Qur'an-Encyclopaedia Britannica 2006 Ultimate Reference Suite DVD)

୧୪୦୦ ବର୍ଷ ହେଲା ପ୍ରତ୍ୟେକ ଶତାବ୍ଦୀରେ ହଜାର ହଜାର, ଲକ୍ଷ ଲକ୍ଷ ଲୋକ ସଂପୂର୍ଣ୍ଣ କୁରଆନକୁ କଣ୍ଠସ୍ଥ କରି ଆସିଛନ୍ତି । ଆଜି ମଧ୍ୟ ବିଶ୍ୱର କୋଟି କୋଟି ଲୋକଙ୍କ ହୃଦୟରେ କୁରଆନର ଅକ୍ଷର ଅକ୍ଷର ସୁରକ୍ଷିତ । କୁରଆନର କଣ୍ଠସ୍ଥକାରୀଙ୍କୁ 'ହାଫିଜ୍' କୁହାଯାଏ । ଏଥିରେ କୌଣସି ଅପମିଶ୍ରଣ ବା ପରିବର୍ତ୍ତନ ମାନବ ଦ୍ୱାରା ସମ୍ଭବ ନୁହେଁ । ଏହାର ଅନୁବାଦ ମଧ୍ୟ ପୃଥକ ରହେ । ମହାମାନ୍ୟ ମୁହମ୍ମଦଙ୍କ ଶିକ୍ଷା ଏବଂ ଜୀବନ ଇତିହାସର ବିବରଣୀ ମଧ୍ୟ ପୃଥକ ଭାବେ ଲିପିବଦ୍ଧ କରାଯାଇଛି । ଏ ସଂବନ୍ଧରେ ପ୍ରସିଦ୍ଧ ବ୍ରିଟାନିକାର ଲେଖକ ଲେଖିଛନ୍ତି -

"The Qur'an is, however, left untouched by criticism; as the infallible word of God it cannot have been influenced by the circumstances under which it was revealed, it can contain no mistake, and it cannot be superseded by any new discovery"

(Qur'an - Encyclopaedia Britannica 2006 Ultimate Reference Suite DVD)

Encyclopaedia Britannica ଏହା ମଧ୍ୟ ଲେଖିଛନ୍ତି ଯେ -

"It can safely be said that the textual tradition of the Qur'an is much firmer and more uniform than that of the New Testament."

(Qur'an - Encyclopaedia Britannica 2006 Ultimate Reference Suite DVD)

ଆସନ୍ତୁ ଦେଖିବା କୁରଆନରେ ଈଶ୍ଵରବାଦର କିଭଳି ଶିକ୍ଷା ରହିଛି ।

ପବିତ୍ର କୁରଆନ କହେ -

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَكُنْ لَهُ كُفُوًا أَحَدٌ ۝
وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝

(Al-Qur'an 112 : 1-4)

ଭାବାର୍ଥ :- (ସେମାନଙ୍କୁ) କହିଦିଅ ! ସେ ଅଲ୍ଲାହ୍ ଏକ ଅଟନ୍ତି । ସେ କାହା ଉପରେ ନିର୍ଭରଶୀଳ ନୁହଁନ୍ତି (ସମସ୍ତେ ତାଙ୍କ ଉପରେ ନିର୍ଭରଶୀଳ) । ତାଙ୍କ ଠାରୁ କେହି ଜନ୍ମ ନେଇନାହିଁ ଏବଂ ତାଙ୍କୁ କେହି ଜନ୍ମ ଦେଇ ନାହିଁ ଏବଂ କେହି ତାଙ୍କର ସମକକ୍ଷ ନୁହେଁ ।

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ
عَمَّا يُصِفُونَ ۝

(Al-Qur'an 21 : 22)

ଭାବାର୍ଥ :- ଯଦି ଆକାଶ ଓ ପୃଥିବୀରେ ଏକ ଅଲ୍ଲାହଙ୍କ ବ୍ୟତୀତ ଅନ୍ୟ ଉପାସ୍ୟ ମଧ୍ୟ ଥାନ୍ତେ ତେବେ ଉଭୟର ଅବସ୍ଥା ବିପର୍ଯ୍ୟସ୍ତ ହୋଇପଡ଼ନ୍ତା । ସୁତରାଂ ସିଂହ ସନ ଅଧିକାରୀ ଅଲ୍ଲାହ୍ ସେହି ସବୁ

କଥାରୁ ପବିତ୍ର ଯାହା ସେମାନେ କହୁଅଛନ୍ତି ।

إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ ﴿٩٢﴾

(Al-Qur'an 21 : 92)

ଭାବାର୍ଥ :- ତୁମମାନଙ୍କର ଏହି ସଂପ୍ରଦାୟ ସମୂହ, ବାସ୍ତବରେ ଗୋଟିଏ ସଂପ୍ରଦାୟ (ମାନବ ସମାଜ) ଏବଂ ଆମେ ତୁମମାନଙ୍କର ପାଳନକର୍ତ୍ତା ଅଟୁଁ, ସୁତରାଂ ତୁମେମାନେ ଆମର ହିଁ ଉପାସନା କର ।

قُلْ إِنْ صَلَّيْتَ وَنَسَّيْتَ وَخَرَّيْتَ وَمَعَافٍ بِالله رَبِّ الْعَالَمِينَ ﴿١٦٢﴾
لَا شَرِيكَ لَهٗ وَلَمْ يَكُنْ لَكَ أُمِّتٌ مِّنْ أَوَّلِ السَّيِّمِينَ ﴿١٦٣﴾

(Al-Qur'an 6 162-163)

ଭାବାର୍ଥ :- (ହେ ମୁହମ୍ମଦ) ତୁମେ ସେମାନଙ୍କୁ କହି ଦିଅ ଯେ ମୋର ନମାଜ (ପ୍ରାର୍ଥନା), ମୋର ସମସ୍ତ ଉପାସନା, ମୋର ଜୀବନ-ମରଣ ସବୁ କିଛି ଜଗତର ପାଳନକର୍ତ୍ତା ଅଲ୍ଲାହଙ୍କ ପାଇଁ ଉଦ୍ଦିଷ୍ଟ ଅଟେ । ତାଙ୍କର କେହି ଭାଗାଦାର ନୁହଁନ୍ତି ଅ ଓ ମୋତେ ଏହାରହିଁ ଆଦେଶ ଦିଆଯାଇଛି ଏବଂ ମୁଁ ସର୍ବପ୍ରଥମ ଆଜ୍ଞାବଦ୍ଧ ଅଟେ ।

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَمْرًا وَلَا إِلَهَ إِلَّا أَنَا فَاعْبُدُونِ ﴿٢٥﴾

(Al-Qur'an 21 : 25)

ଭାବାର୍ଥ :- (ହେ ମୁହମ୍ମଦ) ଏବଂ ଆମେ ତୁମ ପୂର୍ବରୁ ଯେତେ ଜଣ ରସୁଲ (ଦିବ୍ୟ ବାର୍ତ୍ତାବାହକ) ପ୍ରେରଣ କରିଅଛୁ, ସେମାନଙ୍କ ମଧ୍ୟରୁ ପ୍ରତ୍ୟେକଙ୍କୁ ଆମେ ଏହାହିଁ ଉଦ୍ଦିଷ୍ଟ କରିଥିଲୁ ଯେ ଆମ ବ୍ୟତୀତ କେହି ଉପାସନା ଯୋଗ୍ୟ ନୁହଁ ! ଏଣୁ ଆମର ହିଁ ଉପାସନା କର ।

وَاِذَا سَأَلَكَ
عِبَادِي عَنِّي فَاِنِّي قَرِيبٌ مُّجِيبٌ دَعْوَةَ الدَّاعِ اِذَا دَعَانِ
فَلْيَسْتَجِيبُوا لِي وَلْيُؤْمِنُوا بِلَعْنَتِهِمْ يَرْشُدُوا ﴿١٨٦﴾

(Al-Qur'an 2 : 186)

ଭାବାର୍ଥ :- ଆଉ (ହେ ମୁହଲ୍ଲଦ), ଯଦି ମୋ ଭକ୍ତମାନେ ତୁମକୁ ମୋ ସମ୍ମୁଖରେ ପଚାରନ୍ତି ତେବେ ତାଙ୍କୁ କହିଦିଅ ଯେ ମୁଁ ତ ତାଙ୍କର ଅତି ନିକଟରେ ରହିଛି । ଯେବେବି କେହି ପ୍ରାର୍ଥନାକାରୀ ମୋତେ ଡାକେ ମୁଁ ତା ପ୍ରାର୍ଥନାକୁ ଗ୍ରହଣ କରିଥାଏ । ଏଣୁ ମୋ ଆଦେଶ ଗ୍ରହଣ କରିବା ଏବଂ ମୋ ପ୍ରତି ବିଶ୍ୱାସ ସ୍ଥାପନ କରିବା ତାଙ୍କ ପକ୍ଷେ ବିଧେୟ, ଫଳରେ ସେମାନେ ସତ୍ପଥଗାମୀ ହେବେ ।

وَالَّذِينَ يَدْعُونَ مِن دُونِهِ لَا يَسْتَجِيبُوهُمْ نَصْرَهُمْ وَلَا
أَنفُسَهُمْ يَصُّرُونَ ﴿١٨٧﴾

(Al-Qur'an 7 : 197)

ଭାବାର୍ଥ :- ଆଉ ତାହାଙ୍କ ବ୍ୟତୀତ ତୁମେମାନେ କେଉଁମାନଙ୍କୁ ଡାକୁ ଅଛ, ତୁମମାନଙ୍କୁ (କୌଣସି ପ୍ରକାର) ସାହାଯ୍ୟ କରିବାରେ ସେମାନଙ୍କର ସାମର୍ଥ୍ୟ ନାହିଁ ଏବଂ ସେମାନେ ନିଜକୁ ମଧ୍ୟ ସାହାଯ୍ୟ କରିବାପାଇଁ ସମର୍ଥ ନୁହଁନ୍ତି ।

مَا تَعْبُدُونَ مِن دُونِهِ إِلَّا اَسْمَاءُ سَتَيِّمُوها اَن تَشْرَ
وَةَ اَبَاؤُكُمْ مَا اَنزَلَ اللهُ بِهَا مِن سُلْطٰنٍ اِن اِلَّاهُكُمْ اِلَّا بَنُو
اَمْرًا لَا تَعْبُدُوْهُ اِلَّا اِيَّاهُ ذٰلِكَ الَّذِيْنَ اَلَقَيْنٰكُمْ وَلٰكِن اَكْثَرُ
النَّاسِ لَا يَعْلَمُوْنَ ﴿١٨٨﴾

(Al-Qur'an 12 : 40)

ଭାବାର୍ଥ :- ତାଙ୍କ ବ୍ୟତୀତ ତୁମେ ଯାହାଙ୍କର ପୂଜା-ଅର୍ଚ୍ଚନା କରୁଅଛ,

ସେଗୁଡ଼ିକ କେବଳ କେତୋଟି (କାଳ୍ପନିକ) ନାମ ଛଡ଼ା ଆଉ କିଛି ନୁହେଁ, ଯାହାକୁ ତୁମେ ଓ ତୁମର ପିତୃ-ପିତାମହ ଗଢ଼ିଅଛ । ଅଲ୍ଲାହ ସେମାନଙ୍କ ପାଇଁ କୌଣସି ପ୍ରମାଣ ପ୍ରେରଣ କରି ନାହାନ୍ତି । ଆଦେଶ ଦେବା ଅଲ୍ଲାହଙ୍କ ବ୍ୟତୀତ ଅନ୍ୟ କାହାର ଅଧିକାର ନୁହଁ ଏବଂ ସେ ଏହା ଆଦେଶ ଦେଇଛନ୍ତି ଯେ ତାଙ୍କ ବ୍ୟତୀତ ଅନ୍ୟ କାହାରି ସେବା-ଉପାସନା କରନାହିଁ । ଏହାହିଁ ସଠିକ୍ ଧର୍ମ, ମ ତୁ ଅଧିକାଂଶ ଲୋକ (ଏହା) ଜାଣନ୍ତି ନାହିଁ ।

وَيَعْبُدُونَكَ مِنْ دُونِ
مَا لَا يَبْصُرُهُمْ وَلَا يَنفَعُهُمْ وَيَقُولُونَ هَؤُلَاءِ شُفَعَاؤُنَا
عِنْدَ اللَّهِ قُلْ أَتَشْفَعُونَ عِنْدَ اللَّهِ بِمَا لَا يَعْلَمُ فِي السَّمَوَاتِ وَلَا
فِي الْأَرْضِ شَيْئًا وَتَعْلَمُونَ عَمَّا يُشْرِكُونَ ﴿١٨﴾

(Al-Qur'an 10 : 18)

ଜାବାବ :- ଏବଂ ଏମାନେ ଅଲ୍ଲାହଙ୍କ ବ୍ୟତୀତ ଯେଉଁମାନଙ୍କର ଉପାସନା କରନ୍ତି, ସେମାନେ ତାଙ୍କର ନା କୌଣସି ଅନିଷ୍ଟ କରି ପାରନ୍ତି, ନା କୌଣସି ଉପକାର କରିପାରନ୍ତି, ଆଉ ସେମାନେ କୁହନ୍ତି “ଏମାନେ ଅଲ୍ଲାହଙ୍କ ନିକଟରେ ଆମର ମଧ୍ୟସ୍ଥ (ସୁପାରିଶକାରୀ) ହେବେ” । (ସେମାନଙ୍କୁ) କୁହ ‘କଣ ତୁମେ ଅଲ୍ଲାହଙ୍କୁ ଏଭଳି କଥା ବିଷୟରେ ସୂଚନା ଦେଉଅଛ ଯାହାର ଅଛିତ୍ ଆକାଶ ଓ ପୃଥିବୀରେ ଥିବାର ସେ ଜାଣନ୍ତି ନାହିଁ ?’ ସେ ପବିତ୍ର ଏବଂ ସେମାନଙ୍କର ସହଜାଗାତା ଠାରୁ ବହୁତ ଉର୍ଦ୍ଧ୍ୱରେ ।

قُلْ أَزَعَيْتُمْ مَا تَدْعُونَ مِنْ
دُونِ اللَّهِ إِنْ أَرَادْنَاهُ لَمْ يَكُنْ لَهُ دَاعٍ لَّهُ تَتَذَكَّرُ فِي السَّمَوَاتِ
أَنْتَوِي بِكُتُبٍ مِنْ قَبْلِ هَذَا أَوْ أَنْتَرَوْنَ عَلَيْهِ إِنْ كُنْتُمْ
صَادِقِينَ ﴿١٩﴾

(Al-Qur'an 46 : 4)

ଭାବାର୍ଥ :- ତୁମେ କୁହ “ଭଲ୍ଲା କୁହ ତ, ଯାହାକୁ ତୁମେ ଅଲ୍ଲାହ୍‌ଙ୍କ ପରିବର୍ତ୍ତେ ଡାକୁଛ, ମୋତେ ମଧ୍ୟ ଟିକେ ଦେଖାଅ ଯେ ସେମାନେ ଭୁପୃଷ୍ଠର କେଉଁ କେଉଁ ବସ୍ତୁ ସୃଷ୍ଟି କରିଛନ୍ତି, କିମ୍ବା ଆକାଶ ମଣ୍ଡଳର ରଚନା ଓ ପରିଚାଳନାରେ ସେମାନଙ୍କର କି ପ୍ରକାର ଭାଗିଦାରୀ ଅଛି ? ଯଦି ତୁମେ ସତ୍ୟବାଦୀ, ତେବେ ତୁମ ପାଖରେ ଏଥିପୂର୍ବରୁ ଅବଲୋକ୍ୟ ହୋଇଥିବା କୌଣସି ଗ୍ରନ୍ଥ କିମ୍ବା ଜ୍ଞାନ ଭିତ୍ତିକ କୌଣସି ପ୍ରମାଣ ଥିଲେ ମୋ ନିକଟରେ ଉପସ୍ଥାପନ କର ।”

ସମସ୍ତ ଦିବ୍ୟଗ୍ରନ୍ଥଧାରୀ ମାନଙ୍କୁ ଆମନ୍ତ୍ରଣ କଣାଇ କୁରଆନ୍ କହୁଛି :-

قُلْ يٰٓأَهْلَ ٱلْكِتَٰبِ تَعَالَوْا۟ إِلَىٰ كَلِمَٰتٍۭ سَوَآءٍ بَيْنَنَا وَبَيْنَكَ
 ٱلَّآ تَقْبَلُهَا إِلَّا ٱللَّهُ وَلَا تَشْرِكُ بِهِۦ شَيْئًا وَلَا يَسْجُدَ بَعْضُنَا
 بَعْضًا أَرْبَابًا مِّن دُونِ ٱللَّهِ فَإِن تَوَلَّوْا۟ فَقُولُوا۟ ٱشْهَدُوا۟ بِأَنَّا
 مُسْلِمُونَ ﴿٦٤﴾

(Al-Qur'an 3 : 64)

ଭାବାର୍ଥ :- କୁହ ! ହେ ଗ୍ରନ୍ଥଧାରୀ ମାନେ, (ଅନ୍ତତଃ) ଆସ ଏପରି ଏକ (ନ୍ୟାୟୋଚିତ) କଥା ପ୍ରତି ଯଦ୍ବା ଆମ ଓ ତୁମ ମଧ୍ୟରେ ସମାନ ଭାବରେ ଗୃହିତ (ଏବଂ ତାହା ହେଉଛି) ଏହି ଯେ ଆମେମାନେ ଅଲ୍ଲାହ୍‌ଙ୍କ ବ୍ୟତୀତ ଆଉ କାହାରି ଉପାସନା କରିବା ନାହିଁ ଏବଂ ଅନ୍ୟ କୌଣସି ବସ୍ତୁକୁ ତାହାଙ୍କ ସହିତ ସମକକ୍ଷ କରିବା ନାହିଁ ଏବଂ ଆମ ଭିତରୁ କେହି କାହାରିକୁ ଅଲ୍ଲାହ୍‌ଙ୍କ ବ୍ୟତୀତ ନିଜର ପ୍ରଭୁ କରିବ ନାହିଁ । ଯଦି ସେମାନେ ନ ମାନନ୍ତି ତେବେ ପରିଷ୍କାର କହି ଦିଅ ଯେ ତୁମେମାନେ ସାକ୍ଷୀ ରୁହ, ଆମେ ଈଶ୍ବରଙ୍କର ଆଜ୍ଞାଧୀନ ଅଟୁ ।

ଉପରୋକ୍ତ ଆଲୋଚନାରୁ ଆମେ ଅବଗତ ହେଲୁ ଯେ କୁରଆନ ମଧ୍ୟ ଈଶ୍ବରବାଦର ସେହି ଶିକ୍ଷା ପ୍ରଦାନ କରୁଛି ଯାହା ବେଦ ଏବଂ ବାଇବେଲରେ ଉଦ୍ଦିଷ୍ଟ

କୁରଆନ କୌଣସି ନୂତନ ଶିକ୍ଷା ବହନ କରିଥିବା ଏକ ଅତ୍ୟୁତ ଧର୍ମଗ୍ରନ୍ଥ ନୁହେଁ କିମ୍ବା ମହାମାନ୍ୟ ଧର୍ମଦୂତ ମୁହମ୍ମଦ କୌଣସି ନୂତନ ଧର୍ମର ପ୍ରତିଷ୍ଠାତା ନୁହନ୍ତି । କୁରଆନ ଆମ ସେଇ ପରିମେଶ୍ୱରଙ୍କର ଦିବ୍ୟବାଣୀ ଯାହାଙ୍କର ବାଣୀ ବହନ କରି ପୃଥିବୀର ବିଭିନ୍ନ କୋଣରେ ଅନେକ ଧର୍ମଗ୍ରନ୍ଥର ଅବତରଣ ହୋଇଛି । ଏହା ପୂର୍ବପ୍ରେରିତ ଗ୍ରନ୍ଥମାନଙ୍କରେ ହୋଇ ଯାଇଥିବା ଅପଭ୍ରଂଶକୁ ସୁଧାରିବା ପାଇଁ, ଦିବ୍ୟଧର୍ମକୁ ପୁର୍ଣ୍ଣ, ଜ୍ୱ କରିବା ପାଇଁ ତଥା, ସ୍ୱର୍ଗୀୟ ଶିକ୍ଷାକୁ ଦ୍ୱିବିନ ଲାଗି ସୁରକ୍ଷିତ କରିବା ପାଇଁ ପ୍ରକଟିତ ହେଲା । ଏହାହିଁ ଅନ୍ତିମ ବେଦ ଏବଂ ଏହା ହିଁ ଅନ୍ତିମ ବାଇବେଲ ।

ବିଭିନ୍ନ କାଳରେ ଧର୍ମଗ୍ରନ୍ଥ ଗୁଡ଼ିକରେ ମନୁଷ୍ୟ ମାନେ ପରିବର୍ତ୍ତନ ଆଣିବା ଯୋଗୁଁ ସ୍ୱର୍ଗୀୟ ଶିକ୍ଷା ବିକୃତ ହେଇ ପଡ଼ିଥିଲା ଯାହା ଫଳରେ ମାନବ ପରିବାରର ଦ୍ୱିତୀୟାଂଶ ଏବଂ ଅନ୍ତରାଶରେ ମଧ୍ୟ ବିକୃତି ଅସିଥିଲା । ଏଣୁ ଅସୀମ କରୁଣ ମୟ ପରିମେଶ୍ୱର ବିପଥଗାମୀ ମାନବ ସମାଜର ପଥ ପ୍ରଦର୍ଶନ ପାଇଁ ପୁନଶ୍ଚ ଦିବ୍ୟଧର୍ମର ସେହି ମୌଳିକ ଜୀବନ-ଶୈଳୀକୁ ପବିତ୍ର କୁରଆନ ମାଧ୍ୟମରେ ପହଞ୍ଚାଇ ଦେଲେ ଏବଂ ସ୍ୱୟଂ ନିଜେ ହିଁ ଏହି ଗ୍ରନ୍ଥଟିର ସୁରକ୍ଷାର ଦାୟିତ୍ୱ ବହନ କଲେ । ଏଥି ସହିତ ସେ ଏହି ଗ୍ରନ୍ଥଟିକୁ ସ୍ୱର୍ଗୀୟ ଧର୍ମ ଧାରର ଅନ୍ତିମ ପ୍ରକାଶନ ରୂପେ ଘୋଷଣା କଲେ ।

କୁରଆନ ମାନବ ରଚନା ନୁହେଁ । ମହାମାନ୍ୟ ମୁହମ୍ମଦଙ୍କ ଜୀବନୀ ପଢ଼ିଲେ ଜଣାଯାଏ ଯେ ସେ ଲେଖା ପଢ଼ା ମଧ୍ୟ ଜାଣି ନଥିଲେ । ସମାଜରେ ଜଣେ ସାଧୁ, ଦୟାବାନ ଏବଂ ସଚ୍ଚୋଟ ବ୍ୟକ୍ତି ଭାବରେ ତାଙ୍କର ସୁଖ୍ୟାତି ଥିଲା । ଜନ୍ମର ୪୦ ବର୍ଷ ପରେ ଯେଉଁ ବାଣୀ ତାଙ୍କ ମୁଖରୁ ପ୍ରକଟିତ ହେବା ଆରମ୍ଭ ହେଲା, ସେଭଳି ଉଚ୍ଚକୋଟୀର ବାଣୀ ତାଙ୍କ ମୁଖରୁ କେହି କେବେ ଶୁଣି ନଥିଲେ । ତାଙ୍କ ନିଜ ବାଣୀ ଏବଂ ଦିବ୍ୟବାଣୀ, ଉଭୟ ତାଙ୍କର ମୁଖରୁ ହିଁ ନିସ୍ସୃତ ଏବଂ ‘ହଦିସ୍’ ଏବଂ ‘କୁରଆନ’ ରୂପେ ଏବେ ମଧ୍ୟ ସୁରକ୍ଷିତ ରହିଛି । କିନ୍ତୁ ଦୁଇଟି ପ୍ରକାରର ବାଣୀ ଗୋଟିଏ ମୁଖରୁ ନିସ୍ସୃତ ହେଇଥିଲେ ସୁଦ୍ଧା ସେଥିରେ ଆକାଶ ଓ ପାତାଳର ପ୍ରଭେଦ ରହିଛି । କରଣ କୌଣସି ମାନବ ପକ୍ଷରେ ଇଶ୍ୱର ବାଣୀ ରଚନା କରିବା ସଂଭବ ନୁହେଁ ।

କୁରଆନର ଏହି ସତ୍ୟତାକୁ Encyclopaedia Britannica ମଧ୍ୟ ବର୍ଣ୍ଣନା କରିଛି :-

"The Qur'an itself is a miracle and cannot be imitated by man."

(Qur'an - Encyclopaedia Britannica 2006 Ultimate Reference Suite DVD)

ପବିତ୍ର କୁରଆନରେ ମଧ୍ୟ ଇଶ୍ଵର ଏହା ଘୋଷଣା କରିଛନ୍ତି :-

فَمَنْ يُؤْمَرْ بِالْإِسْمِ وَالْجِسْمِ عَلَىٰ أَنْ يَأْتِيَ سِدًّا هَذَا الْقُرْآنِ
لَا يَأْتُونَ بِمِثْلِهِ، وَلَوْ كَانَتْ نَفْسُهُمْ لِيُغَيِّرَ طَهْرًا ﴿٨٨﴾

(Al-Qur'an 17 : 88)

ଭାବାର୍ଥ :- (ସେମାନଙ୍କୁ) କୁହ, ଯଦି ସମସ୍ତ ମାନବ ଏବଂ ଜିନ୍* ଏହି କୁରଆନର ଅନୁରୂପ ଗ୍ରନ୍ଥ ଆଣିବାକୁ ଏକତ୍ରିତ ହୁଅନ୍ତି ଏବଂ ସେମାନେ ପରସ୍ପରକୁ ସାହାଯ୍ୟ ମଧ୍ୟ କରନ୍ତି, ତଥାପି ସେମାନେ ଏହାର ଅନୁରୂପ (ଗ୍ରନ୍ଥ) ଆଣିପାରିବେ ନାହିଁ ।

* ଏକ ଅତ୍ୟୁଷ୍ଣ ପ୍ରାଣୀ ।

ଇସ୍ଲାମରେ ପ୍ରତିମା ପୂଜା ନାହିଁ

ଇସ୍ଲାମରେ ନିରାକାର ଈଶ୍ବରଙ୍କର ଉପାସନା କରାଯାଏ । ଆମେ ଦେଖୁ ଯେ ବେଦରେ ମଧ୍ୟ ପ୍ରତିମା ପୂଜାର ଶିକ୍ଷା ଦିଆଯାଇନାହିଁ । ବରଂ ବେଦ ମଧ୍ୟ ଏହାର ବିରୋଧ କରନ୍ତି । ଯଜୁର୍ବେଦ ସ୍ବଷ୍ଟ ଘୋଷଣା କରୁଛି -

“ନ ତସ୍ୟ ପ୍ରତିମା ଅସ୍ତି”

(Yajur Veda, Khanda-2, Adhyaya - 32, Sloka No. 3)

ଅର୍ଥାତ୍ ସେହି ଈଶ୍ବରଙ୍କର କୌଣସି ପ୍ରତିକୃତି ନାହିଁ । ସଂପୂର୍ଣ୍ଣ ଶ୍ଳୋକଟିର ଭାବାର୍ଥଟି ଏହିପରି :-

ଭାବାର୍ଥ :- “ହେ ମନୁଷ୍ୟଗଣ ! ଯେ କେବେ ଦେହଧାରୀ ହୋଇନାହାନ୍ତି, ଯାହାଙ୍କର କିଛି ମାତ୍ର ପରିମାଣ ସୀମାର କାରଣ ନାହିଁ, ଯାହାଙ୍କର ଆଜ୍ଞାର ପାଳନ ନାମ ସ୍ମରଣ ଅଟେ, ଯେ ଯାଦିତ ହୋଇ ନିଜର ଉପାସକମାନଙ୍କ ଉପରେ ଅନୁଗ୍ରହ କରନ୍ତି, ବେଦର ଅନେକ ସ୍ଥଳରେ ଯାହାଙ୍କର ମହତ୍ତ୍ବ କୁହାଯାଇଛି, ଯେ ମରନ୍ତି ନାହିଁ, ବିକୃତ ହୁଅନ୍ତି ନାହିଁ, ନଷ୍ଟ ହୁଅନ୍ତି ନାହିଁ ତାହାଙ୍କର ଉପାସନା ତୁମେମାନେ ନିରନ୍ତର କର । ଯେ ଏହାଙ୍କଠାରୁ ଭିନ୍ନଙ୍କର ଉପାସନା କରିବ ସେ ମହାନ୍ ପାପଦୂରୀ ଯୁକ୍ତ ହୋଇ ନିଜେ ଦୁଃଖ ଦେଶରେ ନଷ୍ଟ ହୋଇଯିବ ।”

(Yajur Veda, Khanda-2, Adhyaya - 32, Sloka No. 3)

ଏହି କାରଣରୁ ଆମେ ଦେଖୁ ଯେ ହିନ୍ଦୁ ସମାଜର ଧର୍ମାଧିକାରୀମାନେ କେବଳ ଏକ ନିରାକାର ଈଶ୍ବରଙ୍କର ଉପାସନା କରନ୍ତି ।

ବ୍ରହ୍ମ ସମାଜର ପ୍ରତିଷ୍ଠାତା ରାଜା ରାମମୋହନ ରାୟ (୧୭୭୨-୧୮୩୩) ଏବଂ ଆର୍ଯ୍ୟ ସମାଜର ପ୍ରତିଷ୍ଠାତା ପଣ୍ଡିତ ଦୟାନନ୍ଦ ସରସ୍ୱତୀ (୧୮୨୪-୧୮୮୩) ସମାଜରେ ମୂର୍ତ୍ତିପୂଜାର ବିରୋଧ କରିଥିଲେ । ବ୍ରହ୍ମସମାଜର କର୍ମକର୍ତ୍ତା ମହର୍ଷି ଦେବେନ୍ଦ୍ର ନାଥ ଠାକୁର ଏବଂ ତାଙ୍କ ପୁତ୍ର କବି ରବିନ୍ଦ୍ରନାଥ ଠାକୁର ମଧ୍ୟ ଏକେଶ୍ୱରବାଦର ପ୍ରସାର ପାଇଁ ପ୍ରୟତ୍ନ କରିଥିଲେ । କିନ୍ତୁ କେତେକ ଲୋକ ମତ ଦିଅନ୍ତି ଯେ ଈଶ୍ୱର ଅବଶ୍ୟ ନିରାକାର କିନ୍ତୁ ପ୍ରତିମା ଧ୍ୟାନ କେନ୍ଦ୍ରିତ କରିବା ପାଇଁ ଏକ ମାଧ୍ୟମ ମତ୍ର । ଅର୍ଥାତ୍ ସେମାନଙ୍କ ମତରେ କୌଣସି ମାଧ୍ୟମ ବିନା ଈଶ୍ୱରଙ୍କ ସହିତ ସଂପର୍କ ସ୍ଥାପନ ସଂଭବ ନୁହେଁ । ଏହା କୌଣସି ବ୍ୟକ୍ତି ବିଶେଷଙ୍କର ମତ ହୋଇପାରେ କିନ୍ତୁ ଈଶ୍ୱର ଆଦେଶ ନୁହେଁ । ଏହା ମଧ୍ୟ ସତ୍ୟ ନୁହେଁ ଯେ ବିନା ମାଧ୍ୟମରେ ଈଶ୍ୱରଙ୍କର ଉପାସନା ସଂଭବ ନୁହେଁ । କାରଣ ବିପଦ ସମୟରେ ବା ଡାକ୍ତରଖାନାର ଅପରେସନ ଟେବୁଲ ଉପରେ ଈଶ୍ୱରଙ୍କ ସହିତ ଆମ ସଂପର୍କ କୌଣସି ମାଧ୍ୟମ ବିନା ସ୍ଥାପିତ ହୋଇଯାଏ । ବିପତ୍ତି ସମୟରେ କେହି ଏକ ସ କାର ପ୍ରତିମାର ଆବଶ୍ୟକତା ଉପଲବ୍ଧ କରନ୍ତି ନାହିଁ, ବରଂ କେବଳ ଅନ୍ତରରୁ ପ୍ରଭୁଙ୍କ ନିକଟରେ ଗୁହାରି ଜଣାଇ ସାହାଯ୍ୟ ଗ୍ରହଣ କରନ୍ତି ।

ଯେଉଁ ଈଶ୍ୱର କୌଣସି ମାଧ୍ୟମ ବ୍ୟତୀତ ବିପଦ ବେଳେ ମନୁଷ୍ୟର ଡାକ ଶୁଣି ପାରନ୍ତି ଏବଂ ସାହାଯ୍ୟ ମଧ୍ୟ କରିପାରନ୍ତି, ତାଙ୍କୁ ଅନ୍ୟ ସମୟରେ ଡାକିଲେ କଣ ସେ ଶୁଣିବେ ନାହିଁ ?

ମନୁଷ୍ୟ ଛଡ଼ା ଅନ୍ୟ ଜୀବଜନ୍ତୁ ପ୍ରତିମା ଗଢ଼ନ୍ତି ନାହିଁ । ସେମାନେ ବିପଦବେଳେ ଈଶ୍ୱରଙ୍କୁ କିପରି ଡାକନ୍ତି ? ପ୍ରକୃତ ଭକ୍ତ ଈଶ୍ୱରଙ୍କ ନିୟମକୁ ମାନିନିଏ, ନିଜେ ନିୟମ ଗଢ଼େ ନାହିଁ । ବୈଦିକ ଯୁଗରେ ମଧ୍ୟ ମୂର୍ତ୍ତିପୂଜା ନଥିଲା । R.C. Dutta କ ଅନୁସାରେ ପ୍ରତିମାପୂଜା ଅନେକ ପରେ ଆରମ୍ଭ ହେଲା* - (A History of Civilization in India, Vol 3)

ମହାମାନ୍ୟ ମୁହମ୍ମଦ ନିଜର ସାମାନ୍ୟ ଚିତ୍ରଟିଏ ପ୍ରସ୍ତୁତ କରିବା ପାଇଁ ମଧ୍ୟ ଅନୁମତି ଦେଇ ନାହାନ୍ତି କାରଣ ତାଙ୍କର ଆଶଙ୍କା ଥିଲା ହୁଏତ ତାଙ୍କ ପରେ ତାଙ୍କ ଅନୁଗାମୀମାନେ ତାଙ୍କ ଚିତ୍ରକୁ ପୂଜା କରିବା ଆରମ୍ଭ କରିଦେବେ ।

* 'Kalki Avatar and Muhammed' by Dr Ved Prakash Upadhyay

ବାଇବଲରେ ବର୍ଣ୍ଣନା କରାଯାଇଛି ଯେ ମହାମାନ୍ୟ ଈଶ୍ଵରଦୂତ ମୁସାଙ୍କ (Moses) ସମୟରେ ତାଙ୍କ ଅନୁଗାମୀ ମାନଙ୍କୁ ଈଶ୍ଵରଙ୍କର ଦଶଗୋଟି ବିଶେଷ ଆଜ୍ଞା ପାଳନ କରିବା ପାଇଁ ନିର୍ଦ୍ଦେଶ ଦିଆଯାଇଥିଲା । ଏହାକୁ "Ten Commandments" କୁହାଯାଏ । ଏଥି ମଧ୍ୟରୁ ଈଶ୍ଵରଙ୍କର ସର୍ବପ୍ରଥମ ଆଦେଶଟି ଏହିପରି ଥିଲା :-

“ଆମ ସାକ୍ଷାତରେ ତୁମର ଆଉ କୌଣସି ଦେବତା ହେବ ନାହିଁ । ତୁମେ ଆପଣା ନିମନ୍ତେ କୌଣସି ଖୋଦିତ ପ୍ରତିମା ନିର୍ମାଣ କରିବ ନାହିଁ, କି ଉପରିସ୍ଥ ସ୍ଵର୍ଗରେ, କି ନୀଚସ୍ଥ ପୃଥିବୀରେ, କି ପୃଥିବୀର ନୀଚସ୍ଥ ଜଳରେ ଥିବା କୌଣସି ବସ୍ତୁର ପ୍ରତିମୂର୍ତ୍ତି ନିର୍ମାଣ କରିବ ନାହିଁ ।

ତୁମେ ସେମାନଙ୍କୁ ପ୍ରଣାମ କରିବ ନାହିଁ, କି ସେମାନଙ୍କର ସେବା କରିବ ନାହିଁ, ଯେହେତୁ ଆମେ ତୁମର ସଦାପ୍ରଭୁ ପରମେଶ୍ଵର ସ୍ଵର୍ଗୋତ୍ତର-ରକ୍ଷଣରେ ଉଦ୍‌ଯୋଗୀ ପରମେଶ୍ଵର ଅଟୁ ।

(Book of Exodus, Ch. No. 20, Verse No. 3-5)

କୁରଆନ ମଧ୍ୟ ସେହି ଶିକ୍ଷା ଦିଏ -

لَيْسَ كَمِثْلِهِ شَيْءٌ

ଭାବାର୍ଥ :- କୌଣସି ବସ୍ତୁ ତାଙ୍କ ସଦୃଶ ନୁହେଁ ।

(Al-Qur'an 42 : 11)

ଅନ୍ୟର ଉପାସନା କ୍ଷମଣୀୟ ନୁହେଁ

ଉପରୋକ୍ତ ଆଲୋଚନାରୁ ଆମେ ଅବଗତ ହେଲୁ ଯେ ଈଶ୍ବରଙ୍କ ସଂରକ୍ଷିତ ଧର୍ମରେ ଅଣ-ଇଶ୍ବରଙ୍କର ଉପାସନା ଯୁଗେ ଯୁଗେ ନିଷିଦ୍ଧ ରହିଛି । ପୂର୍ବରୁ ଆମେ ପଢ଼ି ସାରିଛୁ ଯେ ବେଦ ଏହି କର୍ମକୁ “ମହାପାପ” କହୁଛନ୍ତି (ଯଜୁର୍ବେଦ ୩୨-୩) ଏବଂ ଏହା ମଧ୍ୟ ସନ୍ଦେହନ କରୁଛନ୍ତି ଯେ “ଅନ୍ୟ କ'ଣ ଉପାସନା କରି ଈଶ୍ବରଙ୍କ ଉପାସନାର ଫଳ ଚାହିଁଲେ ତାହା କଦାପି ମିଳି ପାରେ ନାହିଁ । (ଉତ୍ତରବେଦ, ପ୍ରଥମ ଭାଗ, ଦ୍ଵିତୀୟ ଅଧ୍ୟାୟ, ସୁକ୍ତ ସଂଖ୍ୟା ୧୪, ଶ୍ଳୋକ ସଂଖ୍ୟା ୩ର ଭାବାର୍ଥ) । କୁରଆନ୍ କହେ ଯେ ପରମେଶ୍ବରଙ୍କ ଉପାସନାରେ କାହାରିକୁ ଭାଗୀଦାର କଲେ ଅନ୍ୟାନ୍ୟ ପୁଣ୍ୟକର୍ମ ସବୁ ବ୍ୟର୍ଥ ହୋଇଯିବ ଏବଂ ଏ ବିଷୟରେ ପ୍ରତ୍ୟେକ ଯୁଗରେ ମାର୍ଗଦର୍ଶକ ମାନଙ୍କ ମାଧ୍ୟମରେ ସତର୍କ କରି ଦିଆଯାଇଛି ।

وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِنْ
 أَشْرَكَتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ ﴿٣٩﴾

(Al-Qur'an 39 : 65)

ଭାବାର୍ଥ :- (ହେ ମହମ୍ମଦ) ଅବଶ୍ୟ, ତୁମ ପ୍ରତି ଓ ତୁମ ପୂର୍ବଗର୍ଭା ସମସ୍ତ (ଧର୍ମଦୂତ)ଙ୍କ ପ୍ରତି ଏହି ଆଦିଷ୍ଟ ବାଣୀ (ଦିବ୍ୟବାଣୀ) ପ୍ରେରିତ ହୋଇ ସାରିଛି ଯେ “ଯଦି ତୁମେ ଅଲ୍ଲାହଙ୍କ ସହ ଆଉ କ'ଣ ଉପାସନା କରିବ ତାହେଲେ ତୁମର ସକଳ କର୍ମ ବ୍ୟର୍ଥ ହୋଇଯିବ ଏବଂ ତୁମେ ନିଶ୍ଚୟ କ୍ଷତିଗ୍ରସ୍ତ ଲୋକମାନଙ୍କ ମଧ୍ୟରେ ଅନ୍ତର୍ଭୁକ୍ତ ହୋଇଯିବ ।

କେତେକ ଲୋକ ଆଶ୍ଚର୍ଯ୍ୟ ହୁଅନ୍ତି ଯେ ଏପରି ଅପାର କରୁଣାମୟ ପରମେଶ୍ବର କେବଳ ଅନ୍ୟର କିଛିଟା ପୂଜା-ଅର୍ଚ୍ଚନା କରି ନେବା ଯୋଗୁଁ, ମନୁଷ୍ୟର ଅନ୍ୟାନ୍ୟ

ସତକର୍ମ ଗୁଡ଼ିକୁ କିପରି ବ୍ୟର୍ଥ କରିଦେବେ ? ଏହାର କାରଣଟି ଅତି ସ୍ପଷ୍ଟ । ପୂଜା-ଉପାସନା (ଇବାଦତ) ଈଶ୍ବରଙ୍କର ଅଧିକାର । ଏହା ଅନ୍ୟକୁ ପ୍ରଦାନ କରିବା ତାଙ୍କ ପ୍ରତି ଘୋର ଅନ୍ୟାୟ ।

କଣେ ପ୍ରଜାବସ୍ଥଳ ରାଜା ଚାହିଁଲେ କୌଣସି ପ୍ରଜାର ସମସ୍ତ ଅପରାଧ କ୍ଷମା କରିଦେଇ ପାରନ୍ତି । କିନ୍ତୁ ଗୋଟିଏ ଅପରାଧ କ୍ଷମା କରନ୍ତି ନାହିଁ । ଯଦି ସେ ତାଙ୍କ ସହିତ କୃତଗୁଣ କରେ, ଅନ୍ୟକୁ ତାଙ୍କ ଆସନରେ ଅଭିଷିକ୍ତ କରିବାକୁ ଉଦ୍ୟମ କରେ ବା ଅନ୍ୟକୁ ରାଜା ବୋଲି ସ୍ବାକାର କରେ, କିମ୍ବା ରାଜାଙ୍କ ଉପସ୍ଥିତିରେ ଅନ୍ୟ କାହାରିକୁ ରାଜାତୁଲ୍ୟ ସମ୍ମାନ ପ୍ରଦର୍ଶନ କରି ନିଜର ଆନୁଗତ୍ୟ ପ୍ରକାଶ କରେ, ତେବେ ରାଜା ତାକୁ କଠୋର ଦଣ୍ଡ ଦିଅନ୍ତି । ସେ ପ୍ରଜାଟିର ଭଦ୍ରାମି, ଦାନଶାଳତା, ଦୟା ପରାୟଣତା କିମ୍ବା ଦେଶ ପାଇଁ କରିଥିବା ଅନ୍ୟାନ୍ୟ ସେବା ଗୁଡ଼ିକୁ ବିଚାରକୁ ନିଅନ୍ତି ନାହିଁ କାରଣ ସେ ରାଜଦ୍ରୋହର ଅପରାଧ କଳା ।

ସେହିପରି କଣେ ପତ୍ନୀର ସମସ୍ତ ଅପରାଧ ତା ସ୍ବାମୀ ଚାହିଁଲେ କ୍ଷମା କରି ଦେଇ ପାରେ । କିନ୍ତୁ ପତ୍ନୀ ଯଦି ଅନ୍ୟ କାହାରି ସହିତ ସ୍ବାମୀତୁଲ୍ୟ ବ୍ୟବହାର କରେ, ତାକୁ ସ୍ବାମୀର ଅସନ ଦିଏ ବା ସ୍ବାମୀର ଅଧିକାର ପ୍ରଦାନ କରେ, ତେବେ ସେହି ପତ୍ନୀ ଜଣକ ଯେତେ ସୁନ୍ଦରୀ, ଶିକ୍ଷିତା ବା ସୁଗୁଣ ସଂପନ୍ନା ହେଉ ନା କାହିଁକି, ସ୍ବାମୀ ତାକୁ କ୍ଷମା କରେ ନାହିଁ । ନିଜ ପତ୍ନୀର ବର୍ଷ ବର୍ଷର ସେବାଯତ୍ନ ତା ପାଇଁ ମୂଲ୍ୟହୀନ ହୋଇପଡ଼େ । ଠିକ୍ ସେହିପରି, ଯଦି ମନୁଷ୍ୟ ତାର ପ୍ରଣାଙ୍କର ଅଧିକାରକୁ ସୃଷ୍ଟିର ଅନ୍ୟ କାହାରିକୁ ପ୍ରଦାନ କରେ, ତେବେ ସେ ତାର ଅନ୍ୟ କୌଣସି ପୁଣ୍ୟକର୍ମ ଗ୍ରହଣ କରନ୍ତି ନାହିଁ କିମ୍ବା ତାକୁ କ୍ଷମା କରନ୍ତି ନାହିଁ ।

ଆମ ଈଶ୍ବର ଅନନ୍ତ ଶକ୍ତିମାନ, ଅଦ୍ବିତୀୟ ଏବଂ ଅନୁପମ । ତାଙ୍କର ମହିମା ଏପରି ଯେ କେବଳ କୃପା ଭିକ୍ଷା କରିବା ଇଡ଼ା ବଳ ପୂର୍ବକ ତାଙ୍କ ନିକଟରୁ କୌଣସି କାର୍ଯ୍ୟ କରାଇ ନେବା କିମ୍ବା ତାଙ୍କ ନିଷ୍ପତ୍ତିରେ କୌଣସି ପରିବର୍ତ୍ତନ କରାଇ ନେବା ମହାମାନ୍ୟ ଧର୍ମତୂତ (ପୈଗମ୍ବର), ପୁରୁଷୋତ୍ତମ କିମ୍ବା ସ୍ବର୍ଗତୂତଙ୍କ ପକ୍ଷରେ ମଧ୍ୟ

ସମ୍ଭବ ନୁହେଁ । ଏହି କାରଣରୁ ଦ୍ରାଶକର୍ତ୍ତା ବା ଉପାସ୍ୟ ମନେକରି ଏକ ନିରାକାର ଅଲ୍ଲାହ ପରମେଶ୍ୱରଙ୍କ ବ୍ୟତୀତ ଅନ୍ୟ କାହାରିକୁ ପ୍ରସନ୍ନ କରିବା ଉଦ୍ଦେଶ୍ୟରେ କର ଯାଉଥିବା ଉପାସନାଜନିତ ସମସ୍ତ କର୍ମକାଣ୍ଡ ଗୁଡ଼ିକୁ ଇସଲାମ ଗୋଟି ଗୋଟି କରି ନିଷିଦ୍ଧ କରି ଦେଇଛି ।

ଇଶ୍ୱରଙ୍କର ନାମ

ପ୍ରାୟ ପ୍ରତ୍ୟେକ ମନୁଷ୍ୟ, ସେ ଯେ କୌଣସି ଧର୍ମାବଲମ୍ବୀ ହୋଇଥାନ୍ତା ନା କାହିଁକି, ଏହା ଉପଲବ୍ଧ କରେ ଯେ ସମଗ୍ର ବିଶ୍ୱ ବ୍ରହ୍ମାଣ୍ଡ ଜଣେ ଅଦୃଶ୍ୟ ମହାଶକ୍ତିଙ୍କ ଦ୍ୱାରା ପରିଚାଳିତ ତଥା ନିୟନ୍ତ୍ରିତ । ତାଙ୍କରି ଦ୍ୱାରା ହିଁ ସକଳ ଜୀବଙ୍କର ଭାଗ୍ୟ ନିର୍ଦ୍ଧାରିତ ହୁଏ ଏବଂ ସେଇ ହିଁ ସମସ୍ତଙ୍କର ଇଶ୍ୱର “ବୃହତ୍ ଓଡ଼ିଆ ଅଭିଧାନ ଅନୁସାରେ ଇଶ୍ୱର ଅର୍ଥ 'God' ବା "the Lord of the Universe" ଅର୍ଥାତ୍ ‘ବ୍ରହ୍ମାଣ୍ଡର ଅଧିପତି’ ।”*

ଏହି ଚରମ ସତ୍ୟଟିକୁ କୌଣସି ବୁଦ୍ଧିମାନ ବ୍ୟକ୍ତି ବା ସମାଜ କେବେ ହେଲେ ଅସ୍ୱୀକାର କରିନାହିଁ । ଅବଶ୍ୟ ବିଭିନ୍ନ ନାମରେ ତାକୁ ସମ୍ବୋଧିତ କରାଯାଏ ଯଥା - ଇଶ୍ୱର, ପରମେଶ୍ୱର, ପରମାତ୍ମା, ଭଗବାନ, ପ୍ରଭୁ, ଖୁଦା, ଯେହୋବା, God, ଏଲାହ (Elah), ଏଲୋହିମ୍ (Elohim) ଏବଂ ଅଲ୍ଲାହ ଇତ୍ୟାଦି । ବ୍ରହ୍ମା, ବିଷ୍ଣୁ ଏବଂ ମହେଶ୍ୱର (ସୂକ୍ଷ୍ମ, ପ୍ରାକନକର୍ତ୍ତା ଏବଂ ସଂହାର କର୍ତ୍ତା) ମଧ୍ୟ ସେହି ଇଶ୍ୱରଙ୍କର ତିନିଗୋଟି ବିଶିଷ୍ଟ ଗୁଣକୁ ପ୍ରକାଶ କରୁଥିବା ନାମ (attributes) ଯାହା ବିଷୟରେ ଆମେ ପୂର୍ବ ବର୍ଣ୍ଣିତ ବେଦର ଶ୍ଳୋକ ମାନଙ୍କରୁ ଅବଗତ ହେବୁ ।

ପୃଥିବୀରେ ଏମିତି କୌଣସି ଭାଷା ନାହିଁ ଯେଉଁଥିରେ ଇଶ୍ୱରଙ୍କୁ ସମ୍ବୋଧନ କରିବା ପାଇଁ ନାମଟିଏ ନାହିଁ । ବିଭିନ୍ନ ଅଞ୍ଚଳର ଭାଷା ଅନୁସାରେ ନାଁ ରେ ମଧ୍ୟ

* ବୃହତ୍ ଓଡ଼ିଆ ଅଭିଧାନ - ପ୍ରେସ୍‌ ପବ୍ଲିଶର୍ସ, କଟକ ।

ତପାତ ରହିଛି । ଭାଷା ଅନେକ କିନ୍ତୁ ଆମ ପ୍ରଭୁ ଏକ । ଜଣେ ବିଶିଷ୍ଟ ବିଦ୍ୱାନ, Dr A. H. Vidyarthi ନିଜ ପ୍ରସିଦ୍ଧ ପୁସ୍ତକ "Muhammed in World Scriptures" ରେ ଇଶ୍ୱରଙ୍କୁ ସଂବେଧିତ କରିବା ପାଇଁ ବ୍ୟବହାର ହେଉଥିବା ୧୧୪ ଗୋଟି ନାମର ବର୍ଣ୍ଣନା କରିଛନ୍ତି ।

ଗଗବେଦରେ ଉଲ୍ଲେଖ ଅଛି -

“ଏକମ୍ ସତ୍, ବିପ୍ରା ବହୁଧା ବଦନ୍ତି”

ଅର୍ଥାତ୍ ସତ୍ୟ ଗୋଟିଏ, ସାଧୁସନ୍ଥ ମାନେ ଏକ ଇଶ୍ୱରଙ୍କୁ ଅନେକ ନାମରେ ଡାକନ୍ତି ।

(Rig Veda, 1-164-46)

କୁରଆନ୍ ମଧ୍ୟ କହେ -

قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ
الْأَسْمَاءُ الْحُسْنَىٰ

(Al-Qur'an 17 : 110)

ଭାବାର୍ଥ :- ତୁମେ (ସେମାନଙ୍କୁ) କୁହ, “ଅଲ୍ଲାହ ନାମରେ ଡାକ କିମ୍ବା ‘ଦୟାମୟ’ ନାମରେ, ଯେଉଁ ନାମରେ ତୁମେମାନେ ଡାକିଲେ ମଧ୍ୟ ସମସ୍ତ ଭଲନାମ ତାଙ୍କରି ପାଇଁ ଉଦ୍ଦିଷ୍ଟ ।

କୁରଆନରେ ଏକ ଇଶ୍ୱରଙ୍କର ଅନେକ ନାମ ରହିଛି । ଯଥା - ଅର୍-ରହିମ (ଅର୍ଥାତ୍ ଦୟାମୟ), ଅର୍-ରହମାନ (ଅପାର କରୁଣାମୟ), ଅସ୍-ସଲାମ (ମଙ୍ଗଳମୟ), ଅର୍-ଖାଲିକ୍ (ସୃଷ୍ଟିକର୍ତ୍ତା), ଅର୍-ରବ୍ (ପାଳନ କର୍ତ୍ତା) ଇତ୍ୟାଦି । ଅଲ୍ଲାହ ମଧ୍ୟ ଇଶ୍ୱରଙ୍କର ଏକ ନାମ ଏବଂ ଏହା ଇଶ୍ୱରଙ୍କର ବ୍ୟକ୍ତିଗତ ନାମ । ଏହି ନାମଟିର ଅନେକ ବିଶେଷତ୍ୱ ରହିଛି । ଏହାର ଓଡ଼ିଆ ଅନୁବାଦ “କେବଳ ମାତ୍ର ଉପାସ୍ୟ” ।

ଯେପରି ଇଂରାଜୀ ଭାଷାରେ 'The' ଶବ୍ଦଟି ନିର୍ଦ୍ଦିଷ୍ଟତାକୁ ବୁଝାଏ, ସେହିପରି ଆରବୀ ଭାଷାରେ 'ଆଲ୍' ଶବ୍ଦଟି ନିର୍ଦ୍ଦିଷ୍ଟତାକୁ ବୁଝାଏ । 'House' ଅର୍ଥ ଘର । କିନ୍ତୁ 'The House' କହିଲେ ଏକ ନିର୍ଦ୍ଦିଷ୍ଟ ଘରକୁ ହିଁ ବୁଝାଏ । ସେହିପରି ଆରବୀରେ 'ଇଲାହ୍' ଅର୍ଥ ଉପାସ୍ୟ, 'ଇଲାହ୍' ପୂର୍ବରୁ 'ଆଲ୍' ସଂଯୋଗ କଲେ 'ଆଲ୍ + ଇଲାହ୍' ବା 'ଆଲ୍ଲାହ୍' ହେବ ଯାହାର ଅର୍ଥ ଏକ ନିର୍ଦ୍ଦିଷ୍ଟ ଉପାସ୍ୟ ।

ଏହି ଶବ୍ଦଟିର ଏକ ବିଶେଷତ୍ୱ ହେଉଛି ଯେ ଏହାର ପୂର୍ବେ କିମ୍ବା ପରେ କୌଣସି ଅକ୍ଷର ସଂଯୋଗ କରି ଏହାକୁ ବଦଳା ଯାଇ ପାରିବ ନାହିଁ ।

ଉଦାହରଣ ସ୍ୱରୂପ - God ଶବ୍ଦରେ 's' ଯୋଗ କରି Gods କରାଯାଇପାରେ, 'ess' ଯେ ଗ କରି 'Goddess' କରାଯାଇପାରେ । ଈଶ୍ୱର ଶବ୍ଦରୁ ନାଗେଶ୍ୱର, 'ଭଗବାନ'ରୁ ଭଗବତୀ ଠାକୁରରୁ ଠାକୁରାଣୀ ମଧ୍ୟ କରାଯାଏ । ଏହିପରି ଅନ୍ୟମାନଙ୍କୁ ଈଶ୍ୱର କରାଯାଇଛି ଏବଂ ଲୋକେ ତାଙ୍କର ଉପାସନା ମଧ୍ୟ କରିଛନ୍ତି । କିନ୍ତୁ 'ଆଲ୍ଲାହ୍' ଶବ୍ଦଟିର ଲିଙ୍ଗ ଏବଂ ବର୍ତ୍ତନ ପରିବର୍ତ୍ତନଶୀଳ ନୁହେଁ । ଏହା ଏକ ଅନୁପମ ନାମ ଯାହାକୁ ବୈକୃତ କରାଯିବା ସମ୍ଭବ ନୁହେଁ । ଏହି କାରଣ ଯୋଗୁଁ କୁରଆନରେ ଈଶ୍ୱରଙ୍କ ପାଇଁ ଅଧିକ 'ଶ' ସ୍ଥାନରେ 'ଆଲ୍ଲାହ୍' ଶବ୍ଦ ପ୍ରଯୋଗ ହୋଇଛି । ଏହି ପୁସ୍ତକର ଯେଉଁଠି ଈଶ୍ୱର ବା ପରମେଶ୍ୱର ଶବ୍ଦ ବ୍ୟବହାର ହେଇଛି ତାହା ପାଠକ ପଠିକା ମାନଙ୍କର ବୁଝିବା ନିମନ୍ତେ ବ୍ୟବହୃତ ହୋଇଛି ଅନ୍ୟଥା 'ଆଲ୍ଲାହ୍' ଶବ୍ଦଟି ଅନୁପମ । 'ଖୁଦା' ନାମ ମଧ୍ୟ 'ଆଲ୍ଲାହ୍' ଶବ୍ଦର ସଂକ୍ଷିପ୍ତ ଅନୁବାଦ ନୁହେଁ । ପୃଥିବୀର କୌଣସି ଭାଷାରେ ଏପରି ଏକ ଶବ୍ଦ ନାହିଁ ଯାହା ଏହାର ସଂପୂର୍ଣ୍ଣ ଅର୍ଥକୁ ପ୍ରକାଶ କରିପାରିବ । ଲିଙ୍ଗ ଏବଂ ବର୍ତ୍ତନର ଅପରିବର୍ତ୍ତନୀୟତାର ଗୁଣ ସହିତ ଈଶ୍ୱରଙ୍କର ସମସ୍ତ ବିଶେଷତ୍ୱ (attributes) ଗୁଡ଼ିକୁ ଏକକାଳୀନ ଧାରଣ କରିଥିବା ଏହି ସ୍ୱତନ୍ତ୍ର ନାମଟିର କୌଣସି ବିକଳ ନାହିଁ ।

ଅଲ୍ଲୋପନିଷଦରେ ଅଲ୍ଲାହ ଶବ୍ଦ ଦ୍ଵାରା ଇଶ୍ଵରଙ୍କର ସ୍ଫୁଟି

‘ଅଲ୍ଲାହ’ ନାମଟି କୌଣସି ଅତୁଟ ନାମ ନୁହେଁ । ହଜାର ହଜାର ବର୍ଷର ପ୍ରାଚୀନ ବୈଦିକ ଗ୍ରନ୍ଥ ମଧ୍ୟରେ ମଧ୍ୟ ଇଶ୍ଵରଙ୍କୁ ‘ଅଲ୍ଲାହ’ ନାମରେ ସମ୍ବୋଧନ କରାଯାଇଛି । ହିନ୍ଦୁ ଧର୍ମରେ ବେଦ ଭଳି ଉପନିଷଦର ମଧ୍ୟ ଯଥେଷ୍ଟ ପ୍ରାଧାନ୍ୟ ରହିଛି, ଅର୍ଥାତ୍ ବେଦରେ ‘ଅଲ୍ଲୋପନିଷଦ’ ନାମରେ ଏକ ଉପନିଷଦ ଅଛି, ଯେଉଁଥିରେ ଇଶ୍ଵରଙ୍କର ନାମ ‘ଅଲ୍ଲାହ’ ବୋଲି ଉଲ୍ଲେଖ ରହିଛି ।

ଜଣେ ବିଶିଷ୍ଟ ହିନ୍ଦୁ ପଣ୍ଡିତ, ଶ୍ରୀ ନଗେନ୍ଦ୍ର ନାଥ ବସୁ ‘ବିଶ୍ଵକୋଷ’ (Encyclopaedia Indica) ନାମକ ଏକ ପୁସ୍ତକ ରଚନା କରିଛନ୍ତି । କଳିକତାରୁ ପ୍ରକାଶିତ ଏହି ପୁସ୍ତକର ଦ୍ଵିତୀୟ ଖଣ୍ଡରେ ସେ ଅଲ୍ଲୋପନିଷଦ ଉଦ୍ଧୃତ କରି ଲେଖିଛନ୍ତି ଯେ ଏଥିରେ ପରମେଶ୍ଵରଙ୍କର ସ୍ଫୁଟି କରାଯାଇଛି ଏବଂ ‘ଅଲ୍ଲାହ’ ପରମେଶ୍ଵର ବା ବ୍ରହ୍ମାଙ୍କର ନାମ । A.H. Vidyarthi ତାଙ୍କ ପ୍ରସିଦ୍ଧ ପୁସ୍ତକ "Muhammad in World Scriptures" – (Vol.3) ରେ ମଧ୍ୟ ଅଲ୍ଲୋପନିଷଦ ଉଦ୍ଧୃତ କରିଛନ୍ତି । ଅଲ୍ଲୋପନିଷଦର ଫଟୋଟିପ୍ପ ପରବର୍ତ୍ତୀ ପୃଷ୍ଠାରେ ଦିଆଯାଇଛି ।

ଏହା ବ୍ୟତୀତ ଶ୍ରୀ ଗୋପାଳ ଚନ୍ଦ୍ର ପ୍ରହରାଜଙ୍କ ସଂଗୃହୀତ ଏବଂ ୧୯୩୧ ମସିହାରେ ଉତ୍କଳ ସାହିତ୍ୟ ପ୍ରେସ, କଟକରୁ ପ୍ରକାଶିତ ପ୍ରସିଦ୍ଧ ‘ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ’ରେ ମଧ୍ୟ ଅଲ୍ଲୋପନିଷଦ ସ୍ଥାନ ପାଇଛି ଯାହାର ଫଟୋ କପି ପୃ-୪୮ ରେ ଉଦ୍ଧୃତ କରାଯାଇଛି ।* କିନ୍ତୁ ଏଥିରେ ସୁଚ୍ଚରିତ ପ୍ରଥମ ଧାଡ଼ିଟି ନାହିଁ ।

* ପୂର୍ଣ୍ଣଚନ୍ଦ୍ର ଓଡ଼ିଆ ଭାଷା କୋଷ ପୃ ୬୦୫

Allopanishad

अथ अस्ती उपनिषद्

हरिः ॐ वदन् नृ विभ्यान् राजानं इत्यस्ते
मित्रा ह्रीं अस्मात्मा इत्यस्ते मित्रा वदन्ता
द्विष्यामि धमे इत्यस्ते वदन्तो राजा
पुनर्वदुः । हूयामि मित्रो इत्यां इत्यस्ते
इत्यां वदन् मित्रो तेजकामः (१)

ह्रीं होताग्निश्चो होता इत्यां राजा
हस्तुग्निश्चो ॥ अतो उयेष्टं येष्टं परमं पूर्णं
ब्रह्मण अस्मात् ॥ २ ॥

ह्रीं अस्ती इत्युल महामद रक्तवरस्य
अस्ती अस्ती आवलायुमकक अतायुमं
निषातकम ॥ ३ ॥

अस्ती वदन् हुता अस्ती स्तोत्र
सर्वे महता अस्ती ज्ञानी लोचिष्या
इत्यां पुर्णं वाचा परमं भैतरीक्षा ॥ ४ ॥

आतो वृषिष्यामिषते इत्यस्ते वदन्तो
राजा पुनर्वदुः ॥ इत्यस्ते रक्तवर इतो रक्त-
वर इत्यां इत्येति इत्यस्ते ॥ ५ ॥

हरिः ॐ अस्य इत्यां इत्यस्ते मित्रो
वदन्तो राजा पूर्णं वदुः ॥ हूयामि मित्रो
इतो रक्तवर इतो इत्युल महामद रक्तव-
रस्य अदले अस्ती पुर्णं वदुः ॥ ६ ॥

अतो इत्यां अतोदि स्वर्गवासे औच-
र्षभी शाका ह्रीं अताम वदु लोचाम अत-
कराम अदले कृद कृद कर असुव लोहा-
रिणी ह्रीं अतो इत्युल महामद रक्तवरस्य
अदले अतो इत्यस्तेति इत्यस्ते ॥ ७ ॥

ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷରେ ସ୍ଥାନ ପାଇଥିବା ଅଲ୍ଲୋପନିଷଦ

ଅଲ୍ଲୋପନିଷଦ — ସଂ. ଦ. — ଅଥବା ଦେହରେ 'ଅହା' ଶବ୍ଦର
 Allopanishada ପରମେଶ୍ବରଙ୍କୁ ଚର୍ଚ୍ଚେଇ କର ଲେଖ ହୁଏ
 ନିମ୍ନଲିଖିତ ପୃଷ୍ଠା ।

ଅହଃ* ଇନ୍ଦ୍ରେ ମିତ୍ରାବରୁଣା ଦବ୍ୟାନ ଧନ୍ତେ

ଇନ୍ଦ୍ରେ କରୁଣୋଂ ନିଜା ପୁନର୍ବଦ୍ୟ

ଦୟା ମିତ୍ରୋ ଇନ୍ଦ୍ରାଂ ଇନ୍ଦ୍ରେ ଇନ୍ଦ୍ରାଂ

କରୁଣୋ ମିତ୍ର ପ୍ରେଜସ୍ବାମଃ

ଦୋତାରମିନ୍ଦେ । ଦବିତାରମିନ୍ଦେ । ମହାପୁରୁଷଃ

ଅହୋ ଜ୍ୟେଷ୍ଠଂ ଶ୍ରେଷ୍ଠଂ ପରମଂ ପୂର୍ଣ୍ଣଂ ବ୍ରହ୍ମାଣଂ ଅହାମ୍ ॥

ଅହୋରାତ୍ରମ୍ ମହାମଦରକଂ କରସ୍ୟ ଅହା ଅହାଂ

ଅଦହାବୁଦମେବକଂ, ଅହାବୁଦ ନିଷାବକଂ । ୧ ।

ଅହା ଯଜ୍ଞେନ ହୃଦହୃଦ୍ଵା ଅହା ମୂର୍ତ୍ତିଧର, ସବ୍ୟକଳିହାଂ

ଅହା ଗୃହେଣାଂ ସବ୍ୟବଦ୍ୟାଂ ଇନ୍ଦ୍ରାୟ ପୂର୍ବଂ ମୟା ପରମଅନ୍ତରୀକ୍ଷାଂ

ଅହା ପୃଥିବ୍ୟା ଅନ୍ତରୀକ୍ଷଂ କରୁରୂପଂ

ଇନ୍ଦ୍ରାକବର ଇନ୍ଦ୍ରାକବର ଇନ୍ଦ୍ରା ଇନ୍ଦ୍ରା ଇନ୍ଦ୍ରେଇ ଇନ୍ଦ୍ରାଂ

ଓଁ ଅହା ଇନ୍ଦ୍ରା ଅନାଦପୁରୁଷାୟ

ଅଥର୍ବାଣଂ ଇନ୍ଦ୍ରାମାହୁଂ ହ୍ରୀଂ.

ଜନାନ୍ ପଢ଼ନ୍ ସିଦ୍ଧାନ୍ ଜଳଚରାନ୍ ଅଦ୍ୟୁଂକରୂପଃ

ଅସର ସଦାଗତୀ ହୁଂ ହ୍ରୁଂ ଅହୋ

ରମ୍ୟେ ମହତ୍ସଦରକଂ କରସ୍ୟ

ଅହୋ ଅହାନ୍ ଇନ୍ଦ୍ରେଇ ଇନ୍ଦ୍ରାଂ । ୧୦ ।

ଅଲ୍ଲେପନିଷଦର ଇଂରାଜୀ ଅନୁବାଦଟି ଏହିପରି :-

"The name of the Deity is Allah. He is one, Mitra, Varuna etc are His attributes; and Allah indeed is Varuna who is the king of the world. Ye friends, look upon and regard such Allah as your Deity. He is Varuna and like friends, sets right the works of all people. He is Indra, the magnificent Indra. Allah is the greatest of all, the best, the most perfect, and the holiest of all. Muhamad, the Apostle of Allah is the greatest Messenger of Allah. Allah is alpha, and Allah is Omega, and Allah indeed is the Nourisher of the whole world. For Allah are the noble deeds. Allah, in fact, has created the sun, the moon and the stars.

Allah sent all the Rishis, and created the sun, the moon and the stars. Allah sent all the Rishis, and created the heavens. Allah is the Manifester of the earth and the space. Allah is Great, and there is no God but He. Say, thou worshipper (Atharva Rishi) '**La-i-laha-illa-Allah**'. Allah is from the beginning. He is the Nourisher of all the birds and beasts and animals that live in the sea, and those that are not visible to the eye. He is the Remover of all evils and calamities.

Muhammad is the Apostle of Allah, the Lord of this creation. Hence, declare : ***Allah is One, and there is no other god besides Him.***"

ଏହାର ଓଡ଼ିଆ ଅନୁବାଦ ନିମ୍ନରେ ଦିଆଗଲା :-

ଅଲ୍ଲୋପନିଷଦ

“ସେହି ଉପାସ୍ୟଙ୍କର ନାମ ଅଲ୍ଲହ । ସେ ମାତ୍ର ଜଣେ । ମିତ୍ର, ବରୁଣ ଇତ୍ୟାଦି ତାଙ୍କରି ଗୁଣ ପ୍ରକାଶ କରୁଥିବା ନାମ (Attributes) ଏବଂ ଅଲ୍ଲହ ପ୍ରକୃତରେ ବରୁଣ ଯିଏ ସକଳ ଜଗତର ଅଧିପତି । ହେ ବନ୍ଧୁ - ସେହି ଅଲ୍ଲହଙ୍କୁ ନିଜର ଉପାସ୍ୟ ଭାବରେ ଗ୍ରହଣ କର । ସେହି ବରୁଣ ଏବଂ ମିତ୍ର ଭଳି ସଭିଙ୍କର କାର୍ଯ୍ୟସିଦ୍ଧି କରନ୍ତି । ସେ ଇନ୍ଦ୍ର, (ଜଗତର) ପ୍ରକାଶକ ଇନ୍ଦ୍ର । ଅଲ୍ଲହ ସମସ୍ତଙ୍କ ଠାରୁ ବଡ଼ ଏବଂ ସର୍ବୋତ୍ତମ, ସର୍ବ ସଂପୂର୍ଣ୍ଣ ଏବଂ ସମସ୍ତଙ୍କ ଠାରୁ ପବିତ୍ରତ୍ତମ । ମୁହମ୍ମଦଂ ଅଲ୍ଲହଙ୍କର ରସୁଲ (ଦିବ୍ୟ ବାର୍ତ୍ତାବାହକ) ଏବଂ ଅଲ୍ଲହଙ୍କର ସର୍ବଶ୍ରେଷ୍ଠ ଧର୍ମଦୂତ । ଅଲ୍ଲହ ଅନାଦି ଏବଂ ଅଲ୍ଲହ ଅନନ୍ତ ଏବଂ ଅଲ୍ଲହ ହିଁ ବ ସ୍ତବରେ ସକଳ ଜଗତର ପାଳନକର୍ତ୍ତା । ଅଲ୍ଲହଙ୍କ ପାଇଁ ହିଁ ସମସ୍ତ ପବିତ୍ର କର୍ମ, ଅଲ୍ଲହ ହିଁ ସୂର୍ଯ୍ୟ, ଚନ୍ଦ୍ର ଏବଂ ତାରା ସୃଷ୍ଟି କଲେ ।

ଅଲ୍ଲହ ହିଁ ସମସ୍ତ ରଖିକୁ ପ୍ରେରଣ କଲେ ଏବଂ ସୂର୍ଯ୍ୟ, ଚନ୍ଦ୍ର ଓ ତାରା ରଚନା କଲେ । ଅଲ୍ଲହ ସବୁ ରଖିମାନଙ୍କୁ ପ୍ରେରଣ କଲେ ଏବଂ ଆକାଶ ରଚନା କଲେ । ଅଲ୍ଲହ ଧରିତ୍ରୀ ଆକାଶର ପ୍ରକାଶକ । ଅଲ୍ଲହ ମହାନ ଏବଂ ତାଙ୍କ ବ୍ୟତୀତ କେହି ଉପାସ୍ୟ ନୁହେଁ । (ତୁମେ) କୁହ ହେ ଉପାସକ (ଅଥର୍ବ ରଷି) : “ଲା ଇଲାହ ଇଲ୍ଲହ୍” (ଅଲ୍ଲହଙ୍କ ବ୍ୟତୀତ କେହି ଉପାସ୍ୟ ନୁହେଁ) । ଅଲ୍ଲହ ପ୍ରାରମ୍ଭରୁ ବିଦ୍ୟମାନ, ସେ ସକଳ ପଶୁପକ୍ଷୀ ଓ ପ୍ରାଣୀମାନଙ୍କର ପାଳନକର୍ତ୍ତା ଯିଏ ସମୁଦ୍ରରେ ବାସ କରନ୍ତି ଏବଂ ସେମାନଙ୍କର ମଧ୍ୟ ପାଳନକର୍ତ୍ତା ଯେଉଁମାନେ ଆଖୁକୁ ଦେଖାଯାଆନ୍ତି ନାହିଁ । ସେ ସକଳ ଦୁଃଖ ଏବଂ ବିପଦର ହରଣକାରୀ । ମୁହମ୍ମଦ ସେହି ବ୍ରହ୍ମାଣ୍ଡର ପ୍ରଭୁ ଅଲ୍ଲହଙ୍କର ପ୍ରେରିତ ରସୁଲ (ମାର୍ଗ ଦର୍ଶକ) । ଅତଏବ ତୁମେ ଘୋଷଣା କର “ଅଲ୍ଲହ ଏକ ଏବଂ ତାଙ୍କ ବ୍ୟତୀତ ଅନ୍ୟ କେହି ଉପାସ୍ୟ ନୁହେଁ ।”

ମହାତ୍ମା ଗାନ୍ଧି କହୁଥିଲେ ଯେ ‘ଅଲ୍ଲାହ’ ଈଶ୍ବରଙ୍କର ନାମ ।

ଈଶ୍ବର, ଅଲ୍ଲାହ ତେରୋ ନାମ
ସବକୋ ସନମତି ଦେ ଭଗବାନ ।

ଗାନ୍ଧିଜୀ ନିଜ ପ୍ରାର୍ଥନାରେ କୁରୁଆନ ପଠ ମଧ୍ୟ କରନ୍ତି । ତାଙ୍କ ପ୍ରାର୍ଥନା ସଭାରେ ଉଭୟ ହିନ୍ଦୁ ଓ ମୁସଲମାନ ଯୋଗ ଦେଉଥିଲେ କିନ୍ତୁ କେତେକ ଅନୁଷ୍ଠାନିକ ତାଙ୍କୁ ବିରୋଧ ମଧ୍ୟ କରୁଥିଲେ । ୧୯୪୭ ମସିହା ଏପ୍ରିଲ ୪ ତାରିଖ ଦିନ ନୂଆଦିଲ୍ଲୀ ଠାରେ ନିଜ ପ୍ରାର୍ଥନା ସଭାରେ ଗାନ୍ଧିଜୀ କହିଥିଲେ :-

"But no one who belongs to Hinduism can have reason to complain. We have 108 Upanishads. One of them is Allopanishad."

ପ୍ରାର୍ଥନା ସଭା, ନୂଆଦିଲ୍ଲୀ, ତା ୪.୪.୧୯୪୭

(Gandhi Serve Foundation Website - www.gandhiserve.org)

ଭାରତର ମାନ୍ୟବର ସୁପ୍ରିମକୋର୍ଟ ସଭ୍ୟ ଏକ ଗୁରୁତ୍ବପୂର୍ଣ୍ଣ ରାୟରେ କହିଛନ୍ତି :-
"Allah is an Arabic word for God" – ଅର୍ଥ ହୁଏ ଅଲ୍ଲାହ ଏକ ଆରବ ଶବ୍ଦ ଯାହାର ଅର୍ଥ God ବା ଈଶ୍ବର । ମାନ୍ୟବର କୋର୍ଟ ଏହା ମଧ୍ୟ କହିଛନ୍ତି ଯେ ବିଧାୟକ ତଥା ସାଂସଦଗଣ ଶପଥ ଗ୍ରହଣ ବେଳେ “ଅଲ୍ଲାହ” ନାମ ଉଚ୍ଚାରଣ କରିବା ସମ୍ବିଧାନ ସମ୍ମତ ।

(ତା ୧୭.୧୧.୨୦୦୭ ର Times of India ଓ ଦୈନିକ ସମାଜରେ ପ୍ରକାଶିତ)

ପାଠକ ବହୁମାନେ ଲକ୍ଷ୍ୟ କରିବେ ଯେ ଅଲ୍ଲୋପନିଷଦରେ ଈଶ୍ବରଙ୍କର ନାମ, ତାଙ୍କ ପରିଭାଷା, ତାଙ୍କ ପ୍ରେରିତ ଧର୍ମର ମୂଳମନ୍ତ୍ର ଏବଂ ମହାମାନ୍ୟ ମହମ୍ମଦ ଯେ ତାଙ୍କର ପ୍ରେରିତ ରସୁଲ, ଏହା ପରିଷ୍କାର ଭାବରେ ବର୍ଣ୍ଣନା କରାଯାଇଛି ।

ଈଶ୍ବରଙ୍କ ତରଫରୁ ମନୁଷ୍ୟମାନଙ୍କ ମାର୍ଗ ଦର୍ଶନ ନିମନ୍ତେ ନିଯୁକ୍ତ ପୁରୁଷୋତ୍ତମଙ୍କୁ ଆରବୀ ଭାଷାରେ ‘ନବୀ’ ବା ‘ରସୁଲ’ କୁହାଯାଏ । ଇଂରାଜୀରେ ଏମାନଙ୍କୁ Prophet ବା Messenger କୁହାଯାଏ । ଓଡ଼ିଆ ଭାଷାରେ ଏଥିପାଇଁ ଧର୍ମପ୍ରବର୍ତ୍ତକ, ଧର୍ମଦୂତ ଏବଂ ଅବତାର ଶବ୍ଦର ପ୍ରୟୋଗ ହୁଏ । Oxford Dictionary ରେ 'Prophet' ଅର୍ଥ "Person considered as an interpreter of divine Will" ବୋଲି ଉଲ୍ଲେଖ ଅଛି ।

ମହାମାନ୍ୟ ମୁହମ୍ମଦଙ୍କ ଆଗମନୀ ବିଷୟରେ ଭବିଷ୍ୟବାଣୀ

ଅଲ୍ଲାଫନିଷତ ବ୍ୟତୀତ ବେଦ, ପୁରାଣ ଏବଂ ବାଇବେଲର ଅନେକ ସ୍ଥାନରେ ମହାମାନ୍ୟ ମୁହମ୍ମଦଙ୍କ ଆଗମନୀ ବିଷୟରେ ସ୍ପଷ୍ଟ ଭବିଷ୍ୟବାଣୀ ରହିଛି । ଉଦାହରଣ ସ୍ୱରୂପ କେତୋଟି ଭବିଷ୍ୟବାଣୀ ବିଷୟରେ ସଂକ୍ଷେପରେ ଆଲୋଚନା କରାଯାଉଛି ।

ଭବିଷ୍ୟ ପୁରାଣରେ ଭବିଷ୍ୟବାଣୀ

ମହର୍ଷି ବ୍ୟାସଙ୍କ ରଚିତ ଅଠର ପୁରାଣ ମଧ୍ୟରୁ ଗୋଟିଏ ପୁରାଣ ହେଉଛି ‘ଭବିଷ୍ୟ ପୁରାଣ’ । ଏଥିରେ ନୈମ୍ନ ଭବିଷ୍ୟବାଣୀ ରହିଛି :-

एतस्मिन्नन्तिरे म्लेच्छ आश्रय्यण समान्वतः ।

महामद इति ख्यातः शिष्यशाखाममन्वितः ॥ ୫ ॥

नृपदର୍चव महादेवं मरुस्थलनिवासिनम् ।

गङ्गाजलेश्च संस्थाप्य पञ्चगव्यसमन्वितैः ।

चंदनादिभिरभ्यर्च्य तुष्टाव मनसा हरम् ॥ ୬ ॥

भोजराज उवाच—नमस्ते गिरिजानाथ मरुस्थलनिवासिने ।

त्रिपुरासुरनाशाय बहुमायाप्रवर्तिने ॥ ୭ ॥

म्लेच्छैर्गप्ताय शुद्धाय सच्चिदानन्दरूपिणे ।

त्व मा हि किंकरं विद्धि शरणार्थमुपागतम् ॥ ୮ ॥

(Bhavishya Purana, Prati Sarga, Parva-3,
Khanda-3, Adhyay-3, Sloka No - 5-8)

ଏହି ଶ୍ଳୋକଗୁଡ଼ିକର ଇଂରାଜୀ ଅନୁବାଦ ଏହିପରି :-

"A malechha (belonging to a foreign country and speaking foreign language) spiritual teacher will appear with his companions His name will be **Mohammad Raja** (Bhoj) after giving this Maha Dev Arab (of angelic disposition) a bath in the 'Panchgavya' and the Ganges water (i.e. purging him of all sins) offered him the presents of his sincere devotion and showing him all reverence said, "I make obeisance to thee, 'O ye ' The pride of mankind, the dweller in Arabia, Ye have collected a great force to kill the Devil and you yourself have been protected from the malechha opponents " 'O Ye ' the image of the Most Pious God the biggest Lord, I am a slave to thee, take me as one lying on thy feet ' "

ମହର୍ଷି ବ୍ୟାସ ଏଥିରେ ପରିଷ୍କାର ଭାବରେ ଲେଖିଛନ୍ତି ଯେ :-

୧. ଆଗରୁକ ଧର୍ମଦୂତ ବ ରକ୍ଷିକ ନାମ 'ମହମ୍ମଦ' ହେବ ।
୨. ସେ ମରୁସ୍ଥଳ ନିବାସୀ ହେବେ ।
୩. ସେ ଦୁଷ୍ଟ ମାନଙ୍କର ବଧ କରିବେ ।
୪. ଶତ୍ରୁମାନଙ୍କ ଠାରୁ ତାଙ୍କୁ ରକ୍ଷା କରାଯିବ ।

ଶ୍ଳୋକ ସଂଖ୍ୟା ୫ ରେ ପରିଷ୍କର ମହାମନ୍ୟ ମୁହମ୍ମଦଙ୍କ ନାମ ଉଲ୍ଲେଖ ରହିଛି, କିନ୍ତୁ ତାଙ୍କୁ ଜଣେ ମୈତ୍ର ଆଚାର୍ଯ୍ୟ ବୋଲି କୁହାଯାଇଛି । ଏଠାରେ ଉଲ୍ଲେଖ କରାଯାଇ ପାରେ ଯେ ସଂସ୍କୃତର 'ମୈତ୍ର' ଶବ୍ଦ କୌଣସି ଏକ ଖରାପ ଅର୍ଥବୋଧକ ଶବ୍ଦ ନୁହେଁ ଯେପରିକି ଲୋକମାନଙ୍କର ଧରଣା ରହିଛି । ଏହି ଶବ୍ଦ ଅଣଆର୍ଯ୍ୟ ମାନଙ୍କ ପାଇଁ ବ୍ୟବହୃତ ହୁଏ ଯେପରି ଅଣ-ଆରବୀୟ ମାନଙ୍କ ପାଇଁ ଆରବୀ ଭାଷାରେ 'ଅଜମୀ' (Ajmi) ଏବଂ ଅଣ-ଯହୁଦୀ ମାନଙ୍କ ପାଇଁ 'ଜେନ୍ତାଇଲ୍' (Gentile) ଶବ୍ଦର ପ୍ରୟୋଗ ହୁଏ ।

ପରବର୍ତ୍ତୀ ଶ୍ଳୋକ ଗୁଡ଼ିକରେ ଏହା ମଧ୍ୟ କୁହାଯାଇଛି ଯେ ମହାମନ୍ୟ ମୁହମ୍ମଦ ମରୁସ୍ଥଳ ନିବାସୀ ହେବେ ଅର୍ଥାତ୍ ଆରବବାସୀ ହେବେ । ଆଉ ଗୋଟିଏ ଉଲ୍ଲେଖନୀୟ କଥା ଏଠାରେ ଭବିଷ୍ୟ ପୁରାଣ କହୁଛି ଯେ ତାଙ୍କୁ ଶତ୍ରୁମାନଙ୍କ ଠାରୁ ରକ୍ଷା କରାଯିବ ।

ଆମେ ଇତିହାସରୁ ଜାଣି ଯେ ମହା ମାନ୍ୟ ଧର୍ମଦୂତଙ୍କ ବିରୁଦ୍ଧରେ ତାଙ୍କର ଶତ୍ରୁମାନେ ଅନେକଥର ହତ୍ୟାର ଷଡ଼ଯନ୍ତ୍ର କରିଥିଲେ କିନ୍ତୁ ସବୁଥର ବିଫଳ ହୋଇଥିଲେ । କାରଣ ଈଶ୍ବର ଶତ୍ରୁମାନଙ୍କ ଠାରୁ ତାଙ୍କ ରକ୍ଷା କରିବାର ପ୍ରତିଶ୍ରୁତି ଦେଇଥିଲେ । କୁରୁଆଦିରେ ଉଲ୍ଲେଖ ଅଛି : “ଏବଂ ଅଲ୍ଲହ୍ ଲେ କମ ନଙ୍କ ଠାରୁ ତୁମକୁ (ଅବଶ୍ୟ) ରକ୍ଷା କରିବେ” (କୁରଆନ୍ ୫:୬୭) ।

ଏହି ଅଧ୍ୟାୟର ଶ୍ଳୋକ ସଂଖ୍ୟା ୧୦ ରୁ ୨୭ରେ ନିମ୍ନ ଭବିଷ୍ୟବାଣୀ ରହିଛି:

ମ୍ଲେଚ୍ଛ୍ୟମ୍ମୁଦ୍ଵିଷିତା ଭୂମିର୍ବାହିକା ନାମ ବିସ୍ମୃତା ।
 ଆୟ୍ୟଧର୍ମା ହି ନୈବାନ୍ନ ବାହିକେ ଦେଶଦାୟଣେ ॥ ୧୦ ॥
 ବାଭୂବାନ୍ନ ମହାମାୟୀ ଯୋଽସୀ ଦାନ୍ଧୋ ମୟା ପୁରା ।
 ତ୍ରିପୁରୋ ବଳିଦୈତ୍ୟେନ ପ୍ରେଷିତା: ପୁନରାଗତ: ॥ ୧୧ ॥
 ଅଯୋନି: ସ ବରୋ ମତ୍ତ: ପ୍ରାପ୍ତବାନ୍ଦୈତ୍ୟବର୍ଦ୍ଧନ: ।
 ମହାମଦ ଇତି ଛ୍ୟାତ: ପୈଶାଚକୃତିତତ୍ପର: ॥ ୧୨ ॥
 ନାଗନ୍ତର୍ଦ୍ଧ୍ୟ ଧୂୟା ଭୂପ ପୈଶାଚେ ଦେଶଧୂର୍ତ୍ତକେ ।
 ମତ୍ପ୍ରସାଦେନ ଭୂପାଳ ତନ୍ନ ଶୁଦ୍ଧିଃ ପ୍ରଜାୟତେ ॥ ୧୩ ॥
 ଇତି ଶ୍ରୁତ୍ବା ନୃପଃଚୈବ ଶ୍ବଦେଶାନ୍ପୁ ନରାଗମତ: ।
 ମହାମଦଃଚ ତୈ: ସାର୍ଦ୍ଧଂ ସିନ୍ଧୁତୀରମୁପାୟୟୌ ॥ ୧୪ ॥
 ଉବାଚ ଭୂପତିଂ ପ୍ରେମ୍ଭଗା ମାୟାମଦବିଶାରଦ: ।
 ତବ ଦେବୋ ମହାରାଜା ମମ ଦାସତ୍ବମାଗତ: ॥ ୧୫ ॥
 ମମୋଚ୍ଛିଷ୍ଟଂ ସମ୍ଭୂଞ୍ଜିଯାତ୍ୟଥା ତତ୍ପତ୍ତ୍ୟ ଭୋ ନୃପ ।
 ଇତି ଶ୍ରୁତ୍ବା ତଥା ଦୃଷ୍ଟ୍ବା ପରଂ ବିସ୍ମୟମାଗତ: ॥ ୧୬ ॥
 ମ୍ଲେଚ୍ଛଧର୍ମେ ମତିଶ୍ଚାସୀତ୍ତସ୍ୟ ଭୂପତ୍ୟ ଦାୟଣେ ॥ ୧୭ ॥
 ତଚ୍ଛ୍ରୁତ୍ବା କାଳିଦାସଃସ୍ତୁ ଋଷା ପ୍ରାହ୍ ମହାମଦମ୍ ।
 ମାୟା ତେ ନିର୍ମିତା ଧୂର୍ତ୍ତ ନୃପମୋହନହେତବେ ॥ ୧୮ ॥

हनिष्यामिदुराचार वाहोक पुरुषाधमम् ।

इत्युक्त्वा स जिह्वः श्रीमान्नकार्णजपतत्परः ॥ १९ ॥

जपत्वा दशसहस्रं च तद्दशांशं जुहाव सः ।

भस्म भूत्वा स मायावी स्लेच्छदेवत्वमागतः ॥ २० ॥

मयभीतास्तु तच्छिष्या देशं वाहोकमाययुः ।

गृहीत्वा स्वगुरोर्भस्म मदहीनत्वामागतम् ॥ २१ ॥

स्थापितं तैश्च भूमयेतत्रापुमं दत्तपरा ।

मदहीनं पुर जान तेषां तीर्थं गम न्मृतम् ॥ २२ ॥

रात्रौ स देवरूपञ्च बहुमायाविभारदः ।

पैशाच देहमास्थाय भोजराजं हि सोऽब्रवीत् ॥ २३ ॥

आर्यधर्मा हि ते राजन्मार्गधर्मो नम स्मृतः ।

इंशजया कर्त्तव्यामि पैशाच धर्मदाम्णम् ॥ २४ ॥

लिङ्गच्छेदी शिखाहीनः उमथु धारी स दृगकः ।

उच्चालार्पी सर्वभक्षी भविष्यति जनो मम ॥ २५ ॥

विना कोलं च पशवस्तेषा भक्षया मता मम ।

मुमुलेनैव मरुताः कुशंश्च भविष्यति ॥ २६ ॥

तस्मान्मुनलवन्तो हि जातयां धर्मदूषकाः ।

इति पैशाचधर्मद्वयं भविष्यति भया कृतं ॥ २७ ॥

(Bhavishya Purana Prati Sarga Parva-3,
Khanda-3, Adhyay-3, Sloka No - 10-27)

"The Malechhas have spoiled the well known land of the Arabs. Arya Dharma is not to be found in that country. Before also there appeared a misguided friend whom I had killed, he has now again appeared being sent by a powerful enemy To show these enemies the right path and to give

them guidance the well-known **Mahamad** (Mohammad), who has been given by me the epithet of Brahma, is busy in bringing the 'Pishachas' to the right path. O Raja, you need not go to the land of the foolish Pishachas, you will be purified through my kindness even where you are. At night, he of the angelic disposition, the shrewd man, in the guise of a Pischacha said to Raja Bhoj, "O Raja! Your Arya Dharma has been made to prevail over all religions but according to the commandments of Ishwar Parmatma, I shall enforce the strong creed of the meat-eaters. My follower will be a man circumcised, without a tail (on his head), keeping beard, creating a revolution announcing Adzan (call for prayer) and will be eating all lawful things. He will eat all sorts of animals except swine. They will not seek purification from the holy shrubs, but will be purified through warfare. On account of their fighting the irreligious nations, they will be known as '**Musalman**s'. I shall be the originator of this religion of the meat-eating nation".

ଏହି ଶ୍ଳୋକ ଗୁଡ଼ିକରେ କୁହାଯାଇଛି ଯେ :-

୧. ଦୁରାଚାରୀ ମାନେ ଆରବ ମାଟିକୁ ଦୂର୍ଷିତ କରିଛନ୍ତି ।
୨. ସେ ଦେଶରୁ ଅର୍ଯ୍ୟ ଧର୍ମ ଲୋପ ପାଇଯାଇଛି ।
୩. ଧର୍ମଦୂତଙ୍କ ଆବିର୍ଭାବ ଅର୍ଯ୍ୟ ଧର୍ମ ବିଶ୍ୱାସର (ଅର୍ଥାତ୍ ଏକେଶ୍ୱରବାଦର) ପୃଷ୍ଠି କରିବ ।
୪. ମହାମାନ୍ୟ ମୁହମ୍ମଦ ଦୁରାଚାରୀ ମାନଙ୍କୁ ସତ ମାର୍ଗ ପ୍ରଦର୍ଶନ କରିବେ ଏବଂ ପଥଭ୍ରଷ୍ଟ ମାନଙ୍କୁ ଠିକ୍ ବାଟକୁ ଆଣିବେ ।
୫. ଧର୍ମଦୂତଙ୍କ ଅନୁଗାମୀମାନେ ଡକ୍-ଛେଦନ କରିବେ ଅର୍ଥାତ୍ 'ସୁନ୍ନତ୍' ହେବେ ।

୬. ସେମାନେ ମୁଣ୍ଡରେ ଚୁଟି ରଖିବେ ନାହିଁ କିନ୍ତୁ ଦାଡ଼ି ରଖିବେ ଏବଂ ପ୍ରାର୍ଥନା ପାଇଁ ଉଚ୍ଚ ସ୍ଵରରେ ଲେ କମ ନକ୍ତୁ ଡାକିବେ ଅର୍ଥାତ୍ ମସଜିଦରେ ନମାଜ ପାଇଁ ଅଜାନ୍ ଦେବେ ।
୭. ସେମାନେ ସମସ୍ତ ଶୁଦ୍ଧ ଖାଦ୍ୟ ଖାଇବେ କିନ୍ତୁ ଘୁସୁରୀ ମାଂସ ଖାଇବେ ନାହିଁ ।
୮. ସେମାନଙ୍କୁ 'ମୁସଲମାନ' କୁହାଯିବ ।
୯. ସେମାନେ ମାଂସାହାରୀ ହେବେ ।

ଉପରୋକ୍ତ ସମସ୍ତ ଭବିଷ୍ୟବାଣୀ ଗୁଡ଼ିକ ମହାମାନ୍ୟ ଧର୍ମପ୍ରବର୍ତ୍ତକ ମୁହମ୍ମଦ ଏବଂ ତାଙ୍କ ଅନୁଗାମୀ ମାନଙ୍କ ବ୍ୟତୀତ ଅନ୍ୟ କାହାରି ପାଇଁ ପ୍ରଯୁଜ୍ୟ ନୁହେଁ ।

ଭବିଷ୍ୟ ପୁରାଣରେ ମହାମାନ୍ୟ ମହମ୍ମଦଙ୍କ ସମୟରେ ଆର୍ଯ୍ୟ ଧର୍ମର ଅବସ୍ଥା ଏବଂ ଇସଲାମର ବାସ୍ତବତା ବିଷୟରେ ନିମ୍ନ ଭବିଷ୍ୟବାଣୀ ରହିଛି :-

Corruption and persecution are the order of the day in the seven sacred cities of Kashi etc India is inhabited by Rakshas, Shabar, Bhil and other foolish people. In the land of 'Malechhas', the followers of the Malechha dharma' (Islam) are wise and brave people. All good qualities are found in Musalmans and all sorts of vices have accumulated in the land of the Aryas Islam will rule in India and its islands Having known these facts O Muni, glorify the name of thy Lord"

(Bhavishya Purana Parva-3, Khanda-1, Adhyay-4 Sloka - 21-23)

(Note :- ପୁରାଣର ଇଂରାଜୀ ଅନୁବାଦ ଗୁଡ଼ିକ A H Vidyarthi & U Ali କ ଦ୍ଵାରା ଲିଖିତ ପୁସ୍ତକ "Muhammad in Parsi, Hindoo and Buddhist Scriptures" ରୁ ଉଦ୍ଧୃତ ଏବଂ ଏଗୁଡ଼ିକ Islamic Research Foundation, Mumbai, Website- www.irf.net ରେ ମଧ୍ୟ ଉପଲବ୍ଧ ।)

ବେଦରେ ନରାଶଂସ ରୂପେ ଉଦ୍‌ଦିଷ୍ୟବାଣୀ

ବେଦର ଅନେକ ସ୍ଥାନରେ ‘ନର ଶଂସ’ ନାମକ ଜଣେ ରଷିଙ୍କ ଆଗମନୀ ବିଷୟରେ ସୂଚନା ଦିଆଯାଇଛି । ସଂସ୍କୃତରେ ବ୍ୟବହୃତ ‘ନରାଶଂସ’ ଶବ୍ଦର ଅର୍ଥ ‘ପ୍ରଶଂସିତ’ (the praised one) ଯାହାର ଅରବୀ ଅନୁବାଦ ‘ମୁହମ୍ମଦ’ । ‘ନର’ ଅର୍ଥ ମନୁଷ୍ୟ ଏବଂ ‘ଆଶଂସ’ ଅର୍ଥ ପ୍ରଶଂସିତ । ପଣ୍ଡିତ ବେଦ ପ୍ରକାଶ ଉପାଧ୍ୟାୟ ଲେଖିଛନ୍ତି ଯେ ‘ନରାଶଂସ’ ଏବଂ ‘ମୁହମ୍ମଦ’, ଉଭୟର ଏକ ଅର୍ଥ ।* ତୃତୀୟ ଉପାଧ୍ୟାୟ ଏହା ମଧ୍ୟ ଲେଖିଛନ୍ତି ଯେ ମୁହମ୍ମଦ ହିଁ ସେହି ଅନ୍ତିମ ରଷି ଯାହାଙ୍କ ଆଗମନୀ ବିଷୟରେ ବେଦ, ପୁରାଣ, ବାଇବେଲ ଏବଂ ବୌଦ୍ଧ ଧର୍ମଗ୍ରନ୍ଥ ଗୁଡ଼ିକରେ ଉଦ୍‌ଦିଷ୍ୟବାଣୀ କରାଯାଇଛି ।

ବେଦରେ ନରାଶଂସଙ୍କ ବିଷୟରେ ନିମ୍ନ ଉଦ୍‌ଦିଷ୍ୟବାଣୀର ଉଲ୍ଲେଖ ରହିଛି:-

୧. ସେ ‘ନରାଶଂସ’ ବା ପ୍ରଶଂସିତ (ମୁହମ୍ମଦ) ।

(Atharva Veda 20 127.1)

୨. ନରାଶଂସ ଓଟାରୋହଣ କରୁଥିବା ଜଣେ ରଷି ହେବେ ।

(Atharva Veda 20.127 2)

ଏହି ଶ୍ଳୋକଟିରେ ସ୍ପଷ୍ଟ ଉଲ୍ଲେଖ ରହିଛି ଯେ ଆସୁଥିବା ରଷି ଜଣକ ଭାରତୀୟ ନୁହେଁ, ବରଂ ଆରବୀୟ ହେବେ । ଉଦ୍‌ଦିଷ୍ୟ ପୁରାଣରୁ ମଧ୍ୟ ଆମେ ଅବଗତ ହେଲୁ ଯେ ସେ ମନୁଷ୍ୟ ନିବାସୀ ହେବେ । ଏହାଛଡ଼ା ଓଟ ଆରୋହଣ କରିବା ଭାରତୀୟ ବ୍ରାହ୍ମଣ ମାନଙ୍କ ପାଇଁ ହିନ୍ଦୁ ଶାସ୍ତ୍ର ଅନୁସାରେ ମଧ୍ୟ ନିଷିଦ୍ଧ ଅଛି । (ମନୁ ସଂହିତା ୧୧:୨୦୨)

ବିଶ୍ୱ ମାନବ ସମାଜର ପଥ ପ୍ରଦର୍ଶନ ପାଇଁ ଈଶ୍ୱରଙ୍କ ଦ୍ୱାରା ନିଯୁକ୍ତ ମହାମାନ୍ୟ ମାର୍ଗଦର୍ଶକ ମାନଙ୍କର ସର୍ବଦା ଭାରତୀୟ ହେବା ଅନିବାର୍ଯ୍ୟ ନୁହେଁ । ସେମାନେ

* 'Narashangsa and the Antim Rishi' by Dr Ved Prakash Upadhyay, Sanskrit Research Scholar, Prayag University.

ପୃଥ୍ବୀର ଯେକୌଣସି ସ୍ଥାନର ହୋଇପାରନ୍ତି । ଆମ ଉତ୍ସବ କେବଳ ଭାରତ ସୃଷ୍ଟି କରିନାହାନ୍ତି କିମ୍ବା କେବଳ ଭାରତୀୟ ମାନଙ୍କର କଲ୍ୟାଣ ଚାହୁଁ ନାହାନ୍ତି ଯେ ତାଙ୍କ ପ୍ରେରିତ ସମସ୍ତ ରସୁଲ ବ. ଧର୍ମପ୍ରବର୍ତ୍ତକ ଭାରତରେ ହିଁ ଜନ୍ମ ହେବେ ଏବଂ ତାଙ୍କର ସମସ୍ତ ଦିବ୍ୟଗ୍ରନ୍ଥ ଭାରତରେ ହିଁ ଅବତୀର୍ଣ୍ଣ ହେବ । ମହାମାନ୍ୟ ମାର୍ଗଦର୍ଶକ ବା ଅବତାର ମାନେ ପୃଥ୍ବୀର ବିଭିନ୍ନ ସ୍ଥାନରେ ଜନ୍ମଲଭ କରିଛନ୍ତି । ସେମାନେ ଯେଉଁ ସମାଜରେ ଜନ୍ମ ଗ୍ରହଣ କରନ୍ତି, ତା'ରି ଭାଷା କୁହନ୍ତି, ସେଇ ସମାଜର ପୋଷ କ ପରିଧାନ କରନ୍ତି ଏବଂ ତତ୍କାଳୀନ ଯାନ ବାହନ ଆଦିର ବ୍ୟବହାର ମଧ୍ୟ କରିଥାଆନ୍ତି । ତେଣୁ, ମହାମାନ୍ୟ ମହମ୍ମଦଙ୍କର ଆରବରେ ଜନ୍ମଗ୍ରହଣ କରିବା କୌଣସି ଅଶ୍ଚର୍ଯ୍ୟ କଥା ନୁହେଁ ।

ଉପରୋକ୍ତ ଶ୍ଳୋକ ସୂଚନା ଦେଉଛି ଯେ ସେ ରଖି ମରୁସ୍ଥଳରେ ପ୍ରକଟ ହେବେ ଯେଉଁଠାରେ ଓଟ ମାନଙ୍କର ବହୁଳ ବ୍ୟବହାର ଥିବ । ମହାମାନ୍ୟ ମହମ୍ମଦ ହିଁ ସେ ରଖି ଯିଏ ଓଟ ଆରୋହଣ କରୁଥିଲେ । ଏଥିରେ ସଂଦେହର ଅବକାଶ ନାହିଁ ।

ଅନ୍ୟ ଭବିଷ୍ୟବାଣୀ ଗୁଡ଼ିକ ଏହିପରି :-

୧. ନରାଶଂସ ଲୋକମାନଙ୍କୁ ପାପରୁ ଉଦ୍ଧାର କରିବେ

(Rig Veda 1:106 4)

୨. ସେ ମିଷ୍ଟାଳାପୀ ହେବେ ଏବଂ ତାଙ୍କୁ ଦିବ୍ୟଜ୍ଞାନ ପ୍ରଦାନ କରାଯିବ ।

(Rig Veda 1:3 2)

ଏହା ବ୍ୟତୀତ ଅଥର୍ବ ବେଦରେ ବିଂଶ କାଣ୍ଡର ୧୨୭ ଚମ ସୁକ୍ତର ମନ୍ତ୍ର ସଂଖ୍ୟା ୧ ରୁ ୧୩ ରେ ନର ଶଂସଙ୍କ ବିଷୟରେ ଆହୁରି ଅନେକ ଭବିଷ୍ୟବାଣୀ ରହିଛି ।

କଳ୍କୀ ଅବତାର ରୂପେ ଭବିଷ୍ୟବାଣୀ

ଡଃ ବେଦ ପ୍ରକାଶ ଉପାଧ୍ୟାୟ ‘ଅବତାର’ ଶବ୍ଦର ଅର୍ଥ ବ୍ୟାଖ୍ୟା କରି ଲେଖିଛନ୍ତି :-

“ମୁଁ ଶ୍ଵଷ୍ଟ କରିଦେବାକୁ ତାହେଁ ଯେ ସଂସ୍କୃତ ଶବ୍ଦ ‘ଅବତାର’ ଇଂରାଜୀରେ ‘Prophet’ ଏବଂ ଆରବୀ ଉଷାରେ ‘ନବୀ’ର ଅନୁରୂପ (ଦେଖନ୍ତୁ Sunderlalji’s Hindu - Muslim Unity P 29-30) । ପ୍ରାଚୀନ କାଳରେ ପ୍ରତ୍ୟେକ ଦେଶ ପାଇଁ ଜଣେ ଅବତାର ଅର୍ଥାତ୍ ମାର୍ଗଦର୍ଶକ ଆସୁଥିଲେ କାରଣ କୌଣସି ଜଣେ ଅବତାରଙ୍କ ପକ୍ଷରେ ସମଗ୍ର ବିଶ୍ଵର କଲ୍ୟାଣ ପାଇଁ କାର୍ଯ୍ୟ କରିବା ସଂଭବ ନ ଥିଲା । କିନ୍ତୁ ଅତିମ ଅବତାରଙ୍କ କଥା ଅଲଗା । ସେ ସମଗ୍ର ମାନବ ସମାଜର କଲ୍ୟାଣ ପାଇଁ ପ୍ରେରିତ ହୋଇଛନ୍ତି । ତାଙ୍କ ଧର୍ମ ମାର୍ଗ ପ୍ରତ୍ୟେକ ମନୁଷ୍ୟ ପାଇଁ ଉଦ୍ଦିଷ୍ଟ ।”*

କଳ୍କୀ ଅବତାରଙ୍କ ଆଗମନୀ ବିଷୟରେ ପୁରାଣରେ ଭବିଷ୍ୟବାଣୀ ରହିଛି ଯେ :-

୧. ସେ ଅଶ୍ଵାରୋହଣ କରିବେ ଏବଂ ତରବାରୀ ଧାରଣ କରି ଦୁଷ୍ଟମାନଙ୍କୁ ଦମନ କରିବେ ।

(Bhagabat Purana 12 2:19)

ଇତିହାସରୁ ଆମେ ଜାଣୁ ଯେ ମହାମ ନ୍ୟ ମହମ୍ମଦ ଅଶ୍ଵାରୋହଣ କରୁଥିଲେ ଏବଂ ତରବାରୀ ଧରି ଯୁଦ୍ଧ ମଧ୍ୟ କରୁଥିଲେ । ବର୍ତ୍ତମାନର ଯୁଗ ବିଜ୍ଞାନର ଯୁଗ ଏବଂ ଅତ୍ୟାଧୁନିକ ଆଶବିକ ଅସ୍ତ୍ର ଶସ୍ତ୍ରର ଯୁଗ । ଘୋଡ଼ା ଏବଂ ତରବାରୀ ଯୁଗ ସରିଯାଇଛି । ଏପରି ସ୍ଥଳେ ବର୍ତ୍ତମାନ ଅଶ୍ଵାରୋହଣ କରୁଥିବା ଏବଂ ତରବାରୀ ଧରି ଯୁଦ୍ଧ କରୁଥିବା ଜଣେ ଅବତାରଙ୍କର ପ୍ରତୀକ୍ଷା କେତେ ଦୂର ଯୁକ୍ତିଯୁକ୍ତ ? ପ୍ରକୃତ କଥାଟି ହେଉଛି ଯେ ଅତିମ ଅବତାର ମହାମାନ୍ୟ ମହମ୍ମଦଙ୍କର ଆବିର୍ଭାବ ହୋଇସାରିଛି ।

* 'Kalki Avatar and Muhammad'

ଭାଗବତ ପୁରାଣ କହୁଛି ଯେ :-

୨. ଅତିମ ଅବତାର ଜଗଦ୍‌ଗୁରୁ ବା ଜଗତର ରକ୍ଷକ ହେବେ ।

(Bhagabat Purana 12 2 19)

ମହାମାନ୍ୟ ମୁହମ୍ମଦଙ୍କୁ ସଂବୋଧନ କରି ପବିତ୍ର କୁରଆନରେ ପରମେଶ୍ୱର ଅଲ୍ଲାହ କହିଛନ୍ତି :-

“(ହେ ମୁହମ୍ମଦ) ଆପଣ କହି ଦିଅନ୍ତୁ : ହେ ମାନବ ଗଣ ! ମୁଁ ତୁମ ସମସ୍ତଙ୍କ ପ୍ରତି ସେହି ଅଲ୍ଲାହଙ୍କର ରସୁଲ ହୋଇ ଆସିଛି ଯିଏ ପୃଥିବୀ ଓ ଆକାଶ ମଣ୍ଡଳ ସାମ୍ରାଜ୍ୟର ସ୍ୱାମୀ ।”

(Al Qur'an 7:158)

୩. ସ୍ୱର୍ଗଦୂତ ମନଙ୍କ ଦ୍ୱାରା ଅତିମ ଅବତାରଙ୍କର ସହାୟତା କରାଯିବ ।

(Kalki Purana 2:7)

କୁରଆନରେ ଉଲ୍ଲେଖ ଅଛି ଯେ ଯୁଦ୍ଧ କ୍ଷେତ୍ରରେ (Battle of Badr) ସ୍ୱର୍ଗଦୂତମାନଙ୍କ ଦ୍ୱାରା ମହାମାନ୍ୟ ମୁହମ୍ମଦଙ୍କର ସହାୟତା କରାଯାଇଥିଲା । (Al Qur'an 8 9)

୪. କବ୍‌କୀ ଅବତାରଙ୍କ ଶରୀରରୁ ସୁଗନ୍ଧ ବାହାରିବ ଯାହା ନିକଟରେ ଥିବା ଲୋକମାନଙ୍କ ମନକୁ ପ୍ରଫୁଲ୍ଲିତ କରିଦେବ ।

(Bhagabat Purana 12 2 21)

ଆମେ ଇତିହାସରୁ ଜାଣୁ ଯେ ମହାମାନ୍ୟ ମୁହମ୍ମଦଙ୍କ ଝାଳରୁ ସୁଗନ୍ଧ ଆସୁଥିଲା । (Shamael Tirmidhi and "Life of Mohmet by Sir William Muir P-342")

୫. ଅତିମ ରକ୍ଷକ ଆବିର୍ଭାବ ହେବା ସ୍ଥାନ ବିଷୟରେ କବ୍‌କୀ ପୁରାଣରେ ଭବିଷ୍ୟଦ୍‌ବାଣୀ ରହିଛି ଯେ ସେ ଶମ୍ମଲ ଗ୍ରାମରେ ବିଷ୍ଣୁଯଶଙ୍କ ଘରେ ତାଙ୍କ ପତ୍ନୀ ସୁମତୀଙ୍କ ଗର୍ଭରୁ ଜନ୍ମ ନେବେ ।

(Kalki Purana 2 4)

୬. ସେ ‘ଶମ୍ଭଲ’ ଗ୍ରାମର ‘ମୁଖ୍ୟ ବ୍ରାହ୍ମଣଙ୍କ’ ଘରେ ଜନ୍ମ ଗ୍ରହଣ କରିବେ ଏବଂ ତାଙ୍କ ପିତାଙ୍କ ନାମ ‘ବିଷ୍ଣୁଯଶ’ ହେବ :-

‘सम्भल ग्राम मुख्यस्य ब्राह्मणस्य महात्मनः ।

भवने विष्णुयशसः कल्किः प्रादुर्भाविष्यति ॥’

(Bhagabat Purana 12 2 18)

ତାଙ୍କ ମାତାଙ୍କ ନାମ ‘ସୁମତି’ ହେବ :-

शम्भलो विष्णु यशसो गृहे प्रादुर्भवाभ्यहम् ।

सुमत्यांमार्तार विभो! पत्नीयां त्वग्निर्दशातः ॥

(Kalki Purana 2 4)

ପଣ୍ଡିତ ବେଦ ପ୍ରକାଶ ଉପାଧ୍ୟାୟ ଲେଖିଛନ୍ତି ଯେ ‘ଶମ୍ଭଲ’ ଅର୍ଥ ‘ଶାନ୍ତିର ଘର’ ଏବଂ ମକ୍କା ସହରକୁ ଆରକୀ ଭାଷାରେ କହୁଳ ଅମନ୍ (Darul-Aman) କୁହାଯାଏ ଯାହାର ଅର୍ଥ ‘ଶାନ୍ତିର ଘର’ ବା Abode of Security* ।

ଉପରୋକ୍ତ ଶ୍ଳୋକରେ କଲ୍କୀ ଅବତାରଙ୍କ ମାତାଙ୍କ ନାମ ‘ସୁମତି’ ହେବ ବୋଲି ଉଲ୍ଲେଖ ଯାହାର ଅର୍ଥ ‘ଶ ଚଣ୍ଡିଷ୍ଠ ସ୍ଵଭବର ମହିଳା’ । ଇତିହାସରୁ ଆମେ ଜାଣୁ ଯେ ମହାମାନ୍ୟ ମହମ୍ମଦଙ୍କ ମାତାଙ୍କ ନାମ ‘ଆମିନା’ ଥିଲା । ‘ସୁମତି’ର ଆରକୀ ଅନୁବାଦ ମଧ୍ୟ ‘ଆମିନା’ ।

କଲ୍କୀ ଅବତାରରେ ପିତାଙ୍କ ନାମ ‘ବିଷ୍ଣୁଯଶ’ । ପଣ୍ଡିତ ବେଦ ପ୍ରକାଶ ଉପାଧ୍ୟାୟ ଲେଖିଛନ୍ତି ଯେ ବିଷ୍ଣୁଯଶର ଅର୍ଥ ‘ବିଷ୍ଣୁ ବା ଇଶ୍ଵରଙ୍କର ପୂଜାରୀ’ । ମହାମାନ୍ୟ ମହମ୍ମଦଙ୍କ ପିତାଙ୍କ ନାମ ଥିଲା ‘ଅବୁଲୁହ’ ଯାହାର ଅର୍ଥ ମଧ୍ୟ ‘ଅଲ୍ଲାହଙ୍କର ପୂଜାରୀ’ ।

ସେ ଶମ୍ଭଲର ମୁଖ୍ୟ ବ୍ରାହ୍ମଣ ଅର୍ଥାତ୍ ଅବୁ ମୁତଲିବ୍ଙ୍କ ଘରେ ଜନ୍ମଗ୍ରହଣ କରିଥିଲେ ଯିଏ ମହାମାନ୍ୟ ମୁହମ୍ମଦଙ୍କର ଜେଜେବାପା ତଥା ମଞ୍ଜର ସର୍ଦାର ଥିଲେ ।

* Kalki Avatar and Muhammad' (Ch -7)

ଏଥିରୁ ସ୍ପଷ୍ଟ ପ୍ରମାଣିତ ହେଉଛି ଯେ କଳ୍କୀ ଅବତର ମହାମାନ୍ୟ ମହମ୍ମଦଙ୍କ ବ୍ୟତୀତ ଅନ୍ୟ କେହି ନୁହେଁ ।

୮. କଳ୍କୀ ଅବତାର ଅନ୍ତିମ ଅବତର ହେବେ ।

(Bhagabata Purana 1 3 24)

ପଣ୍ଡିତ ବେଦ ପ୍ରକାଶ ଉପ ଧାୟ ‘କଳ୍କୀ ଅବତାର ଏବଂ ମୁହମ୍ମଦ’ ପୁସ୍ତକରେ ଲେଖିଛନ୍ତି :-

“କଳ୍କୀ ଅବତାରକୁ ଭାରବତ ପୁରାଣରେ ‘ଅନ୍ତିମ ଅବତାର’ ବୋଲି ବର୍ଣ୍ଣନା କରାଯାଇଛି । କୌତୁହଳ କଥା ଯେ କୁର୍ଆନ୍ ମଧ୍ୟ ମହାମାନ୍ୟ ମହମ୍ମଦଙ୍କୁ ‘ଅନ୍ତିମ ରସୁଲ’ ବୋଲି ଘୋଷଣା କରୁଛି ।” (Qur'an 33 40)

୯. କଳ୍କୀ ଅବତାର ମଧ୍ୟମାସ ଶୁକ୍ଳପକ୍ଷ ଦ୍ଵାଦଶୀ ଦିନ ଜନ୍ମଗ୍ରହଣ କରିବେ । (Kalki Purana 2:25/2:15) ଏ ସଂବନ୍ଧରେ ପଣ୍ଡିତ ଉପ ଧାୟ ଲେଖିଛନ୍ତି ଯେ ଏହା ଐତିହାସିକ ରୂପେ ପ୍ରମାଣିତ ହେଉ ପାରିଛି ଯେ ମହାମାନ୍ୟ ମହମ୍ମଦ ମାଧ୍ୟମାସ ଶୁକ୍ଳପକ୍ଷ ଦ୍ଵାଦଶୀ ଦିନ (12th day of bright half of the month of Rabbi-ul Awal) ଜନ୍ମଗ୍ରହଣ କରିଛନ୍ତି ।

ଉପରୋକ୍ତ ଆଲୋଚନାରୁ ମହାମାନ୍ୟ ମହମ୍ମଦ ଯେ କଳ୍କୀ ଅବତାର ତଥା ଅନ୍ତିମ ରଷି, ଏହା ତୁଝିବାରେ କୌଣସି ଅସୁବିଧା ନାହିଁ ।

(ଟିପ୍ପଣୀ : ବିଶଦ ବିବରଣୀ ପାଇଁ Islamic Research Foundation, 56/58 Tandel Street (North) Dongri, Mumbai - 400009, Website - www.irf.net ସହିତ ଯେ ଗାୟୋଗ କରାଯାଇପାରେ ।)

ବାଇବେଲରେ ଭବିଷ୍ୟବାଣୀ

ପବିତ୍ର କୁରାଅନରେ ଉଲ୍ଲେଖ ଅଛି ଯେ ଧର୍ମଦୂତ ମହମ୍ମଦଙ୍କ ଅଗମନୀୟ ଖବର ମହାମାନ୍ୟ ଧର୍ମଦୂତ ମୁସା ଏବଂ ମହାମାନ୍ୟ ଧର୍ମଦୂତ ଇସା ଅର୍ଥାତ୍ ଯୀଶୁଖ୍ରୀଷ୍ଟଙ୍କ ମଧ୍ୟମରେ ପ୍ରେରିତ ଦିବ୍ୟଗ୍ରନ୍ଥରେ ଦିଆ ଯାଇଥିଲା । (କୁରଆନ୍ ୭:୧୫୭) । ଅବଶ୍ୟ ବାଇବେଲରେ ଅନେକ ସଂଶୋଧନ ଏବଂ ପରିବର୍ତ୍ତନ ହେଇସାରିଛି, ତଥାପି ଏବେ ମଧ୍ୟ ସେଥିରେ ମହାମାନ୍ୟ ମହମ୍ମଦଙ୍କ ବିଷୟରେ ଭବିଷ୍ୟବାଣୀ ରହିଛି ।

Old Testament :- ବାଇବେଲରେ ଲେଖା ଅଛି ଯେ ଈଶ୍ଵର ମହାମାନ୍ୟ ଧର୍ମଦୂତ ମୁସାଙ୍କୁ କହିଲେ :-

“ଆମେ ସେମାନଙ୍କ ନିମନ୍ତେ ସେମାନଙ୍କ ଭ୍ରାତୃଗଣ ମଧ୍ୟରୁ ତୁମ ସଦୃଶ ଜଣେ ଭବିଷ୍ୟଦ୍‌ବତ୍ତା ଉତ୍ପନ୍ନ କରିବା ଓ ଆମେ ତାହାଙ୍କ ମୁଖରେ ଆପଣା ବାକ୍ୟ ଦେବା ଓ ଅମ୍ଭ ତାହାଙ୍କୁ ଯେ ଯେ ଆଜ୍ଞା ଦେବା, ତାହା ସେ ସେମାନଙ୍କୁ କହିବେ ।”

(Deutoronomy 18 18)

ଉପରୋକ୍ତ ଭବିଷ୍ୟବାଣୀରୁ ସ୍ପଷ୍ଟ ଜଣା ପଡୁଛି ଯେ ଏହା ଧର୍ମଦୂତ ମହମ୍ମଦଙ୍କ ବିଷୟରେ ହିଁ କରାଯାଇଛି । ଏହାର ନିମ୍ନଲିଖିତ କାରଣ ରହିଛି :-

ଶିଶୁରଦୂତ ମହାମାନ୍ୟ ଇବ୍ରାହିମଙ୍କର ଦୁଇପୁତ୍ର ଥିଲେ : ଇସମାଉଲ୍ ଏବଂ ଇସହାକ୍ । ମହାମାନ୍ୟ ଇସମାଉଲ୍‌ଙ୍କ ବଂଶ ‘ଇସ୍ରାଉଲି’ ରୂପେ ପ୍ରସିଦ୍ଧ । ଇସହାକ୍‌ଙ୍କ ପୁତ୍ରଙ୍କ ଉପାଧି ଇସ୍ରାଉଲ୍ ଥିବା ହେତୁ ତାଙ୍କ ସନ୍ତାନକୁ ‘ଇସ୍ରାଉଲି’ କୁହାଯାଏ । ଏପରି ଭାବରେ ମହାମାନ୍ୟ ଇବ୍ରାହିମଙ୍କ ଦୁଇପୁତ୍ରଙ୍କ ଠାରୁ ଦୁଇଟି ବଂଶ ‘ଇସମାଉଲି’ ଏବଂ ‘ଇସ୍ରାଉଲି’ ଗଢିଲା । ମହାମାନ୍ୟ ଧର୍ମଦୂତ ଇସା (Christ) ଇସ୍ରାଉଲି ବଂଶର ଥିଲେ କିନ୍ତୁ ମହାମାନ୍ୟ ମହମ୍ମଦ ଇସ୍ରାଉଲିଙ୍କ ଭାଇ ଅର୍ଥାତ୍ ଇସମାଉଲି ବଂଶର ଥିଲେ । ବାଇବେଲରେ ‘ଭାଇର ଶବ୍ଦ ଏହି ଦୁଇଟି ବଂଶର ପରସ୍ପର ଭାଇ ହେବା ଅର୍ଥରେ କେତେକ ସ୍ଥାନରେ ବ୍ୟବହୃତ ହୋଇଛି । ତେଣୁ ମୁହମ୍ମଦ ଇସ୍ରାଉଲିଙ୍କ ଭାଇଗଣଙ୍କ ମଧ୍ୟରୁ ହିଁ ଆସିଛନ୍ତି ।

ଉପରୋକ୍ତ ଭବିଷ୍ୟବାଣୀ ଏହା କହୁଛି ଯେ ଆଗରୁକ ଧର୍ମପ୍ରବର୍ତ୍ତକ ମହାମାନ୍ୟ ମୁସାଙ୍କ ସଦୃଶ ହେବେ । ଧର୍ମଦୂତ ମୁସାଙ୍କ ସହ ମହାମାନ୍ୟ ମୁହମ୍ମଦଙ୍କର ଅନେକ ସାମଞ୍ଜସ୍ୟ ରହିଛି ଯଥା :-

୧. ମହାମାନ୍ୟ ମୁସାଙ୍କ ପରି ମହାମାନ୍ୟ ମୁହମ୍ମଦ ମଧ୍ୟ ସାଧାରଣ ଭାବରେ ଜନ୍ମଲାଭ କରିଥିଲେ । ଦୁହେଁଙ୍କର ପିତାମାତା ଥିଲେ ।
୨. ମହାମାନ୍ୟ ମୁସା ଏବଂ ମହମ୍ମଦ, ଦୁହେଁ ବିବାହ କରିଥିଲେ ।
୩. ଧର୍ମଦୂତ ମୁସାଙ୍କ ପରି ମହମ୍ମଦ, ମଧ୍ୟ ଧର୍ମଯୁକ୍ତ କରିଥିଲେ ।
୪. ମହାମାନ୍ୟ ମୁସାଙ୍କ ଜିମ୍ମା ମୁହମ୍ମଦଙ୍କ ଅନୁଗାମୀ ତାଙ୍କୁ ପ୍ରତାରିତ କରି ନାହାନ୍ତି ।
୫. ଦୁହେଁଙ୍କୁ ତାଙ୍କ ସମାଜ କିଛି କାଳ ପରେ ସ୍ୱୀକାର କରିନେଇଥିଲା ।

୬. ମହାମାନ୍ୟ ମୁସାଙ୍କ ପରି ମହମ୍ମଦ ମଧ୍ୟ ଦେଶତ୍ୟାଗ (ହିଜରତ୍) କରିଥିଲେ ।
୭. ଯେପରି ମହାମାନ୍ୟ ମୁସାଙ୍କ ମାଧ୍ୟମରେ ଅବତରିତ ଦିବ୍ୟ ଗ୍ରନ୍ଥ ତାଙ୍କ ଜୀବନକାଳ ମଧ୍ୟରେ ଲେଖି ନିଆଯାଇଥିଲା, ସେହିପରି ମହାମାନ୍ୟ ମହମ୍ମଦଙ୍କ ମାଧ୍ୟମରେ ଅବତରିତ କୁରଆନ୍ ମଧ୍ୟ ତାଙ୍କ ଜୀବନକାଳ ମଧ୍ୟରେ ହିଁ ଲିପିବଦ୍ଧ ହୋଇ ସାରିଥିଲା ।
୮. ମହାମାନ୍ୟ ମୁସାଙ୍କ ଭଳି ମହାମାନ୍ୟ ମହମ୍ମଦ ମଧ୍ୟ ସାଧାରଣ ଭାବରେ ସ୍ୱର୍ଗବାସ କରିଛନ୍ତି ।

ଏଥିରୁ ପ୍ରମାଣିତ ହେଉଛି ଯେ ମହାମାନ୍ୟ ମୁହମ୍ମଦ ଧର୍ମଦୂତ ମୁସାଙ୍କ ସଦୃଶ ଥିଲେ ।

ଉପରୋକ୍ତ ଭବିଷ୍ୟବାଣୀ ଏହା ମଧ୍ୟ କହୁଛି ଯେ ଈଶ୍ୱର ସେହି ଧର୍ମପ୍ରବର୍ତ୍ତକଙ୍କ ମୁଖରେ ଆପଣା ବାକ୍ୟ ରଖିବେ, ଅର୍ଥାତ୍ ତାଙ୍କ ପ୍ରତି ଦିବ୍ୟବାଣୀ ଜରାଯିବ । ସଂପୂର୍ଣ୍ଣ କୁରଆନ୍ ମହାମାନ୍ୟ ମହମ୍ମଦଙ୍କ ମୁଖରୁ କେବଳ ନିସ୍ସୂତ ହୋଇଛି । ଈଶ୍ୱରଙ୍କ ଦ୍ୱାରା ପ୍ରକଟିତ ଦିବ୍ୟବାଣୀକୁ ସେ ବିନା କୌଣସି ପରିବର୍ତ୍ତନ କରି ମାନବ ସମାଜକୁ ପହଞ୍ଚାଇ ଦେଲେ ।

“ଆମେ ତାହାକୁ ଯେ ଯେ ଆଜ୍ଞା ଦେବା, ତାହା ସେ ସେମାନଙ୍କୁ କହିବେ” - ଏ ବିଷୟରେ ପବିତ୍ର କୁରଆନ୍ କହୁଛି ଯେ ମହାମାନ୍ୟ ମହମ୍ମଦ ସ୍ୱଇଚ୍ଛାରୁ କିଛି ଉତ୍ତୁନଥିଲେ ବରଂ ତାଙ୍କୁ ଦିବ୍ୟବାଣୀ ହେଉଥିଲା । (କୁରଆନ୍ ୫୩-୩)

New Testament :—

ବାଇବେଲର ନୂତନ ନିୟମରେ ନିମ୍ନ ଭବିଷ୍ୟବାଣୀ ରହିଛି :—

“ଆଉ, ମୁଁ ପିତାଙ୍କୁ ଅନୁରେ ଧ କରିବି, ପୁଣି ତୁମ୍ଭମାନଙ୍କ ସାଙ୍ଗରେ ଚିରକାଳ ରହିବି । ନିମନ୍ତେ ସେ ତୁମ୍ଭମାନଙ୍କୁ ଆଉ ଜଣେ ସାହାଯ୍ୟକାରୀଙ୍କି ଅର୍ଥାତ୍ ସେହି ସତ୍ୟମୟ ଆତ୍ମାକୁ ଦେବେ ।”

“କିନ୍ତୁ ସେହି ସାହାଯ୍ୟକାରୀ ଅର୍ଥାତ୍ ଯେଉଁ ପବିତ୍ର ଆତ୍ମାକୁ ପିତା ମୋ ନାମରେ ପ୍ରେରଣ କରିବେ, ସେ ତୁମ୍ଭମାନଙ୍କୁ ସମସ୍ତ ବିଷୟ ଶିକ୍ଷା ଦେବେ, ଆଉ ମୁଁ ତୁମ୍ଭମାନଙ୍କୁ ଯାହା ଯାହା କହିଅଛି, ସେହି ସବୁ ତୁମ୍ଭମାନଙ୍କୁ ସ୍ମରଣ କରାଇବେ ।”

(John 14.26)

“ମୁଁ ତୁମ୍ଭମାନଙ୍କ ସହିତ ଅ ଓ ଅଧିକ କଥାବ ଗାଁ କରିବି ନାହିଁ, କାରଣ ଜଗତର ଅଧିପତି ଆସୁଅଛି, ଆଉ ମୋ ଠାରେ ତାହାର କିଛି ହିଁ ନାହିଁ ।”

(John 14.30)

“ପିତାଙ୍କ ନିକଟରୁ ମୁଁ ତୁମ୍ଭମାନଙ୍କ ନିକଟକୁ ଯେଉଁ ସାହାଯ୍ୟକାରୀକୁ ପ୍ରେରଣ କରିବି, ପିତାଙ୍କ ଠାରୁ ବହିର୍ଗତ ସେହି ସତ୍ୟମୟ ଆତ୍ମା ଆସିଲେ ମୋ ବିଷୟରେ ସାକ୍ଷ୍ୟ ଦେବେ ।”

(John 15 26)

ଉପରୋକ୍ତ ଉଦ୍ଦିଷ୍ଟବାଣୀ ଗୁଡ଼ିକ ମହାମାନ୍ୟ ଯୀଶୁଙ୍କ ପରେ ଆଉ ଜଣେ ମାର୍ଗଦର୍ଶକଙ୍କ ବିଷୟର ନିମ୍ନଲିଖିତ ସୂଚନା ଦେଉଛି :-

୧. ଉଦ୍ଦିଷ୍ଟତରେ ଆସୁଥିବା ମାର୍ଗଦର୍ଶକ ଦ୍ଵିରକାଳ ରହିବେ ଅର୍ଥାତ୍ ସେ ଉତ୍ସବର ଅନ୍ତିମ ସଂଦେଶ ବା ହକ ହେବେ ଏବଂ ତାଙ୍କ ମାଧ୍ୟମରେ ପ୍ରେରିତ ବିଧାନ ପ୍ରକୟ ପର୍ଯ୍ୟନ୍ତ ବଳବତ୍ତର ରହିବ । ପବିତ୍ର କୁରଆନ୍ ମଧ୍ୟ ଏହାହିଁ ଘୋଷଣା କରିଛି ଯେ ମହାମାନ୍ୟ ମହମ୍ମଦ ହିଁ ଅନ୍ତିମ ମାର୍ଗଦର୍ଶକ । (Qur'an 33 40)
୨. ସେ କୌଣସି ଦୂତନ ଧର୍ମ ଆଣିବେ ନାହିଁ ବରଂ ମହାମାନ୍ୟ ଯୀଶୁଙ୍କର ଶିକ୍ଷାର ସମର୍ଥନ କରିବେ ଏବଂ ଏହାକୁ ପୂର୍ଣ୍ଣାଙ୍ଗ କରିବେ । ସୁତରାଂ କୁରଆନ୍ ଅନେକ ସ୍ଥାନରେ ମହାମାନ୍ୟ ଯୀଶୁ ଦେଉଥିବା ଶିକ୍ଷା ଗୁଡ଼ିକୁ ବର୍ଣ୍ଣନା କରିଛି ଏବଂ ମହାମାନ୍ୟ ମହମ୍ମଦ ଯୀଶୁଙ୍କ ଶିକ୍ଷା ବିଷୟରେ ଲୋକମାନଙ୍କୁ ସ୍ମରଣ କରାଇଛନ୍ତି ।

୩. ଭବିଷ୍ୟବାଣୀରେ ମହାମାନ୍ୟ ଯୀଶୁ କହିଛନ୍ତି ଯେ ଯେଉଁ ଜଗତର ଅଧିପତି ଆସିବେ ମୋ'ଠାରେ ତାଙ୍କର ଚିଛି ହିଁ ନାହିଁ । ଅର୍ଥାତ୍ ଆସୁଥିବା ଧର୍ମପ୍ରବର୍ତ୍ତକଙ୍କ ଲକ୍ଷ୍ୟ ବା Mission ମହାମାନ୍ୟ ଯୀଶୁଙ୍କ ଠାରୁ ବୃହତ୍ତର ହେବ ଏବଂ ମହାମାନ୍ୟ ମୁହମ୍ମଦଙ୍କ ପରି ହିଁ ଏହା ପ୍ରଯୁଜ୍ୟ ।
୪. ସେ ଯୀଶୁଙ୍କ ବିଷୟରେ ସାକ୍ଷ୍ୟ ଦେବେ ଅର୍ଥାତ୍ ଲୋକମାନଙ୍କୁ ଏହି ସତ୍ୟତା ବିଷୟରେ ଅବଗତ କରାଇବେ ଯେ ମହାମାନ୍ୟ ଯୀଶୁ ଈଶ୍ବରଙ୍କର ପ୍ରେରିତ ମର୍ତ୍ତଦର୍ଶକ ଥିଲେ ଏବଂ ସେ କୁମାରୀ ମାତା ମରିୟମଙ୍କ ଗର୍ଭରୁ ଜନ୍ମ ଗ୍ରହଣ କରିଥିଲେ । ସୁତରାଂ ମହାମାନ୍ୟ ମୁହମ୍ମଦ ଏବଂ ତାଙ୍କ ସମସ୍ତ ଅନୁଗମୀ ମହାମାନ୍ୟ ଯୀଶୁଙ୍କୁ ଈଶ୍ବରଙ୍କ ପ୍ରେରିତ ପୈଗମ୍ବର ବା ଧର୍ମଦୂତ ବୋଲି ସ୍ୱୀକାର କରନ୍ତି ଏବଂ ତାଙ୍କ ପବିତ୍ରତାର ସାକ୍ଷ୍ୟ ପ୍ରଦାନ କରନ୍ତି । ଅଲ୍ଲାହଙ୍କର ତାଙ୍କ ପ୍ରତି ଅଶେଷ କରୁଣାର ବର୍ଷା ହେଉ ।

ଧର୍ମ ବିଷୟରେ ବାଧ୍ୟ ବାଧକତା ନାହିଁ

ପ୍ରିୟ ବନ୍ଧୁଗଣ, ଧର୍ମ ସଂବନ୍ଧରେ କୌଣସି ବାଧ୍ୟ-ବାଧକତା ନାହିଁ । ପୂଜା-ଉପାସନା ଧର୍ମର ମୁଖ୍ୟ ତଥା ଅବିଚ୍ଛେଦ୍ୟ ଅଙ୍ଗ ଏବଂ ଏହା ଆନ୍ତରିକ ଶ୍ରଦ୍ଧା ଓ ଭକ୍ତି ସହ ସଂପର୍କିତ । ଇଚ୍ଛା ବିରୁଦ୍ଧରେ ବା ବଳ ପ୍ରୟୋଗ ଦ୍ଵାରା କାହାରିକୁ ପରମେଶ୍ଵରଙ୍କ ବିଶ୍ଵସ୍ତ କରାଇବା ସଂଭବ ନୁହେଁ । ଏହି କାରଣରୁ ପବିତ୍ର କୁରଆନ୍ ଘୋଷଣା କରିଛି -

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ

(Al-Qur'an - 2 . 256)

ଭାବାର୍ଥ :- “ଧର୍ମ ସଂକ୍ରାନ୍ତରେ କୌଣସି ବାଧ୍ୟ-ବାଧକତା ନାହିଁ,
(କାରଣ) ସତ୍ ମାର୍ଗକୁ ଅସତ୍ ମାର୍ଗରୁ ପୃଥକ କରିଦିଆଯାଇଛି ।”

ଅର୍ଥାତ୍, କୌଣସି ନିର୍ଦ୍ଦିଷ୍ଟ ପଥରେ ଚାଲିବା ପାଇଁ ଈଶ୍ଵର ବାଧ୍ୟ କରୁ ନାହାନ୍ତି । ସେ ମନୁଷ୍ୟକୁ ବୁଦ୍ଧି ଓ ବିବେକ ପ୍ରଦାନ କରିଛନ୍ତି, ଭଲ-ମନ୍ଦ ବିଚାର କରିବାର ସାମର୍ଥ୍ୟ ମଧ୍ୟ ପ୍ରଦାନ କରିଛନ୍ତି । କିନ୍ତୁ କୌଣସି କର୍ମ କରିବା କିମ୍ବା ନ କରିବାର ନିର୍ଣ୍ଣୟ ମନୁଷ୍ୟ ନିଜେ କରେ ଏବଂ ସେଇ ଅନୁସାରେ ତାକୁ କର୍ମଫଳ ମଧ୍ୟ ଭୋଗ କରିବାକୁ ପଡ଼େ । ଯଦି କେହି ସତ୍‌ପଥରେ ଚାଲିବାର ସିଦ୍ଧାନ୍ତ ନିଏ ତେବେ ଈଶ୍ଵର ତାକୁ ବିପଥଗାମୀ କରନ୍ତି ନାହିଁ କିମ୍ବା ଯଦି ସେ ଅସତ୍ ପଥ ବାଛେ ତେବେ ତାକୁ ବାଧ୍ୟ କରି ପୁଣ୍ୟବାନ କରାଯାଏ ନାହିଁ ।

ଉଦାହରଣ ସ୍ଵରୂପ - ଈଶ୍ଵର ହିଁ ସମସ୍ତଙ୍କୁ ଆହାର ଦିଅନ୍ତି, କିନ୍ତୁ ସେଇ

ବାଟରେ ଦିଅନ୍ତି ଯାହାକୁ ବ୍ୟକ୍ତି ନିଜେ ବାଛିଥାଏ । ଧରନ୍ତୁ ଚୋରି କିମ୍ବା ବ୍ୟବସାୟ ମଧ୍ୟରୁ ଯଦି କଣେ ବ୍ୟକ୍ତି ସାଧୁତାର ପଛା ଅବଲମ୍ବନ କରି ବ୍ୟବସାୟ କରିବାର ନିର୍ଣ୍ଣୟ କରେ ତେବେ ଈଶ୍ବର ତାକୁ ବଳପୂର୍ବକ ଚୋର କରନ୍ତି ନାହିଁ । କର୍ମ ପାଇଁ ବାଧ୍ୟ କରିଦେଲେ ମାନବ ସୃଷ୍ଟିର ଉଦ୍ଦେଶ୍ୟ ସାଧୁତ ହୁଅନ୍ତା ନାହିଁ । ତେଣୁ, ମନୁଷ୍ୟକୁ କେବଳ ସତ୍ ଓ ଅସତ୍ ମଧ୍ୟରେ ଥିବା ପ୍ରଭେଦ ବିଷୟରେ ଅବଗତ କରାଇଦିଆଯାଏ ଏବଂ ମୃତ୍ୟୁ ପରେ ତାର ଉତ୍ତରଦାୟୀତ୍ବ ସଂପର୍କରେ ସତର୍କ କରାଇ ଦିଆଯାଏ ।

ମନୁଷ୍ୟ ନିଜ କର୍ମ ପାଇଁ ଉତ୍ତରଦାୟୀ

ଅନେକଙ୍କର ଧାରଣା ରହିଛି ଯେ ମନୁଷ୍ୟ ଈଶ୍ବରଙ୍କ ହାତରେ କଣ୍ଢେଇ ମାତ୍ର । ସେମାନେ କୁହନ୍ତି -

ଦଇବ ଦଉଡ଼ି, ମଣିଷ ଗାଇ,
ଯେଣିକି ଟାଣିଲେ ତେଣିକି ଯାଇ ।

ଅର୍ଥାତ୍ ଈଶ୍ବରଙ୍କ ଇଚ୍ଛା ବିରୁଦ୍ଧରେ ପ୍ରତ୍ନତିଏ ମଧ୍ୟ ହଲେ ନାହିଁ । ସେ ଯେମିତି ଇଚ୍ଛା କରନ୍ତି ମନୁଷ୍ୟ ସେହିପରି କରେ । ତେଣୁ ମନୁଷ୍ୟ ନିଜ କର୍ମ ପାଇଁ ଉତ୍ତରଦାୟୀ ନୁହେଁ । ଏମାନେ ଭାଗ୍ୟ ବା ଭଗବାନଙ୍କ ଉପରେ ସବୁ ଦୋଷ ଲଦି ଦେଇ ନିଜେ ସୁନା ପୁଅ ସାଜି ବସି ଯାଆନ୍ତି ଏବଂ ନିଜ ଇଚ୍ଛାକୁ ଈଶ୍ବରଙ୍କ ଇଚ୍ଛା ମନେ କରି ଯାବତୀୟ ପ୍ରକାର ଅନ୍ୟାୟ ଓ ଅତ୍ୟାଚାର କରି ଚାଲନ୍ତି ।

ଅବଶ୍ୟ ଈଶ୍ବର ଇଚ୍ଛା କଲେ ସୂର୍ଯ୍ୟ, ଚନ୍ଦ୍ର, ପଶୁପକ୍ଷୀ ଏବଂ ତରୁଲତା ଭଳି କୌଣସି ମନୁଷ୍ୟ ମଧ୍ୟ ତାଙ୍କର ଅବାଧ୍ୟ ହୋଇ ପାରନ୍ତା ନାହିଁ । କିନ୍ତୁ ଆଦେଶ ମାନିବା ପାଇଁ ବାଧ୍ୟ କରିଦେଲେ ପରୀକ୍ଷାର ଉଦ୍ଦେଶ୍ୟ ସାଧୁତ ହୁଅନ୍ତା ନାହିଁ । ତା' ଈଶ୍ବର ଭକ୍ତି ତଥା ଧର୍ମନିଷ୍ଠତାର ପରୀକ୍ଷା ସଂଭବ ହୁଅନ୍ତା ନାହିଁ ଏବଂ ସ୍ବର୍ଗ ଓ ନର୍କର ସୃଷ୍ଟି ମଧ୍ୟ ନିରର୍ଥକ ହୋଇ ଯାଆନ୍ତା । ତେଣୁ ମନୁଷ୍ୟକୁ ତାର ଆୟତ୍ତାଧୀନ କର୍ମଗୁଡ଼ିକ

ବିଷୟରେ ସ୍ୱାଧୀନତା ପ୍ରଦାନ କରାଯାଇଛି । ଏହି କାରଣରୁ ମନୁଷ୍ୟ ନିୟମ ଲଂଘନ କରିଥାଏ ।

ଏ ବିଶାଳ ବ୍ରହ୍ମାଣ୍ଡର ରଚୟିତା ଜଣେ ଅବୋଧ ଶିଶୁ ନୁହନ୍ତି ଯେ ନିରର୍ଥକ ଏହାକୁ ସୃଷ୍ଟି ଦେଇଛନ୍ତି । ହଜାର ହଜାର ବର୍ଷ ଧରି ପ୍ରାଣୀମାନଙ୍କର ପ୍ରତିପାଳନ ଏବଂ ଜନ୍ମ ଓ ମୃତ୍ୟୁ ଅକାରଣରେ ଚାଲିନାହିଁ । ଏହି କର୍ମଶାଳାରେ ମାନବର ପ୍ରତ୍ୟେକ କର୍ମ ଅବଶ୍ୟ ଉଲ୍ଲାସ ବା ମନ୍ଦ ପଳ ବହନ କରିବ । ଯେଉଁ ମହାଶକ୍ତି ମନୁଷ୍ୟକୁ ଅନ୍ୟାୟ-ଅତ୍ୟାଚାର, କୁଣ୍ଠନ ଓ ନରସଂହାର ଆଦି ଯାବତୀୟ କୁକର୍ମ କରିବାର ସାମର୍ଥ୍ୟ ଓ ସୁଯୋଗ ପ୍ରଦାନ କରିଛନ୍ତି, ତାଙ୍କ ଠାରୁ କିପରି ଆଶା କରାଯାଇପାରେ ଯେ ଜଣେ ବ୍ୟକ୍ତି ସମାଜରେ ନାନା ପ୍ରକାର ବିଭ୍ରାଟ ଓ ବିଶ୍ୱଖଳା ସୃଷ୍ଟି କରି, ହତ୍ୟା, କୁଣ୍ଠନ ଓ ଧର୍ଷଣ କରି, ଅସଂଖ୍ୟ ଜନତାର ରକ୍ତ ଶୋଷି, ହଜାର ହଜାର ନରନାରୀଙ୍କର ଧନ-ଜୀବନ ଏବଂ ମାନ-ସମ୍ମାନ ସହିତ ଖେଳ ଖେଳି ଏବଂ ପ୍ରସ୍ତା ଓ ସୃଷ୍ଟିର ଅଧିକାର ଗୁଡ଼ିକୁ ପଦ ଦଳିତ କରି ସଗର୍ବେ ଇହଧାମ ତ୍ୟାଗ କରି ଚାଲିଯିବ ଆଉ ତା' ମୃତ୍ୟୁ ପରେ ଈଶ୍ବର ନିଜର ସମସ୍ତ କାର୍ଯ୍ୟାଳୟ ଗୁଡ଼ିକୁ ବନ୍ଦ କରିଦେବେ ? ଏହା କେବଳ ଏକ ବିଚାର ଶକ୍ତି ହୀନ ବ୍ୟକ୍ତି ହିଁ ଚିନ୍ତା କରିପାରେ ।

ପରମେଶ୍ବର ଅବଶ୍ୟ ନ୍ୟାୟ ପ୍ରଦାନ କରିବେ । ସତ୍ ଏବଂ ଅସତ୍ କର୍ମକୁ ସମାନ କରିଦେବେ ନାହିଁ କିମ୍ବା ଧାନ ବୁଣିଥିବା ବ୍ୟକ୍ତିକୁ ଗହମ ଦେଇଦେବେ ନାହିଁ । କୁରଆନ୍‌ରେ ଈଶ୍ବର କହିଛନ୍ତି :-

أَمْ جَعَلُوا الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ
فِي الْأَرْضِ أَمْ جَعَلُوا الْمُتَّقِينَ كَالْفُجَّارِ ﴿٢٨﴾

(Al-Qur'an - 38 28)

ଭାବାର୍ଥ :- ଯେଉଁମାନେ ବିଶ୍ୱାସ ଛାପନ କରି ପୁଣ୍ୟ କର୍ମ କରନ୍ତି,

କ'ଣ ଆମେ ସେମାନଙ୍କୁ ଭୁପୃଷ୍ଠରେ ବିଶୁଦ୍ଧିକା ସୃଷ୍ଟି କରୁଥିବା ବ୍ୟକ୍ତିମାନଙ୍କ ସହିତ ସମାନ କରିଦେବା ? ଅଥବା, କ'ଣ ଆମେ ଧାର୍ମିକ ମାନଙ୍କ ସହିତ ଦୁରାଚାରୀ ମାନଙ୍କୁ ସମାନ କରିଦେବା ?

ହଁ, ଈଶ୍ବର ଅପାର କରୁଣାମୟ ମଧ୍ୟ । ଯଦି ଭକ୍ତ ନିଜ କୁକର୍ମ ପାଇଁ ଅନୁତପ୍ତ ହୋଇ ତାଙ୍କ କୋଳକୁ ଫେରିଆସେ ତେବେ ସେ ତାଙ୍କୁ ଫିଙ୍ଗି ମଧ୍ୟ ଦିଅନ୍ତି ନାହିଁ । ତା'ର ସମସ୍ତ ପାପକୁ କ୍ଷମା କରିଦିଅନ୍ତି ।

କରୁଣାମୟ ଈଶ୍ବର କହୁଛନ୍ତି :-

قُلْ يٰعِبَادِيَ الَّذِينَ آمَنُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْعَفُورُ الرَّحِيمُ

(Al-Qur'an - 39 : 53)

ଭାବାର୍ଥ :- ତୁମେ (ଆମ୍ଭ ତରଫରୁ ସେମାନଙ୍କୁ) କହିଦିଅ “ହେ ମୋର ବାସ ମାନେ ! ଯେଉଁମାନେ (ପାପ କରି) ନିକପ୍ରତି ଅତ୍ୟାଚାର କରିଅଛ, ତୁମେମାନେ ଅଲ୍ଲାହଙ୍କ କରୁଣାରୁ ନିରାଶ ହୁଅନାହିଁ । ନିଶ୍ଚିତ ରୂପେ ଅଲ୍ଲାହ୍ ସମସ୍ତ ପାପ କ୍ଷମା କରିଦିଅନ୍ତି । ସେ ତ ଅସୀମ କ୍ଷମାଶୀଳ ଓ ପରମ ଦୟାମୟ ।”

ଜଗଦ୍‌ଗୁରୁ ଶଙ୍କରାଚାର୍ଯ୍ୟଙ୍କ ଦୃଷ୍ଟିରେ ଇସଲାମ୍

କିଛିଦିନ ତଳେ ତଃ ଜାକିର ନାଏକ, ପ୍ରେସିଡେଣ୍ଟ, ଇସଲାମିକ ରିସର୍ଚ୍ ପାଉଣ୍ଡେସନ, ମୁମ୍ବାଇ “ଇସଲାମ ବିଷୟରେ ଭ୍ରାନ୍ତ ଧାରଣା” ଶୀର୍ଷକ ଉପରେ ଦିଲ୍ଲୀରେ ଏକ ବିଶାଳ ଜନ ସମାବେଶକୁ ଉଦ୍‌ବୋଧନ ଦେଇଥିଲେ । ଏହି ଉଦ୍‌ବେଗରେ ମୁଖ୍ୟଅତିଥି ଭାବରେ ଯୋଗଦେଇ ବିଭିନ୍ନ ଧର୍ମ ବଳୟା ଭାଇଭଉଣୀ ମାନଙ୍କୁ ଜଗଦ୍‌ଗୁରୁ ଶଙ୍କରାଚାର୍ଯ୍ୟ ଶ୍ରୀ ଦେବ ନନ୍ଦ ସରସ୍‌ବତୀ ଯେଉଁ ବାର୍ତ୍ତା ଦେଲେ, ତ ହା ବାସ୍ତବରେ ଇସଲାମ ବିଷୟରେ ଭ୍ରମଧାରଣା ଦୂର କରିବା ଦିଗରେ ତଥା ସାଂପ୍ରଦାୟିକ ସଦ୍‌ଭାବର ଉନ୍ନତି ପଥରେ ଅତ୍ୟନ୍ତ ମହତ୍‌ତ୍‌ପୂର୍ଣ୍ଣ । ଏହି ଆଶା ନେଇ ତାଙ୍କ ପ୍ରୋଗ୍ରାମର ଭିଡ଼ିଓ ରେକର୍ଡ଼ିଂରୁ ହିନ୍ଦି ଅଭିଭାଷଣର କିଛି ଗୁରୁତ୍‌ପୂର୍ଣ୍ଣ ଅଂଶକୁ ଉଦ୍ଧାର କରି ମୁଁ ଓଡ଼ିଆରେ ରୂପାନ୍ତରିତ କରୁଛି । ଜଗଦ୍‌ଗୁରୁ ଶଙ୍କରାଚାର୍ଯ୍ୟ ତାଙ୍କ ଅଭିଭାଷଣରେ କହିଲେ :-

“ଯେତେବେଳେ ଭଗବାନଙ୍କର କୃପା ହୁଏ, ଧର୍ମର ବାସ୍ତବତାକୁ ବୁଝିବାର ଅବସର ମିଳେ । ଗତ କିଛି ବର୍ଷ ହେଲା କ୍ରମାଗତ ଭାବରେ ମୁଁ ମୁସଲମାନ ମାନଙ୍କ ଗହଣରେ ଅ ସୁଛି ଏବଂ ଗୋଟିଏ ରୂତନ ପ୍ରଥାର ଆରମ୍ଭ କରିଛି, ଯାହା ଦ୍ଵାରା ଜଗତଗୁରୁ ଶଙ୍କରାଚାର୍ଯ୍ୟ ମଧ୍ୟ ମୁସଲମାନ ମାନଙ୍କ ମଧ୍ୟରେ ଯାଇ ତାଙ୍କ ପ୍ରେମକୁ ବୁଝିପାରନ୍ତୁ ଏବଂ ଇସଲାମର ସତ୍ୟତାକୁ ହୃଦୟଙ୍ଗମ କରି, ଇସଲାମକୁ ସାରା ବିଶ୍ଵରେ ମାନବତାର ସର୍ବଶ୍ରେଷ୍ଠ ଶିକ୍ଷା ପ୍ରଦାନ କରୁଥିବା ଏକ ଧର୍ମ ରୂପେ ମାନିନେବା ପାଇଁ ଲୋକମାନଙ୍କୁ ବୁଝାଇପାରନ୍ତୁ ।”

ଇସଲାମର ସତ୍ୟତା ଉପରେ ଆଲୋକପାତ କରି ଶଙ୍କରାଚାର୍ଯ୍ୟ ମହୋଦୟ କହିଲେ :-

“ଯେତେବେଳେ ଲୋକେ ଇସଲାମକୁ ନିର୍ଦ୍ଦୟ, ମୁସଲମାନ ମାନଙ୍କୁ ନିଷ୍ଠୁର ଏବଂ (ଏହି ଧର୍ମକୁ) ତରବାରୀ ମୂନରେ ପ୍ରସାର ଲାଭ କରିଥିବା ଧର୍ମ ବୋଲି କହନ୍ତି, ସେତେବେଳେ ପୃଥିବୀରେ ଯଦି କେହି ଦୁଃଖ ପାଉଥାଏ ତେବେ ସବୁଠାରୁ ଅଧିକ ଦୁଃଖ ମୋତେ ହିଁ ହୁଏ । ଏହା ଏକ ସତ୍ୟ ନୁହେଁ, ନା କେବେ ଏହା ସତ୍ୟ ହୋଇପାରେ । ଯେଉଁ ଇସଲାମରେ, କୁରଆନ୍ର ପ୍ରଥମ ମନ୍ତ୍ର ଏହା ବ୍ୟକ୍ତ କରେ ଯେ ପରମାତ୍ମାଙ୍କ ବ୍ୟତୀତ କେହି ଉପାସନା ଯୋଗ୍ୟ ନୁହେଁ - ଲାଜଲାହ ଜାଲୁଲ୍ଲାହ୍, ମୁହମ୍ମଦୁର୍ ରସୁଲୁଲ୍ଲାହ୍, ଭଲ ଆପଣା କୁହନ୍ତୁ, ବେଦ ମାନଙ୍କର ରସକୁ ଚିପୁଡ଼ି ମୁହମ୍ମଦ ମହୋଦୟ ପରମାତ୍ମାଙ୍କର ଉପାସନା କରି, ପରମାତ୍ମାଙ୍କ ସଂଦେଶକୁ ଗୋଟିଏ ମନ୍ତ୍ରରେ ଦେଇଦେଲେ - ଏହାଠାରୁ ବଳି ଗ୍ରନ୍ଥ ଦୁନିଆରେ ଅ ଉ କ’ଣ ହୋଇପାରେ ? ଯଦି କୁରଆନ୍ର ପ୍ରଥମ ମନ୍ତ୍ରକୁ ପଢ଼ି ଜଣେ ହିନ୍ଦୁ ନିଜ ଧର୍ମର ପାଳନ କରିବାକୁ ଚ.ହେଁ ତେବେ ତା ଠାରୁ ବଳି ଧର୍ମୀୟା ବୋଧହୁଏ କେହି ହେବ ନାହିଁ । ଯଦିଓ ମୁଁ କୁରଆନ୍ର ଗଭୀରତା ମଧ୍ୟକୁ ଯାଇ ନ ଥିବି, କିନ୍ତୁ କୁରଆନ୍ର ଅନୁପାଳନକାରୀମାନଙ୍କ ହୃଦୟର ଗଭୀରତା ମଧ୍ୟରେ ଯାଇ ଲକ୍ଷ୍ୟ କରିଛି ଯେ ଯଦି ଇସଲାମକୁ ସାରା ଦୁନିଆଁ ସ୍ୱୀକାର କରିନିଏ ତେବେ କିଛି ମନ୍ଦ ହେବ ନାହିଁ । ଇସଲାମ ହେଉଛି ପରମାତ୍ମାଙ୍କ ଦ୍ୱାରା ନିର୍ଦ୍ଧାରିତ ସିଦ୍ଧାନ୍ତ । ଏହା କୌଣସି ବ୍ୟକ୍ତିର ନିଜ ନିୟମ ବା ସିଦ୍ଧାନ୍ତ ନୁହେଁ ।”

ସନତାନ୍ତନ ଧର୍ମର ପରିଭାଷା ବ୍ୟ ଖ୍ୟା କରି ଶଙ୍କରାଚାର୍ଯ୍ୟ ମହୋଦୟ କହିଲେ :-

“କିଛି ସମୟ ହେଲା ହିନ୍ଦୁ ଧର୍ମ ନାମରେ କେତେକ ସଂସ୍ଥା ହିନ୍ଦୁ ଓ ମୁସଲମାନ ମାନଙ୍କ ମଧ୍ୟରେ ଭେଦଭାବ ସୃଷ୍ଟି କରିବା ପାଇଁ ଏମିତି କିଛି କାର୍ଯ୍ୟ କଲେ, ଯାହା ଯୋଗୁଁ ଜଣେ ସାଧାରଣ ଏବଂ ସିଧାସରା

ହିନ୍ଦୁ ବିଚରା ଏହା ଜାଣିପାରିଲା ନାହିଁ ଯେ ଇସଲାମ କ'ଣ ଏବଂ ସନାତନ ଧର୍ମ କ'ଣ ।”

ସନାତନ ଧର୍ମ ଏବଂ ଇସଲାମ ମଧ୍ୟରେ କୌଣସି ପ୍ରଭେଦ ନାହିଁ ଏବଂ ହିନ୍ଦୁ ଧର୍ମ କୌଣସି ଧର୍ମ ହିଁ ନୁହେଁ । ସନାତନ ଧର୍ମ ହିଁ ଧର୍ମ ଏବଂ ବୋଧହୁଏ ସଂସ୍କୃତର ‘ସନାତନ’ ଶବ୍ଦକୁ ଯଦି ଅନ୍ୟ କୌଣସି ଭାଷାରେ ‘ଇସଲାମ’ କୁହାଯାଏ ତେବେ କିଛି ମନ୍ଦ ହେବ ନାହିଁ । ଇସଲାମ ଏବଂ ସନାତନରେ କୌଣସି ପ୍ରଭେଦ ନାହିଁ, କାରଣ ପରମାତ୍ମା ଏକ ଏବଂ ପରମାତ୍ମା ସମସ୍ତଙ୍କର - ଏହି ସଂଦେଶ ମୁନିରଶି ମାନେ ଦେଇଛନ୍ତି ଏବଂ ପରମାତ୍ମାଙ୍କ ପ୍ରେରିତ ଏହି ସଂଦେଶ ସ୍ବୟଂ ଆମର ମୁହମ୍ମଦ ମହୋଦୟ ମଧ୍ୟ ଆମର ଠିକ୍ ଦେଲେ । ତେବେ ଆମେ ଭେଦଭାବ କାହିଁକି କରିବ ?”

ହିନ୍ଦୁ ଧର୍ମର ପରିଭାଷା ବର୍ଣ୍ଣନା କରି ଶଙ୍କରାଚାର୍ଯ୍ୟ କହିଲେ :-

“ମୁଁ ଏହା ମଧ୍ୟ ଜାଣେ ଯେ ଭାରତର ପ୍ରକୃତ ହିନ୍ଦୁ, ଯେଉଁମାନେ ବାସ୍ତବରେ ସନାତନଧର୍ମୀ, ସେମାନେ ମୁସଲମାନ ମାନଙ୍କଠାରୁ ପ୍ରେମ ତାହାନ୍ତି, ବିଭେଦ ତାହାନ୍ତି ନାହିଁ । ଯଦି ଜଣେ ଭରମ ହିନ୍ଦୁ ଏବଂ ସେ ନିଜକୁ ପ୍ରକୃତ ହିନ୍ଦୁ କହୁଛି, ତେବେ ପ୍ରଥମେ ସେ ସନାତନ ଧର୍ମକୁ ମାନିବା ଉଚିତ୍ । ଯଦି ହିନ୍ଦୁର ପରିଭାଷା ‘ସନାତନ ଧର୍ମ’ ଠାରୁ ଅଲଗା କିଛି ଅଛି, ତେବେ ଏପରି ହିନ୍ଦୁ ଧର୍ମକୁ ମୁଁ ଜଳାଂଜଳି ଦେଉଛି । ହିନ୍ଦୁ ଧର୍ମ ପୁଣି କିଛି ନୁହେଁ । ତାହାହିଁ ହିନ୍ଦୁ ଧର୍ମ, ଯ.ହା ବେଦକୁ ସ୍ବାକାର କରେ, ପୁରାଣକୁ ମାନେ ଏବଂ ସନାତନକୁ ମାନେ ।”

ଧର୍ମର ସିଦ୍ଧାନ୍ତ ପରିବର୍ତ୍ତନଶୀଳ ନୁହେଁ, ଏହା ବର୍ଣ୍ଣନା କରି ସେ କହିଲେ :-

“ଗୋଟିଏ କଥା ମନେ ରଖିବେ, ଯେବେଠାରୁ ପୃଥିବୀ ସୃଷ୍ଟି ହେଲା ଏବଂ ଯେ ପର୍ଯ୍ୟନ୍ତ ଏ ପୃଥିବୀ ରହିଥିବ, ଈଶ୍ବରଙ୍କ ସିଦ୍ଧାନ୍ତ ଗୋଟିଏ ଥିଲା, ଗୋଟିଏ ରହିଛି ଏବଂ ଗୋଟିଏ ରହିଥିବ । ମାନିବା ଲୋକେ

ଯଦି ପରସ୍ପର ମଧ୍ୟରେ ଭେଦଭାବ ସୃଷ୍ଟି କରନ୍ତି, ସେଥିରେ ତାଙ୍କର କୌଣସି ଦୋଷ ନାହିଁ । ଦୋଷ ସେମାନଙ୍କର ଯେଉଁମାନେ ଭେଦଭାବ ସୃଷ୍ଟି କରି ପ୍ରତିଷ୍ଠା ଅର୍ଜନ କରିବା ପାଇଁ ଚାହାନ୍ତି । ବିଶେଷ କରି ଏତକ ଜାଣି ରଖନ୍ତୁ ଯେ ‘ଧର୍ମ’ ଭେଦଭାବ ଦୂରକରେ ଏବଂ ‘ରାଜନୀତି’ ଭେଦଭାବ ବୃଦ୍ଧି କରେ । ରାଜନୀତିର ପ୍ରଭାବ କେବଳ ରାଷ୍ଟ୍ରର ବ୍ୟବସ୍ଥା ପର୍ଯ୍ୟନ୍ତ ସୀମିତ କିନ୍ତୁ ଧର୍ମ ସମଗ୍ର ବିଶ୍ୱ ପାଇଁ । ରାଜନୀତି ଦ୍ୱାରା ଆପଣ କେବଳ ଦେଶର ମଙ୍ଗଳ କରିପାରନ୍ତି କିନ୍ତୁ ଯଦି ବିଶ୍ୱର ହିତ ସାଧନ କରିବାକୁ ଚାହାନ୍ତି, ତେବେ ଧର୍ମର ଆବଶ୍ୟକତା ରହିଛି ଏବଂ ତାହା କୁରଆନ୍ରେ ସ୍ପଷ୍ଟ ରୂପେ ବୁଝାଇ ଦିଆଯାଇଛି ।”

ବିଶ୍ୱଶାନ୍ତି ପାଇଁ କୁରଆନର ପ୍ରସାର ଏବଂ ଆବଶ୍ୟକତା ଉପରେ ଗୁରୁତ୍ୱ ଦେଇ ଶଙ୍କରାଚାର୍ଯ୍ୟ ମହୋଦୟ କହିଥିଲେ :-

“ମୁଁ ଏହା ଚାହେଁ ଯେ ସାରା ଦୁନିଆରେ ଏହି ଗ୍ରନ୍ଥର ପ୍ରସାର ହେଉ ଏବଂ ଏହାର ପ୍ରସାର ହେବା ଉଚିତ । ମୁଁ ମୁସଲମାନ ମାନଙ୍କୁ ଗୋଟିଏ ଜରୁରୀ କଥା କହିବାକୁ ଚାହେଁ, ଏବଂ ସମସ୍ତେ ଏକଥା ଉପରେ ଧ୍ୟାନ ଦିଅନ୍ତୁ - ଆପଣଙ୍କ ପଡ଼ିଶାରେ ଯେ କୌଣସି ଭାଷା କାଣିଥିବା ବ୍ୟକ୍ତି ରହୁଥାଉ, ବେଷ୍ଟା କରି କୁରଆନ୍ ଭଳି ପବିତ୍ର ଗ୍ରନ୍ଥକୁ ତା’ରି ଭାଷାରେ ତା’ ନିକଟରେ ପହଞ୍ଚାଇ ଦିଅନ୍ତୁ । ମୋ ମତରେ ଯଦି ସାରା ପୃଥିବୀରେ କୁରଆନ୍ ପଢ଼ିବ, ତେବେ ସାରା ବିଶ୍ୱରେ ଶାନ୍ତି ଓ ସଦ୍‌ଭାବ ପ୍ରତିଷ୍ଠା ହେବ ।”

ବେଦ ଏବଂ କୁରଆନ୍‌ର ମୂଳତତ୍ତ୍ୱ ଉପରେ ଆଲୋଚନା କରି ସେ କହିଲେ :-

“ଶଙ୍କରାଚାର୍ଯ୍ୟ ଜାଣନ୍ତି ଯେ ଇସଲାମ ଏକ ପ୍ରବର୍ତ୍ତନା ନୁହେଁ, ଶଙ୍କରାଚାର୍ଯ୍ୟ ଏହା ଜାଣନ୍ତି ଯେ ଇସଲାମ ମ ହାନିକାରକ ପଥ ନୁହେଁ, ଏବଂ ଶଙ୍କରାଚାର୍ଯ୍ୟଙ୍କୁ ଏହା ଜଣା ଅଛି ଯେ ଯାହା ବେଦରେ ଲେଖା ଅଛି ତାହାହିଁ କୁରଆନ୍‌ରେ ଲେଖା ଅଛି ।”

ମୁସଲମାନ କେବଳ କୁର୍ଆନ୍‌ର ଅନୁପାଳନ କାହିଁକି କରନ୍ତି ?

ପାଠକ ପାଠିକା ମାନଙ୍କ ମନରେ ପ୍ରଶ୍ନ ଉଠିପାରେ ଯେ ଯଦି ବେଦ, ବାଇବେଲ ଏବଂ କୁର୍ଆନ୍‌ରେ ଧର୍ମର ସମାନ ମୌଳିକ ଶିକ୍ଷା ରହିଛି ଏବଂ ଯଦି ପୃଥିବୀ ପୃଷ୍ଠରେ ଆସିଥିବା ସମସ୍ତ ଦିବ୍ୟଗ୍ରନ୍ଥ ଗୋଟିଏ ଜୀବନମାର୍ଗର ଶିକ୍ଷା ପ୍ରଦାନ କରିଛନ୍ତି, ତେବେ ମୁସଲମାନମାନେ କେବଳ କୁର୍ଆନ୍‌ର ଅନୁପାଳନ କରନ୍ତି କାହିଁକି ? ସେମାନେ ପୂର୍ବ ଗ୍ରନ୍ଥ ଗୁଡ଼ିକୁ ମାର୍ଗଦର୍ଶନ ପାଇଁ କାହିଁକି ଗ୍ରହଣ କରନ୍ତି ନାହିଁ ?

ଏହା ଏକ ସ୍ୱଭାବିକ ପ୍ରଶ୍ନ । ମୁଁ ସଂକ୍ଷିପ୍ତ ଭାବରେ ଏହାକୁ ଦେଖିବି ।

ପ୍ରକୃତରେ ଏହା କୌଣସି ଜାତିଗତ ଭେଦଭାବ ଯୋଗୁଁ ନୁହେଁ, ବରଂ ଏହାର ଯୁକ୍ତିଯୁକ୍ତ କାରଣ ରହିଛି ।

ଦିବ୍ୟଗ୍ରନ୍ଥ, କୌଣସି ଯୁଗର ହେଉ, କୌଣସି ଭାଷାରେ ହେଉ, ପୃଥିବୀର ଯେ କୌଣସି ସ୍ଥାନରେ ଅବତୀର୍ଣ୍ଣ ହୋଇଥାଉ କିମ୍ବା ଯେକୌଣସି ଧର୍ମ ପ୍ରବର୍ତ୍ତକ ବା ମୁନି ରଖିବା ସୂତ୍ରରୁ ଆସିଥାଉ - ସବୁଗୁଡ଼ିକ ଆମ ପରମେଶ୍ୱର ଅଲ୍ଲାହଙ୍କ ଦ୍ୱାରା ପ୍ରେରିତ ପୁସ୍ତକ ଏବଂ ଗୋଟିଏ ଧର୍ମ ପଥର ପ୍ରବର୍ତ୍ତକ । ଏହି ସତ୍ୟଟି ଉପରେ ବିଶ୍ୱାସ ରଖିବା ତଥା ସବୁ ଦିବ୍ୟଗ୍ରନ୍ଥ ଏବଂ ସମସ୍ତ ଧର୍ମଦୂତଙ୍କୁ ସମାନ ଭାବରେ ସମ୍ମାନ ପ୍ରଦର୍ଶନ କରିବା ମୁସଲମାନ ହେବାପାଇଁ ଏକ ସର୍ତ୍ତ । ଏହି ମୌଳିକ ବିଶ୍ୱାସ ବିନା ଜଣେ ମୁସଲମାନ ହୋଇପାରିବ ନାହିଁ ।

କିନ୍ତୁ ଆମେ ଜାଣିରଖିବା ଉଚିତ ଯେ ଈଶ୍ୱରଙ୍କର ନିୟମ ତାଙ୍କ ଧର୍ମଦୂତ

ଏବଂ ଧର୍ମଗ୍ରନ୍ଥ ମାଧ୍ୟମରେ ହିଁ ମନୁଷ୍ୟ ନିକଟରେ ପହଞ୍ଚିଥାଏ । ବେଦ, ବାଇବେଲ ଏବଂ କୁରଆନ ମଧ୍ୟ ଏଇ ସୂତ୍ର ମାଧ୍ୟମରେ ଅବତୀର୍ଣ୍ଣ ହୋଇଛି । ଏହା ବ୍ୟତୀତ ମାନବ ସମାଜକୁ ପଥପ୍ରଦର୍ଶନ କରିବାର କୌଣସି ତୃତୀୟ ବାଟ ନାହିଁ । ତେଣୁ ଧର୍ମର ଏହି ଦୁଇଟି ମାଧ୍ୟମ (Source) ବିଷୟରେ ଭଲ ଭାବରେ ଅନୁସନ୍ଧାନ କରିବା ଅତ୍ୟନ୍ତ ଆବଶ୍ୟକ । ପୃଥିବୀ ପୃଷ୍ଠରେ ଯେବେ ମଧ୍ୟ ଧର୍ମ ଅପଭ୍ରାଣ ହୋଇଛି, ତାହା ଧର୍ମଗ୍ରନ୍ଥରେ ବା ଧର୍ମଦୂତଙ୍କ ଶିକ୍ଷାରେ ପରିବର୍ତ୍ତନ ବା ଅପମିଶ୍ରଣ ଯୋଗୁଁ ହୋଇଛି । ତେଣୁ ଯେକୌଣସି କାହାଣୀ ବା କିମ୍ବଦନ୍ତୀ ଉପରେ ନିର୍ଭର କରି କୌଣସି ବାଣୀକୁ ଈଶ୍ବରବାଣୀ ବୋଲି ଗ୍ରହଣ କରିନେବା ଉଚିତ ନୁହେଁ । ‘ଧର୍ମ’ ମନେ କରି ମନୁଷ୍ୟ ଯେଉଁ ଆଦେଶର ପାଳନ କରିବ ତାହା ଅବଶ୍ୟ ‘ଇଶ୍ବରଆଜ୍ଞା’ ହେବା ଉଚିତ୍ - ମାନବକୃତ ଦର୍ଶନ ବା ନିତୀ ନିୟମ ନୁହେଁ ।

୧. କୁରଆନର ଅନୁପାଳନ ପଛରେ ପ୍ରଥମ କାରଣଟି ହେଉଛି ଯେ ଏହା ବିଶୁଦ୍ଧ ଈଶ୍ବରବାଣୀ, ଯେଉଁଥିରେ ମାନବ କିଛି ପରିବର୍ତ୍ତନ କରିନାହିଁ । ଏହା ଈଶ୍ବରଙ୍କର ଏକମାତ୍ର ଦିବ୍ୟଗ୍ରନ୍ଥ ଯାହାର ସୁରକ୍ଷା ପାଇଁ ସ୍ବୟଂ ଈଶ୍ବର ସଂକଳ୍ପବଦ୍ଧ ।

ଅନ୍ୟ ପକ୍ଷରେ ଯେଉଁ ଧର୍ମଗ୍ରନ୍ଥ ବିଷୟରେ କୁହାଯାଏ ଯେ ଏଗୁଡ଼ିକ ଦିବ୍ୟବାଣୀ, ତାହା ମଧ୍ୟରୁ କେତେକ ଗ୍ରନ୍ଥର ମୂଳ ରଚନା ଆଉ ନାହିଁ । କେବଳ ସେଗୁଡ଼ିକର ଅନୁବାଦ ରହିଛି । କେତେକ ପୁସ୍ତକରେ ଈଶ୍ବରଙ୍କ ବାଣୀ ଅଛି, ଧର୍ମପ୍ରବର୍ତ୍ତକ ମାନଙ୍କର ବାଣୀ ଅଛି ଏବଂ ଧର୍ମଗ୍ରନ୍ଥ ଓ ପଣ୍ଡିତ ମାନଙ୍କର ରଚନା ମଧ୍ୟ ରହିଛି । ସବୁଗୁଡ଼ିକ ଏପରି ମିଶିଯାଇଛି ଯେ ତଳୁଥରୁ କେଉଁଟି ଈଶ୍ବରବାଣୀ ଏବଂ କେଉଁଟି ମନୁଷ୍ୟ ରଚନା ଜାଣିବା ଅସମ୍ଭବ । ଏହି କାରଣ ଯୋଗୁଁ କେତେକ ଗ୍ରନ୍ଥରେ ବୈଜ୍ଞାନିକ ତୃଟି ଏବଂ ଅଶ୍ଳିଳତା ଦେଖିବାକୁ ମିଳେ ଏବଂ କେତେକ ପୁସ୍ତକର ଶିକ୍ଷା ମଧ୍ୟ ସାର୍ବଜନୀନ ସତ୍ୟର ବିରୋଧୀ । ଈଶ୍ବରଙ୍କ ଗ୍ରନ୍ଥରେ ଏ ଭଳି ତୃଟି ହେବା ସମ୍ଭବ ନୁହେଁ ।

୨. ଦ୍ବିତୀୟତଃ ଦିବ୍ୟବାଣୀ ପ୍ରକାଶ କରିଥିବା ବାର୍ତ୍ତାବାହକ ହିଁ ଏହାର ଅର୍ଥ କରନ୍ତି

ଏବଂ ଧର୍ମ ବିଧିର ବ୍ୟାଖ୍ୟା କରିଥାନ୍ତି । ବିଭିନ୍ନ ଉପାସନା ତଥା କର୍ମକାଣ୍ଡର ପଦ୍ଧତି ତାଙ୍କରି ଅନ୍ତରରେ ପ୍ରକଟିତ ହୋଇଥାଏ । ଏଣୁ ତାଙ୍କରି ଅନୁକରଣ କରିବା ପାଇଁ ଚତୁର୍ଦ୍ଦିଗର ଜନସମାଜକୁ ନିର୍ଦ୍ଦେଶ ଦିଆଯାଇଥାଏ । ପ୍ରଥମେ ସେ ନିଜେ ଦିବ୍ୟଗ୍ରନ୍ଥର ଅନୁପାଳନ କରନ୍ତି । ତେଣୁ ସେହି ଧର୍ମଦୂତଙ୍କର ଦୈନନ୍ଦିନ କର୍ମମୟ ଜୀବନର ଇତିହାସ ବିନା ଈଶ୍ବରଙ୍କ ଆଦେଶ ଗୁଡ଼ିକ ଠିକ୍ ଠିକ୍ ପାଳନ କରାଯିବା ସମ୍ଭବ ନୁହେଁ । କେବଳ ଧର୍ମଗ୍ରନ୍ଥ ସଠିକ୍ ମାର୍ଗ ଦର୍ଶନ କରିବାପାଇଁ ଯଥେଷ୍ଟ ନୁହେଁ ।

ଆମ ନିଜଟିଆରେ ବର୍ତ୍ତମାନ କେବଳ କୁରଆନର ବାର୍ତ୍ତା ଆଣିଥିବା ବାର୍ତ୍ତାବାହକଙ୍କର ସଂପୂର୍ଣ୍ଣ ଜୀବନ ଇତିହାସ ରହିଛି ଯାହା ସହାୟତାରେ କୌଣସି ନିର୍ଦ୍ଦିଷ୍ଟ ଆଦେଶର ସଠିକ୍ ଅର୍ଥ କରାଯାଇପାରେ ଏବଂ ତାଙ୍କୁ ଅନୁକରଣ କରି ଈଶ୍ବରଙ୍କର ସେବା ଉପାସନା କରାଯାଇପାରେ । ମହାମାନ୍ୟ ଧର୍ମଦୂତ ମହମ୍ମଦଙ୍କ ବ୍ୟତୀତ ଈଶ୍ବରଙ୍କର ଅନ୍ୟ କୌଣସି ଧର୍ମପ୍ରବର୍ତ୍ତକଙ୍କର ଜୀବନୀ ବିଶଦ ଭାବରେ ଇତିହାସ ପୃଷ୍ଠାରେ ନାହିଁ ।

RESEARCH ACADEMY

୩. ଦୃତୀୟ କାରଣଟି ହେଉଛି ଯେ କୁରଆନ ଈଶ୍ବରଙ୍କର ଅନ୍ତିମ ପ୍ରକାଶନ । ସ୍ୱୟଂ ଈଶ୍ବର ଏହାର ସୁରକ୍ଷା ପାଇଁ ସଂକଳ୍ପବଦ୍ଧ ଥିବା ହେତୁ ଏଥିରେ କୌଣସି ପ୍ରକାର ପରିବର୍ତ୍ତନ ବା ଅପମିଶ୍ରଣର ସଂଭାବନା ଆଦୌ ନାହିଁ । କୁରଆନ ବ୍ୟତୀତ ପୂର୍ବ ପ୍ରେରିତ ଅନ୍ୟ କୌଣସି ଦିବ୍ୟଗ୍ରନ୍ଥକୁ ଅନ୍ତିମ ଗ୍ରନ୍ଥ ରୂପେ ଘୋଷଣା କରାଯାଇନାହିଁ । ମହାମାନ୍ୟ ମୁହମ୍ମଦଙ୍କ ବ୍ୟତୀତ କୌଣସି ଈଶ୍ବର ଦୂତ ନିଜକୁ ଅନ୍ତିମ ବାର୍ତ୍ତାବାହକ (Final Messenger) ବୋଲି କହୁନଥିଲେ କିମ୍ବା ଏହା ମଧ୍ୟ କହୁନଥିଲେ ଯେ ତାଙ୍କ ମାଧ୍ୟମରେ ପ୍ରେରିତ ଗ୍ରନ୍ଥଟି ଈଶ୍ବରଙ୍କର ଅନ୍ତିମ ବାର୍ତ୍ତା । ଅନ୍ତିମ ପ୍ରକାଶନ ହୋଇଥିବା କାରଣରୁ ମଧ୍ୟ କୁରଆନର ଆଦେଶ ପାଳନୀୟ ।

ଉଦାହରଣ ସ୍ୱରୂପ ଜଣେ ପିତା ଦୂରରେ ରହୁଥିବା ନିଜ ସନ୍ତାନକୁ ବିଭିନ୍ନ ଉପଦେଶ ଦେଇ ଏକାଧିକ ପତ୍ର ଲେଖି ଥାଆନ୍ତି । ସନ୍ତାନର ବୟସ ଓ

ବୁଦ୍ଧିରେ ପରିପକ୍ୱତା, ପାରିପାର୍ଶ୍ୱିକ ଅବସ୍ଥାର ଭିନ୍ନତା ତଥା ଚତୁର୍ଦ୍ଦଳୀନ ସମୟର ଆବଶ୍ୟକତାକୁ ନେଇ ପିତାଙ୍କ ବିଭିନ୍ନ ଉପଦେଶ ଗୁଡ଼ିକରେ କେତେକ ପରିବର୍ତ୍ତନ ମଧ୍ୟ ଘଟିଥାଏ ।

ମନେ କରନ୍ତୁ ଜଣେ ପୁତ୍ର ନିଜକୁ ପିତାଙ୍କ ଠାରୁ ବିଭିନ୍ନ ସମୟରେ ଏକାଧିକ ଡ଼ିଠି ଆସିଛି । କିଶୋର ଜୀବନ, କଲେଜ ଜୀବନ ଏବଂ ବିବାହିତ ଜୀବନରେ ସେ ପୁତ୍ରକୁ ବିଭିନ୍ନ ଉପଦେଶ ଦେଇ ଆସିଛନ୍ତି । ଗୋଟିଏ ଡ଼ିଠି ଏବେ ସନ୍ଦ୍ୟ ଆସିଛି । ବର୍ତ୍ତମାନ ପୁଅ ବାପାଙ୍କର ସବୁ ଡ଼ିଠି ଗୁଡ଼ିକ ଧରି ବସିଛି, ଯେଉଁଥିରେ ସେ କେତେକ ଭିନ୍ନତା ମଧ୍ୟ ଲକ୍ଷ୍ୟ କରୁଛି । ସମସ୍ତ ଡ଼ିଠି ତ ତା ନିଜ ବାପାଙ୍କର, କିନ୍ତୁ ସେ ବର୍ତ୍ତମାନ କେଉଁ ଡ଼ିଠିର ଆଦେଶ ପାଳନ କରିବ ? ନିଶ୍ଚିତ ଭାବରେ ଅନ୍ତିମ ଆଦେଶ (Latest order) ପାଳନ କରିବା ଉଚିତ୍ । ଏହାହିଁ ଜଣେ ମୁସଲମାନ କରେ । ସେ ସମସ୍ତ ଦିବ୍ୟଗ୍ରନ୍ଥ ଗୁଡ଼ିକୁ ଈଶ୍ୱର ପ୍ରେରିତ ବୋଲି ବିଶ୍ୱାସ କରି ମଧ୍ୟ କୁରଆନର ଅନୁପାଳନ କରିବା ପାଇଁ ବାଧ୍ୟ ।

RESEARCH ACADEMY





ଲେଖକଙ୍କର ଆଗାମୀ ପୁସ୍ତକ

ଇସ୍ଲାମ୍ ପରିଚୟ

ପ୍ରକାଶ ଅପେକ୍ଷାରେ

ମୂଲ୍ୟ : ୪୦ ଟଙ୍କା ମାତ୍ର